



تعلیم و تربیت کی اہمیت بعثت نبوی ﷺ سے پہلے اور اس کے بعد سیرت طیبہ ﷺ کے تناظر میں

پروفیسر محمد مشتاق کلونا

صدر شعبہ اسلامیات، پاکستان شپ اوزر زگورنمنٹ ڈگری کالج

ریسرچ اسکالروفاتی اردو یونیورسٹی کراچی

ABSTRACT

Prof. Muhammad Mushtaq Kalota

Islam is the religion of peace, and it is one of the most sacred and trustworthy religions, which has given us guidance in every aspect of life. Islam has given us education with knowledge which has no limits. The Holy Quran is the most sacred book of Allah revealed on Prophet Muhammad (SAW), for the upliftment guidance and enriched messages to the humanity.

Education is the knowledge of putting one's potentials to maximum use. Without education, no one can find the proper right path in this world.

To seek knowledge is a sacred duty, it is obligatory on every Muslim, male and female. The first word revealed of the Quran was "Iqra" READ!

"Read! In the Name of your Lord Who has created (all that exists). He has created man from a clot (a piece of thick coagulated blood). Read! And your Lord is the Most Generous. Who has taught (the writing) by the pen. He has taught man that which he knew not" [Quran, Sura Al-Alaq 1-5]

Training and Development with education is very important. It is the framework for helping children to develop their

personal J skills,

knowledge, and abilities. we can say that training is of two types that is Internal and External training. Internal training involves when training is organized in-house. On the other hadn External training is normally outside the house. whichever training, it is very essantial for all.

Knowledge is the most important thing in one's life. There are two kinds of knowledge: Religious knowledge and Secular knowledge..These two kinds of knowledge's are very important for a human being. Secular for this day to day dwelling and religious for his smooth life on earth and hereafter. The Holy Prophet of Allah (S.A.W.) has said: "Attainment of knowledge is a must for every Muslim."

Every one of us, young or old, man or woman, should at least acquire sufficient knowledge to enable ourselves to understand the essence of the teachings of the Qur?an and the purpose for which it has been sent down. We should also be able to understand clearly the mission, which our beloved Prophet (S) came into this world to fulfil. We should also recognize the corrupt order and system, which he came to destroy. We should acquaint ourselves, too, with the way of life which Allah has ordained for us.

May Allah (SWT) give us strength to behave and act just as He likes us to do and be pleased with us, and that should be the purpose of our lives. Rabbi zidnee ilma (O Lord, increase us in knowledge). Aameen.

بلاشبہ دنیا کی تمام بڑی شخصیات میں ایک روشن نام معلم اعظم (۱) رحمۃ اللعالمین
(۲) کا ہے جن کی بعثت سے قبل اقدار انسانی اتنی نایاب ہو چکی تھیں کہ ان کا سراغ لگانا مشکل تھا
پورے پورے علاقے اور پورے پورے براعظم میں بھی ڈھونڈے سے ایک اللہ کا بندہ بھی نہ ملتا

تھا جو علم دین اور ایمان قوی کی دولت سے مالا مال ہو۔ انبیاء کا لایا ہوا دین اور پھیلا یا ہوا نور سمیٹتے سمیٹتے ایک نقطہ بن گیا تھا۔ کفر و شکر اور بے عملی کی ظلمتوں میں علم و یقین کا یہ نور اس طرح کہیں کہیں چمکتا تھا جیسے برسات کی اندھیری رات میں جگنو چمکتے ہیں۔ اہل اللہ کا ایسا قحط تھا کہ لوگ ننگے ہو کر ناچتے، عورتوں کو برہنہ نچاتے، شراب خود بناتے ہیں اور پیتے، جوئے میں عورتوں کو ہار دیتے۔ ایسی حالت میں جب دنیا گناہوں کی تاریکی میں روپوش ہو چکی تھی۔ وہ تو میں جو اپنے اپنے آپ کو روشنی کا مینار تصور کرتیں اور ہدایت کی شمعیں روشن کرنے کی مدعی تھیں وہ سب کفر و شکر اور گناہوں کی تاریکیوں کا ایک جز بن کر رہ گئی تھیں۔ (۳) ایسے میں جہاں ہر طرف بتوں کی فرمانروائی تھی، پجاریوں کی سیادت اور افسری تھی، پورا ماحول اخلاقی رذائل، روحانی کثافت، شر و فساد اور جاہلیت کی غلاظتوں میں ڈوبا ہوا تھا۔ ایسے پر آشوب بلا خیز اور تاریک ماحول گھنا ٹوپ اندھیرے اور عالمگیر ظلمت میں اللہ کا آخری پیغمبر حضرت محمد ﷺ (۴) دواع (۵) الامی (۶) فائق (۷) متعلق القرآن (۸) العالم (۹) العلیم (۱۰) المعلم (۱۱) مصدق (۱۲) الحجۃ الباقیہ (۱۳)، مبشرا (۱۴) صاحب المعراج (۱۵) الرتل (۱۶) الحکیم (۱۷) المزکی (۱۸) ہادی اعظم (۱۹) خاتم النبیین (۲۰) الظاہر (۲۱) امام الناس (۲۲) احمد (۲۳) سید الثقلین (۲۴) رفیع الذکر (۲۵)، عبد اللہ (۲۶) المستھل (۲۷) شہداء (۲۸) المرتضیٰ (۲۹) رؤف رحیم (۳۰) الجہاد (۳۱) ذوالقوۃ (۳۲) بشر کامل (۳۳) رسول کامل (۳۴) امام المتقین (۳۵) المسح (۳۶) عبد کامل (۳۷) الممذر (۳۸) المویذ (۳۹) التوکل (۴۰) العابد (۴۱) الذکر (۴۲) فاران کی چوٹیوں سے چکا اور دنیا کے ہر حصہ کو تعلیم و تربیت کی نورانی شعاعوں سے منور کرنے لگا۔

ایک روز چمکنے والی تھی سب دنیا کے درباروں میں

وہ شمع اجالا جس نے کیا چالیس برس تک غاروں میں

قرآن نے اپنے عالمگیر پہلو کی وضاحت کے لیے جہاں اللہ کو رب العالمین (۴۳)

کہا وہاں اپنے پیارے رسول کو الارحم (۴۴) 'افصح العرب (۴۵) 'امام الخیر (۴۶) 'الامین

(۴۷) 'اول شافع (۴۸) 'الباہر (۴۹) 'الخالص (۵۰) 'حامل لواء الحمد (۵۱) 'خطیب النبیین

(۵۲) 'خیر الناس' (۵۳) 'ذکار' (۵۴) 'رحاب' (۵۵) 'زعیم الانبیاء' (۵۶) 'سابق العرب' (۵۷) 'سید الناس' (۵۸) 'صاحب السیف' (۵۹) 'الصفوح' (۶۰) 'مدینۃ العلم' (۶۱) 'المعلم' (۶۲) اور رحمتہ للعالمین (۶۳) کہا ہے۔

اس جہان فانی میں بہت کم ایسی جامع الصفات شخصیات ملتی ہیں جن کی زندگی کا ایک ایک لمحہ کھلی ہوئی روشن کتاب کی مانند ہوتا ہے ایسے جامع الکملات بہت کم ملتے ہیں۔ جن کی خوبیوں اور کرامات کا اتنا چرچا ہوتا ہے کہ دنیا انہیں مرشد و رہنما تسلیم کرتی ہے۔ ایسے جامع المحاسن کم نظر آتے ہیں جن کے خلق سے خلق کو تسخیر کیا ہو اور جن کی خلقت خلقت کے لیے موجب رحمت ہو۔ (۶۴)

تعلیم و تربیت بعثت نبوی ﷺ سے پہلے

مولانا سید ابوالحسن علی ندوی رحمۃ اللہ علیہ الفاظ میں: ”چھٹی صدی عیسوی بلا اختلاف تاریخ انسانی کا تاریک ترین و پست ترین دور تھا، صدیوں سے انسانیت جس پستی اور نیشب کی طرف جا رہی تھی، اس کے آخری نقطے کی طرف پہنچ گئی تھی، روئے زمین پر اس وقت کوئی ایسی طاقت نہ تھی جو گر کر ہوئی انسانیت کا ہاتھ پکڑ سکے اور ہلاکت کے غار میں اس کو گرنے سے روک سکے، نیشب کی طرف جاتے ہوئے روز بروز اس کی رفتار میں تیزی پیدا ہو رہی تھی، انسان اس صدی میں خدا فراموش ہو کر کامل طور پر خود فراموش بن چکا تھا، وہ اپنے انجام سے بالکل بے فکر، بے خبر اور بے بھلے کی تمیز سے قطعاً محروم ہو چکا تھا، بیغمبروں کی دعوت کی آواز صرہ ہوا ادب چکی تھی، جن چراغوں کو یہ حضرات روشن کر گئے تھے، وہ ہواؤں کے طوفان میں یا تو بجھ چکے تھے یا اس گھٹا ٹوپ اندھیرے میں اس طرح ٹٹمنا رہے تھے، جن سے صرف چند خدا شناس دل روشن تھے، جو شہروں کو چھوڑ کر چند پورے پورے گھروں میں بھی اُجالا نہیں کر سکتے تھے، دیندار اشخاص دین کی امانت کو اپنے سینے سے لگائے ہوئے زندگی کے میدان سے کنارہ کش ہو کر دریا کی کناروں اور صحراؤں کی تنہائیوں میں پناہ گزین ہو گئے تھے۔“

رومی اور ایرانی اس وقت مغرب و مشرق کی حکومت اور دنیا کی قیادت کے اجارہ دار بنے

ہوئے تھے، وہ دنیا کے لیے کوئی اچھا نمونہ ہونے کے بجائے ہر قسم کی خرابی اور فساد کے علمبردار و ذمے دار تھے، مختلف اجتماعی اور اخلاقی امراض کا عرصہ سے یہ قومیں آشیانہ بنی ہوئی تھیں، ان کے افراد تعیش و تکلفات کی زندگی اور مصنوعی تمدن کے سمندر میں سرتاپا غرق تھے، بادشاہ اور حکام خواب غفلت میں مدہوش اور نوحہ سلطنت میں سرشار تھے۔ دنیا کے مختلف حصوں اور ملکوں میں ایسی دینی غفلت و خود فراموشی، اجتماعی بے نظمی و انتشار اور اخلاقی تنزل و زوال رونما تھا کہ یہ معلوم ہوتا تھا کہ یہ ممالک تنزل و انحطاط اور شرف و فساد میں ایک دوسرے سے بازی لے جانا چاہتے ہیں اور یہ فیصلہ کرنا مشکل ہو جاتا ہے کہ ان میں سے کون سا ملک دوسرے سے بڑھا ہوا ہے۔“ (۶۵)

تہذیب و تمدن کے گہواروں میں خود سری، بے راہ روی اور اخلاقی پستی کا دور دورہ تھا، نظام حکومت میں حد درجہ اہتری تھی، حکام کی سخت گیری اور عوام کی اخلاقی گراؤ کا نتیجہ یہ ہوا کہ تمام قومیں اپنے اندرونی مسائل ہی میں الجھ کر رہ گئی تھیں، دنیا کے سامنے پیش کرنے کے لیے ان کے پاس نہ کوئی پیغام تھا اور نہ انسانیت کے لیے کوئی دعوت تھی، درحقیقت یہ اقوام و مذاہب اندر سے کھوکھلے ہو چکے تھے، ان کی زندگی کا سوتا خشک ہو چکا تھا، ان کے پاس نہ دینی ہدایات تھیں اور نہ نظام حکومت کے لیے مستحکم و معقول اصول۔ (۶۶) انصاف کا حال یہ تھا کہ بقول سیل SALE جس طرح اشیاء کی خرید و فروخت ہوتی ہے اور ان کے دام ٹھہرائے جاتے ہیں، اسی طرح انصاف بھی فروخت ہوتا تھا، رشوت و خیانت کی ہمت افزائی خود قوم کی طرف سے ہوتی تھی۔ گہن کہتا ہے ”چھٹی صدی عیسوی میں سلطنت کا زوال اور اس کی پستی آہن پر تھی، اس کی مثال اس بڑے تناور اور گھنے درخت کی تھی جس کے سائے میں دنیا کی قومیں کبھی پناہ لیتی تھیں اور اب اس کا صرف تارہ گیا ہو، جو روز بروز سوکھتا جا رہا ہو۔“ (۶۷)

مشہور مغربی مصنف رابرٹ بریفاٹ Robert Briffault لکھتا ہے:

From the fifth to tenth century Europe lay sunk in a night of barbarism which grew darker and darker. It was a barbarism for

more awful and horrible than that of the primitive savage, for it was the decomposing body of what had once been a great civilization. The eatures and impress that civilization were all but completely affected. When its development had been fullest, e.g., in Italy and Gaul, all was ruin squalor, dissolution. (۶۸)

”پانچویں صدی سے لے کر دسویں صدی تک یورپ پر گہری تاریکی چھائی ہوئی تھی اور یہ تاریکی تدریجاً زیادہ گہری اور بھیا تک ہوتی جا رہی تھی، اس دور کی وحشت و بربریت زمانہ قدیم کی وحشت و بربریت سے کئی درجہ زیادہ بڑھی چڑھی تھی، کیوں کہ اس کی مثال ایک بڑے تمدن کی لاش کی تھی جو سڑ گئی ہو، اس تمدن کے نشانات مٹ رہے تھے اور اس پر زوال کی مہر لگ چکی تھی، وہ ممالک جہاں یہ تمدن برگ و بار لایا اور گزشتہ زمانہ میں اپنی انتہائی ترقی کو پہنچ گیا تھا، جیسے اٹلی و فرانس، وہاں تباہی، طوائف الملوکی اور ویرانی کا دور دورہ تھا۔“

بعثت نبوی کے دور کا عمومی جائزہ

ایک انگریز سیرت نگار آر، وی، سی بوڈلے (R.V.C. Bodely) اپنی کتاب (The Messenger) میں زمانہ بعثت کی دنیا کا عمومی جائزہ لیتے ہوئے اس وقت کے قابل ذکر ممالک و اقوام کا تذکرہ اس طرح کرتا ہے: ”قدیم روایات کے باوجود چھٹی صدی عیسوی کی اس دنیا میں عربوں کو کوئی اہمیت حاصل نہ تھی، حقیقت میں تو کسی کی بھی کوئی اہمیت نہ تھی، یہ ایک نزاع کا دور تھا، جب کہ مشرقی یورپ اور مغربی ایشیا کی عظیم سلطنتیں اڈل ہی تباہ ہو چکی تھیں یا اپنے شاہی دور کے اختتام پر تھیں یہ ایک ایسی دنیا تھی جو اب بھی یونان کی فصاحت، ایران کی عظمت اور روما

کی شوکت و جلال سے متحیر تھی اور کوئی ایسی ایک شے یا کوئی ایسا ایک مذہب بھی نہ تھا جو ان میں سے کسی کی جگہ لیتا۔ (۶۹)

خلاصہ یہ کہ ساتویں صدی عیسوی میں روئے زمین پر کوئی قوم تہذیب و ثقافت کے حوالے سے ایسی نظر نہیں آتی تھی جو مزاج کے اعتبار سے صالح کھی جاسکے اور نہ ایسی کوئی سوسائٹی تھی جو شرافت اور اخلاق کی اعلیٰ قدروں کی حامل ہو، نہ ایسی کوئی حکومت تھی جس کی بنیاد عدل و انصاف اور رحم پر ہو اور نہ ایسی قیادت تھی جو علم و حکمت اپنے ساتھ رکھتی ہو، اور نہ کوئی ایسا صحیح دین تھا، جو انبیائے کرام کی طرف صحیح نسبت رکھتا ہو اور ان کی تعلیمات و خصوصیات کا حامل ہو، اس گھٹا ٹوپ اندھیرے میں کہیں کہیں عبادت گاہوں اور خانقاہوں میں اگر کبھی کبھی کچھ روشنی نظر آ جاتی تھی تو اس کی حیثیت ایسی ہی تھی جیسے برسات کی اندھیری رات میں جگنو چمکتا ہو، صحیح علم اور صحیح عمل اتنا نایاب تھا اور خدا کا سیدھا راستہ بتلانے والے اس قدر خال خال پائے جاتے تھے کہ ایران کے بلند ہمت اور بے چین طبیعت نوجوان مسلمان فارسی اپنے قومی و نسلی مذہب (مجوسیت) سے غیر مطمئن و مایوس ہو چکا تھا اور حق و صداقت کا جو یا تھا، ایران سے لے کر شام کی آخری حدود تک طویل سفر میں صرف چار آدمی ایسے مل سکے، جن سے اس کی رُوح کو سکون اور قلب کو اطمینان حاصل ہو اور جو پیغمبروں کے بتلائے ہوئے راستے پر قائم تھے۔ اس عالمگیر تاریکی اور فساد کا نقشہ قرآن مجید نے جس طرح کھینچا ہے، اس سے بہتر ممکن نہیں۔

”ظہر الفساد فی البر و البحر بما کسبت ایدی الناس

لِیَدِیْقَهُمْ بَعْضَ الَّذِیْ عَمَلُوا لَعَلَّهُمْ یَرْجِعُونَ“۔ (۷۰)

”خرابی پھیل گئی ہے، خشکی اور تری میں لوگوں کے اعمال کے نتیجے میں

تاکہ اللہ تعالیٰ ان کے بعض اعمال کا مزہ چکھا دے اور وہ باز

آجائیں۔ (۷۱)

حضرت شاہ ولی اللہ دہلوی رحمۃ اللہ علیہ اپنی مشہور کتاب ”حجتہ اللہ البالغہ“ میں بعثت نبوی سے قبل دنیا کی عمومی حالت خاص طور سے اس زمانے کی دو عظیم الشان سلطنتوں فارس و روم کے حالات کا

جائزہ ان الفاظ میں لیا ہے: ”صدیوں سے آزاد حکومت کرتے کرتے اور دنیا کی لذتوں میں منہمک رہنے، آخرت کو یکسر بھول جانے اور شیطان کے پورے اثر میں آجانے کی وجہ سے عالمی تہذیبوں کے دو بڑے مراکز ایران اور روم نے زندگی کی آسانوں اور سامانِ تعیش میں بڑی مویشگافی اور نازک خیالی پیدا کر لی تھی اور وہ اس میں ہر قسم کی ترقی اور نفاست میں ایک دوسرے سے سبقت لے جانے اور فخر کرنے کی کوشش کرتے تھے۔ زندگی کا معیار اتنا بلند ہو گیا تھا کہ امراء میں سے کسی کا ایک لاکھ درہم سے کم کا پنکا باندھنا اور تاج پہننا سخت معیوب تھا۔ تکلفات ان کی زندگی اور معاشرت کا جزو بن گئے تھے اور ان کے دلوں میں اس طرح رچ گئے تھے کہ کسی طرح نکل نہیں سکتے تھے، اس کی وجہ سے ایک ایسا علاج مرض پیدا ہو گیا تھا، جو ان کی پوری شہری زندگی اور ان کے پورے نظام تمدن میں سرایت کر گیا تھا۔ ہر شہری پر یہ بڑا تکلف اور امیرانہ زندگی ایسی مسلط ہو گئی تھی، جس نے ان کو زندگی سے عاجز کر دیا تھا اور ان کے سر پر غم و افکار کا ایک پہاڑ ہر وقت رکھا رہتا تھا۔ (۷۲)

تاریخ کے اس تاریک ترین دور میں دنیا کی حالت کا نقشہ ڈینیسن (Denison) نے اپنی کتاب (Emotion as the Basis of Civilization) (جذبات بحیثیت اساس تمدن) میں اس طرح سے کھینچا ہے۔ ”اس وقت ایسا دکھائی دیتا تھا کہ تہذیب کا وہ قصر مشید جس کی تعمیر پر چار ہزار سال صرف ہوئے تھے، منہدم ہونے کے قریب پہنچ چکا تھا اور نوع انسانی پھر اسی بربریت کی طرف لوٹ جانے والی تھی، جہاں ہر قبیلہ دوسرے قبیلے کے خون کا پیاسا تھا اور آئین و ضوابط کو کوئی جانتا تک نہ تھا، قدیم قبائلی آئین و مسالک اپنی قوت و احترام کو کھو چکے تھے، اس لیے اب، ملوکیت کے پرانے طرق و انداز کا سکہ دنیا میں نہیں چل سکتا تھا، عیسائیت نے جن قواعد و ضوابط کو رائج کیا تھا وہ نظم و ضبط اور وحدت و یک جہتی کی بجائے انتشار اور تفرقہ، بربادی اور ہلاکت کا موجب بن رہے تھے، غرضیکہ وہ وقت آچکا تھا، جب ہر طرف فساد ہی فساد نظر آتا تھا، تہذیب کا وہ بلند و بالا درخت جس کی سرسبز و شاداب شاخیں کبھی ساری دنیا پر سایہ لگن تھیں اور آرٹ اور لٹریچر کے سنہری پھولوں سے لدی ہوئی تھیں، اب لڑکھڑاہا تھا، عقیدت و احترام کی

زندگی بخش نمی اس کے تنے سے خشک ہو چکی تھی اور وہ اندر سے بوسیدہ اور کھوکھلا ہو چکا تھا، جنگ و جدل کے طوفان نے اس کے گلے گلے کر ڈالے تھے جو صرف پرانی رسموں کے بندھن سے یکجا کھڑے تھے اور جن کے متعلق ہر وقت خطرہ تھا کہ اب گرے یا اب کیا ان حالات میں کوئی ایسی وحدانی ثقافت پیدا کی جاسکتی تھی جو نوع انسانی کو ایک مرتبہ پھر سے ایک نقطہ پر جمع کر دے اور اس طرح تہذیب کو نئے سے بچالے؟ اس ثقافت کو بالکل نئے انداز کی ہونی چاہیے تھا، اس لیے کہ پرانی رسومات اور آئین سب مردہ ہو چکے تھے اور ان ہی جیسے قوانین کا مرتب کرنا صدیوں کا کام تھا۔“ اس سوال کا جواب ڈینی سن نے اپنے الفاظ میں اس طرح دیا ہے: ”یہ امر موجب حیرت و استعجاب ہے کہ اس قسم کی ثقافت عرب کی سرزمین سے پیدا ہوئی اور اس وقت پیدا ہوئی، جب اس کی اشد ضرورت تھی۔ (۷۳)

قرآن کریم میں اس عالمگیر تاریخی و فساد کا نقشہ مندرجہ ذیل الفاظ میں کھینچا گیا ہے، جس سے انسان کی فکر بیدار ہوتی ہے۔ ”ظہور الفساد فی البر و البحر بما کسبت ایدی الناس لیذیقہم بعض الذی عملوا العلیہم یرجعون“۔ (۷۴) ”خشکی اور تری میں لوگوں کے اعمال کے نتیجے میں فساد پھیل گیا تاکہ اللہ تعالیٰ ان کے بعض اعمال کا جزا ان کو چکھادے اور وہ باز آجائیں۔“

اس طرح تمام انسانیت ظلم و تعدی، بے انصافی و سفاکی، بدی اور توہمات کے انبار کے نیچے دبی ہوئی کراہ رہی تھی۔ مختصر یہ کہ جب انسانیت حالت نزاع میں مبتلا تھی، اس وقت اللہ جل شانہ نے اپنے آخری رسول و نبی حضرت محمد مصطفیٰ ﷺ کو اس مظلوم انسانیت کا نجات دہندہ بنا کر مبعوث فرمایا اور آپ ان کو گمراہی کے گھٹا ٹوپ اُتھیروں سے نکال کر ہدایت کے نور میں لائے۔ جیسا کہ قرآن کریم میں ارشاد خداوندی ہے: ”کتاب انزلنا الیک لتخرج الناس من الظلمات الی النور باذن ربہم الی صراط العزیز الحمیدہ“۔ (۷۵) ”یہ (قرآن) ایک کتاب ہے جس کو ہم نے آپ پر نازل کیا ہے تاکہ آپ لوگوں کو ان کے پروردگار کے حکم سے تاریکیوں سے (ہدایت کے) نور کی طرف لائیں، یعنی غالب اور قابل ستائش خدا کے راستے کی

”طرف۔“

عہد نبوی سے پہلے عرب میں کسی باقاعدہ نظام تعلیم کا سراغ نہیں ملتا، صرف زبانی تعلیم اور اس کے چند اداروں کا سراغ ملتا ہے۔ جس میں یہودی تعلیم دیا کرتے تھے۔ جس کسی نے بھی اسلام سے قبل کے ادیان کا مطالعہ کیا، یا ان کی مقدس کتب کا پڑھیں علم کی اہمیت کے حوالے سے اسلام کی عظمت پر اس کا ایمان بڑھ گیا۔ عہد نامہ جدید کے ”اسفار مقدسہ“ پڑھ ڈالیں یہ ممکن نہیں کہ ”عقل، فکر، نظر، برہان، حکمت یا ان سے مشتق دوسرے الفاظ یا اس مفہوم کو واضح کرنے والے اور الفاظ نظر سے گزریں۔ (۷۶)

ڈاکٹر حمید اللہ صاحب لکھتے ہیں: یہودی سوال بن عادی اور نصرانی شعراء کے دیوان ملتے ہیں۔ مدینہ منورہ کے یہودیوں نے ایک بیت المدارس قائم کر رکھا تھا جو نیم عدالتی اور نیم تعلیمی ادارہ ہوا کرتا تھا۔ (۷۷) عربوں کے متعلق معلومات کے جو ذرائع ہیں ان میں ان کے شعراء کا کلام آثار قدیمہ توریت انجیل اور قرآن ہیں۔ (۷۸) عربوں کی لکھی ہوئی جن تحریروں کا سراغ ملتا ہے ان میں جنگ بسوس کے موقع پر لکھا جانے والا مہلبیل کا قصیدہ ہے۔ (۷۹) سب سے معلقات ہیں۔ (۸۰) ابن قتیبہ کی روایت کے مطابق قبیلہ ہذیل میں ایک مدرسہ تھا، جہاں بچی سبق پڑھنے جاتی تھی، بازار عکاظ میں ہر سال ادبی چرچہ ہوتا تھا، غیلون بن سلمہ ثقفی ہفتہ میں ایک دن علمی و ادبی مجلس قائم کرتا تھا۔ مکہ معظمہ کے ورقہ بن نوفل نے توریت و انجیل کا عربی میں ترجمہ کیا تھا، دارالندوہ مشاورت اور قصہ گوئی کا مرکز تھا۔ (۸۱) لیکن باقاعدہ کوئی تعلیمی نظام موجود نہ تھا۔ اس موضوع پر سب سے زیادہ تفصیلات تاریخ العرب قبل الاسلام میں ملتی ہیں۔ صرف یہی نہیں بلکہ میرا دعویٰ ہے اسلام سے پہلے عام تعلیم کا کوئی تصور کسی بھی تہذیب میں رائج نہیں تھا، تعلیمی مراکز صرف عبادت خانے تھے اور ان میں تعلیم مخصوص افراد کو دی جاتی تھی۔ یورپ میں صرف اعلیٰ رتبہ کے ان افراد کو تعلیم دی جاتی تھی جو کلیسا سے وابستہ ہوتے تھے۔ (۸۲) اسی طرح ہندو مذہب میں تعلیم صرف برہمن حاصل کر سکتا تھا۔ (۸۳)

معلم اعظم ﷺ کا عالمی پیغام:

اللہ تعالیٰ نے نوع انسان کی ہدایت (۸۳) کے لیے انبیاء و رسل (۸۵) کی بعثت اور کتب و صحائف کے نزول کا جو سلسلہ حضرت آدم علیہ السلام سے شروع فرمایا تھا (پہلے نبی و رسول حضرت آدم علیہ السلام اور آخری حضرت محمد ﷺ تھے) اس کا اختتام الکتاب و قرآن میں (۸۶) پر اور اکمال و اکمام ذات رسالت مآب ﷺ (۸۷) پر ہوا۔ چودہ سو سال پہلے مکہ کی سنگلاخ وادیاں آمنہ کے لعل کے نور نبوت سے روشن ہوئیں، پھر یہی کرنیں چارواگ عالم میں پھیلیں، حضور ﷺ کی آمد کا مقصد قرآن کی زبان میں خالق بیان فرماتے ہیں۔ هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ (۸۸) ترجمہ ”اللہ وہ ہے کہ جس نے حضور ﷺ کو ہدایت کے ساتھ بھیجا تا کہ آپ کا دین تمام دینوں پر غالب آجائے“

تمام حاملان منصب نوبت اور جملہ کار پردازان رسالت اگرچہ تاریخ عالم کے مختلف ادوار، مختلف دیار و امصار، اور مختلف اقوام و مل میں متفرق تہذیبی و تمدنی تناظر میں تشریف لائے (۸۹) تاہم وہ سب کے سب ہدایت ربانی سے سرفراز، اللہ کے فرستادہ اس کے پیغامبر ممن ہدینا و اجتیبینا (۹۰) کلاً ہدینا (۹۱) صدق و صفا کے پیکر، داعی الی الحق، اللہ کے پسندیدہ (الذین اصطفى) (۹۲) الصطفین الاخیار (۹۳) اور منتخب خلایق (الذین اصطفینا من عبادنا) (۹۴) کل من الاخیار (۹۵) تھے اور بحیثیت مجموعی ان کے نبی، رسول، پیغمبر ہونے میں کوئی کلام نہیں کیا جاسکتا (لانفروق بین احد منهم) (۹۶) لانفروق بین احد من رسلہ (۹۷) البتہ یہ بات بھی مسلمہ ہے کہ اپنے وجود، ہستی، اپنی صفات، خصوصیات ذاتی اور اپنے اظہار کمالات منہی کے اعتبار سے ہر نبی کی حیثیت الگ الگ، ہر رسول کا تشخص جدا جدا، ہر ایک کی فضیلت کا حوالہ مختلف ہے۔ (۹۸) اور ہر پیغمبر بجائے خود منفرد و محض رہے۔ (۹۹) اللہ رب العالمین کے فرستادہ نبی، برگزیدہ رسول، ہادی کائنات اور پیغمبر انسانیت ہونے کی حیثیت سے ختم الرسل ﷺ کا فرض منہی تھا کہ۔ تبلیغ دین اور ابلاغ حق فرمائیں (۱۰۰) اور اللہ نے جو پیغام عطا فرمایا ہے اسے من و عن بندگان خدا تک پہنچا کر حق امانت ادا کریں۔

۲۔ تلاوت آیات، تعلیم کتاب و حکمت، تزکیہ نفس و قلوب (۱۰۱) اور تفسیر و تشریح

کتاب فرمائیں (۱۰۲)

۳۔ جہد مسلسل اور سعی پیہم سے دین حق کو دنیا میں غالب فرمائیں (۱۰۳)

۴۔ لوگوں کے معاملات کا فیصلہ وحی الہی کی روشنی میں فرمائیں اور انہیں عدل اور قسط

پر قائم فرمائیں (۱۰۴)

۵۔ جو سعید روحمیں پیغام حق کو قبول کریں انہیں فوز و فلاح کی بشارت سنائیں اور جو

شقی القلب دعوت ربانی کو ٹھکرانے پر نکل جائیں انہیں اخروی نتائج اور انجام بد سے

ڈرائیں۔ (۱۰۵)

متعدد قرآنی آیات کے مطابق حضرت نوح علیہ السلام کی بعثت ان کی اپنی قوم کی

طرف ہوئی، علامہ زرقانی کے نزدیک حضرت نوح علیہ السلام کی دعا (بددعا) میں (لاتسدر علی

الارض) (۱۰۶) کے حوالے یا ان کی بعثت میں (السی اصل الارض) (۱۰۷) کے حوالوں

سے یہ نہ سمجھنا چاہیے کہ حضرت نوح علیہ السلام کی بعثت تمام دنیا کی ہدایت و رہنمائی کے لیے ہوئی

تھی، یہ حوالے صرف ثابت کرتے ہیں کہ حضرت نوح علیہ السلام (طوفان نوح کے بعد اپنی قوم

کے لیے) پہلے رسول تھے۔ کیونکہ ان کے دور میں دوسرے رسولوں کو دوسری قوموں کی طرف

مبعوث کیا گیا۔ (۱۰۸) تاریخی طور پر بھی حضرت نوح علیہ السلام کا زمانہ اور قوم نوح کا علاقہ

مذہبی و علمی حلقوں میں معلوم و معروف ہے جس سے ان کی رسالت کی عالمگیریت کلیتاً ثابت نہیں

ہوتی۔ (۱۰۹) ابوالانبیاء حضرت ابراہیم علیہ السلام کی حیات و سیرت کے جو حوالے قرآن میں

مذکور ہیں ان سے پتہ چلتا ہے کہ وہ اپنے زمانے میں پیشوائے انسانیت (لسناس اماما)

(۱۱۰) تھے۔ انہوں نے ایک مرکز انسانیت کی تعمیر بھی فرمائی لیکن حضرت ابراہیم علیہ السلام نے

جس عالمگیر مشن کا خواب دیکھا تھا اور جس کی تمنا کی تھی وہ حضرت محمد ابن عبداللہ ﷺ کے ہاتھوں

مبدل بہ حقیقت ہوا اور آپ ﷺ ہی دعائے ابراہیمی کے مصداق تھے۔ بقول الطاف حسین حالی

ہوئی پہلے آمنہ سے ہویدا دعائے خلیل اور نوید میجا

دوسری جانب حضرت موسیٰ علیہ السلام صرف بنی اسرائیل کو آزادی دلانے کے مکلف

بنائے گئے تھے۔ قرآن کی رو سے حضرت موسیٰ علیہ السلام کو فرعون اور اس کی قوم کی طرف بھیجا گیا تھا۔ (۱۱۱) حضرت عیسیٰ علیہ السلام کا مشن بھی بنی اسرائیل کی فلاح و صلاح تک محدود تھا کہ ”میں اسرائیل کے گھرانے کی کھوئی ہوئی بھیڑوں کے سوا کسی اور کے پاس نہیں بھیجا گیا (۱۱۲) رسول اللہ ﷺ نے اپنے فرائض منصبی کو پورے اخلاص للہیت، محبت و شفقت، رافت و رحمت اور جاں گدازی و جاں سپاری کے ساتھ ادا فرمایا (۱۱۳) اور اہل عالم کے سامنے سیرت کا ایسا نمونہ کام پیش فرمایا ”لقد کان لکم فی رسول اللہ اسوۃ حسنہ“ (۱۱۴) کہ بالآخر حجت تمام ہو گئی (۱۱۵) اور پھر تقریباً ۲۳ سال کی شدید ترین مشکلات (۱۱۶) صبر آزما حالات اور ناقابل توجہ مصائب کے علی الرغم، صبر و استقلال ختم المرسلین اور اولوالعزمی رحمۃ للعالمین کے نتیجے میں (آپ ﷺ کو حکم تھا فاصبر کما صبر الالعزم من الرسل) (۱۱۷) چنانچہ آپ ﷺ نے اس کا بھر پور مظاہرہ فرمایا) ہر قسم کے (سیاسی، معاشرتی اور معاشی) ظلم و استحصال سے پاک (عدل و احسان پر مبنی) ایک ایسا ماحول، ایسا معاشرہ قائم ہو گیا جو پوری تاریخ انسانیت میں مثالی حیثیت رکھتا ہے۔ (قرآن میں رسولوں کے بھیجے اور کتابوں کے نازل کرنے کا مقصد یہ بتایا گیا کہ لوگ ”عدل اور قسط“ سے ہمکنار ہوں (۱۱۸) (سید الرسل نے ان مقاصد کو درجہ بدرجہ اتم پورا فرمایا) اور ایک ایسی ریاست و وجود میں آگئی جو دس سال کے انتہائی مختصر عرصے میں عرب کی دستوں پر چھا گئی اور اس میں رہنے والے باشندے دین و دنیا کی برکتوں سے متنعم ہونے لگے۔ (۱۱۹)

ہادی عالم، نبی معظم، محمد الرسول اللہ ﷺ کی نبوت و رسالت چونکہ عالمگیر، ابدی اور آفاقی ہے، اس لیے آپ ﷺ کی یہ حیثیت بجائے خود اس بات کی متقاضی تھی کہ آپ ﷺ کا لایا ہوا پیغام ابدی، آفاقی اور عالمگیر ہو۔ (۱۲۰) چنانچہ سید الرسل ﷺ پر جو کتاب نازل ہوئی اور جو آپ ﷺ کی لائی ہوئی شریعت اور تبلیغ و تعلیم کا محور بنی وہ بھی ابدی، آفاقی اور عالمگیر رشد و ہدایت کا منبع ہے۔ اس کتاب (قرآن) کا مخاطب بھی تمام انسانوں سے ہے اور وہ تمام عالم انسانیت کی ہدایت و رہنمائی کے لیے ہر عہد اور ہر زمانے کے لیے نسخہ شفا، ضابطہ حیات و نوشتہ نجات بن کر نازل ہوئی۔ (۱۲۱) اللہ تعالیٰ فرماتا ہے کہ اِنْ هُوَ اِلَّا ذِكْرٌ لِّلْعَالَمِينَ

(۱۲۲) ترجمہ ”یہ تو نہیں مگر نصیحت تمام جہانوں کے لیے“

۲۔ اِنْ هُوَ اِلَّا ذِكْرٌ لِّلْعَالَمِيْنَ (۱۲۳) ترجمہ ”یہ تو نہیں مگر نصیحت تمام

جہانوں کے لیے“

۳۔ وَمَا هُوَ اِلَّا ذِكْرٌ لِّلْعَالَمِيْنَ (۱۲۴) ترجمہ ”یہ قرآن تمام عالم کے لیے

نصیحت ہے“

مندرجہ بالا آیات پر غور کرنے سے واضح ہوتا ہے کہ قرآن مجید کو ذکر للعالمین فرمایا

گیا ہے اس میں کلام نہیں کہ یہ اللہ کا کلام ہے جو جملہ عالمین کے لیے ”ذکر“ ہے۔ (۱۲۵)

دیگر آسانی کتابیں صرف کسی ایک خاص ملک یا خاص قوم کے لوگوں کے لیے تھیں۔

مگر قرآن مجید ساری دنیائے انسانیت کے لیے پیغام ہدایت ہے۔ یہ کلام پاک یا ایھا الناس (

اے لوگو) کا خطاب کر کے عالم کے انسانوں کو ہدایت کا پیغام دیتا ہے۔ یہ ایک عالمگیر کتاب ہے

جس کی تعلیمات ہر دور اور ہر ملک میں قابل عمل ہے۔ اس کی تعلیمات ہر قوم و ملک اور ہر طرح

کے ماحول میں بسنے والے افراد کے لیے یکساں طور پر نفع بخش ہیں۔ یہ ایک ایسی جامع اور عالمگیر

کتاب ہے جو زندگی کے ہر پہلو پر نمائی کرتی ہے۔ (۱۲۶) پورا قرآن نصیحت ہے، پورا قرآن

انسان کی تعلیم و تربیت کے لیے ہے اور پورے قرآن میں وہ اصول، مقاصد اور خطوط کار پھیلے

ہوئے ہیں جن پر اسلامی معاشرے کا نظام تعلیم استوار ہونا چاہیے اور پھر نبی اکرم ﷺ نے مدینہ

کی اسلامی ریاست میں قرآن کے منشا کے مطابق بچوں، بالغوں، عورتوں اور قائدین عوام کی تعلیم

و تربیت کا جو ہمہ گیر نظام عملاً نافذ کیا اور عوام کی ذہنی و اخلاقی تعمیر کے لیے جن ادارات کے نقوش

اولین قائم کیے، اس پورے کام کو قرآن کے نکات کی اس جامع عملی توضیح و تفسیر کو زیر غور لائے بغیر

اسلام کی حکمت تعلیم کو سمجھا جاسکتا ہے اور نہ اس حکمت کے مطابق کوئی تعلیمی منصوبہ عمل میں لایا

جاسکتا ہے۔

آپ ﷺ کی نبوت عالمی نبوت ہے اور آپ ﷺ کا دین عالمگیر اور قیامت تک رہنے

والا ہے۔ (۱۲۷) مولانا مودودی کے نزدیک آپ ﷺ کی خصوصیات میں تکمیل دین، ختم نبوت

اور تاریخ ادیان سابقہ، عالمگیریت یا دعوت عام شامل ہیں۔ (۱۲۸) تاریخ عالم میں عالمگیر نبی حضرت محمد ﷺ (۱۲۹) کی ہستی مبارک وہ واحد ہستی ہے جن کے عالم پر بے شمار احسانات ہیں اور اس کے دور رس اثرات ہیں۔ حضرت محمد ﷺ (۱۳۰) کی رحمت خاصہ عیسائی، یہودیوں، کافروں، عورتوں، یتیموں، غلاموں، جانوروں اور بچوں وغیرہ کے لیے عام تھی۔ آپ ﷺ کی آمد کے مقصد کو اس طرح سے بیان کیا جاسکتا ہے۔

1. To liberate man, to unite man

2. To Educate man and to humanise man

3. To Free from social discrimination (131)

رسول اللہ ﷺ کو ایک عالمگیر اور ہمہ گیر پیغمبر کی حیثیت سے عالمگیر انسانیت کی رہنمائی کے لیے مبعوث کیا گیا۔ رسول اللہ ﷺ رحمۃ المسلمین نہیں بلکہ رحمۃ للعالمین (۱۳۲) ہیں۔ حضرت محمد ﷺ (۱۳۳) کی تمام صفات و خصوصیات کا بیان، آپ ﷺ کے جملہ امتیازات و کمالات کا احاطہ اور دلالات و معجزات کا استقصا اگرچہ ممکن نہیں ہے تاہم گفتگو کے لیے اور بطور مطالعہ و استفاضہ ہم کہہ سکتے ہیں کہ اوصاف و امتیازات رسالت پناہ ﷺ میں سے ایک وصف خاص اور نمایاں ترین امتیاز و اعزاز یہ ہے کہ آپ ﷺ کی بعثت کسی خاص قوم، ملک، گروہ، آبادی یا خطے کے لیے نہیں ہوئی بلکہ آپ ﷺ کی بعثت عالمگیر انسانوں کے سب طبقات کے لیے ہے۔ (۱۳۴)۔ قرآن میں جہاں اہل کتاب سے نبی امی ﷺ پر ایمان لانے کا مطالبہ ہے، خاص سیاق و سباق کے ساتھ یہ کہہ کر ساکنان آفاق پر حجت تمام کی گئی۔ ارشاد باری ہے کہ "قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا" (۱۳۵) "توجہہ (اے پیغمبر ﷺ) کہہ دو کہ اے لوگو میں تم سب کی طرف اللہ کا رسول ہوں"

نہ آپ ﷺ کا فرض منصبی عرب کی اصلاح یا عجم کی فلاح تک محدود تھا، نہ آپ ﷺ کی نبوت و رسالت کو کسی خاص وقت یا زمانے سے مخصوص کیا گیا بلکہ آپ ﷺ کو خاتم الانبیاء و الرسل بنا کر اور پیغمبر انسانیت کی حیثیت سے بھیجا گیا۔ آپ ﷺ کی بعثت آیت عالمگیر دعوت و

پیغام کے ساتھ سارے عالم کے لیے جملہ نفس و آفاق کے لیے بلکہ تمام جن و انس کے لیے ہوئی۔ (۱۳۶) ارشاد بانی ہے

”تَبَارَكَ الَّذِي نَزَّلَ الْفُرْقَانَ عَلَى عَبْدِهِ لِيَكُونَ لِلْعَالَمِينَ نَذِيرًا“ (۱۳۷)

”بڑی برکت والا ہے وہ جس نے اپنے بندہ پر فرقان اور فیصلہ کرنے والی کتاب کو نازل کیا تاکہ وہ سارے جہانوں کے لیے ڈرانے والا ہو۔“

حضور سید الکوین ﷺ، رسول الثقلین کی یہ ہمہ گیری و عالمگیر پیغمبرانہ صفت اور وصف آفاقیت ان مسلمہ حقائق میں داخل ہے جن پر اجماع امت ہے۔ (۱۳۸) اور جن کی بہت کافی صراحت قرآن و حدیث میں پائی جاتی ہے۔ مثلاً ارشاد ہوتا ہے کہ ”وَأَرْسَلْنَاكَ رَسُولًا رَسُولًا“ (۱۳۹) ترجمہ ”اور ہم نے بھیجا لوگوں کے لیے بنا کر رسول“ آپ ﷺ کی بعثت کے دائرہ کار کو عالم تک پھیلاتے ہوئے اللہ رب العزت فرماتے ہیں کہ

”وَمَا أَرْسَلْنَاكَ إِلَّا كَافَّةً لِّلنَّاسِ بَشِيرًا وَنَذِيرًا“ ترجمہ ”اے رسول ہم نے آپ ﷺ کو تمام انسانوں کی طرف خوشخبری سنانے والا اور ڈرانے والا بنا کر بھیجا ہے۔“ (۱۴۰)

اسی طرح متعدد احادیث میں (۱۴۱) جی کریم ﷺ کی اس خصوصیت کو صاف صاف بیان کیا گیا ہے۔ مثلاً صحیحین میں حضور ﷺ نے اپنی نبوت و رسالت کے جن خصائص کو خود شمار فرمایا ہے اس میں تذکرۃ الصدور وصف بھی شامل ہے۔ چنانچہ بخاری میں اعطیت خمساً لم يعطهن احد من الانبياء کے ضمن میں یہ ارشاد گرامی منقول ہے۔ کہ ”کان کل نبی یبعث الی قومی خاصة وبعثت الی کل احمر و اسود“ (۱۴۲) ترجمہ ”ہر نبی اپنی خاص قوم کی طرف بھیجا جاتا تھا اور میں تمام سرخ و سیاہ قوموں کی طرف بھیجا گیا ہوں۔ آپ ﷺ نے خود اپنی خصوصیات کا ذکر فرمایا جسے بخاری و مسلم نے نقل کیا ہے ”وکان النبی الی قومہ خاصة وبعثت الی الناس عامة“ (۱۴۳) ترجمہ ”مجھ سے پہلے ہر نبی ایک مخصوص قوم کی طرف

مبعوث ہوتا تھا میں تمام عالم انسانیت کی طرف مبعوث کیا گیا ہوں“

اور روایت ابی ہریرہؓ میں فرمایا گیا کہ ”وَأُرْسِلْتُ إِلَى الْخَلْقِ كَافَّةً وَخُتِمَ بِي النَّبِيُّونَ (۱۳۳) تَرْجُمَهُ“ میں تمام مخلوقات کی طرف پیغمبر بنا کر بھیجا گیا ہوں اور نبوت مجھ پر ختم کی گئی“

حدیث شریف میں ہے کہ آپ ﷺ بنی عامر صعصعہ کے افراد کے پاس عکاظ کے بازار میں تشریف لے گئے فقال انی رسول اللہ الیکم وایتکم لتمعونى حتى ابلغ رساله ربى والا اکره احدامنکم علی شئى (۱۳۵) تَرْجُمَهُ ”میں تمہاری طرف اللہ کا رسول ہوں اور تمہارے پاس آیا ہوں کہ تم میری حمایت کرو تا کہ میں اپنے رب کا پیغام پہنچاؤں اور میں تم میں سے کسی ایک کو بھی کسی بات پر مجبور نہیں کروں گا“

اسلام ایک عالمگیر دین ہے نبی اکرم ﷺ نے اپنے خطوط میں بھی اس بات کا ذکر کیا ہے کہ کسریٰ کے نام خط میں آپ ﷺ نے تحریر فرمایا تھا کہ ”انا رسول اللہ الی الناس کافہ لانذر من کان حیا“ (۱۳۶) تَرْجُمَهُ ”میں تمام انسانوں کی طرف رسول بنا کر بھیجا گیا ہوں تاکہ میں ان لوگوں کو اللہ کے عذاب سے خبردار کروں جن میں زندگی ہے“

رحمت، رافت، صداقت، شفقت، عبادت، شجاعت، عدالت، سخاوت، فراست، متانت اور ثبات کے بہترین نمونے آپ ﷺ کے اسوہ حسنہ میں موجود ہیں زندگی کے وسیع و عریض میدان کا کوئی کونا ایسا نہیں جہاں حبیب کبریٰ نے اپنے اسوہ حسنہ کے حسین نقوش نہ چھوڑے ہوں۔ یہ جامعیت و ہمہ گیری اسوہ محمد ﷺ کے علاوہ کہیں بھی نظر نہیں آتی۔ زندگی کے ہر شعبے سے تعلق رکھنے والا آدمی اس آب زلال سے اپنی پیاس بجھا سکتا ہے۔ (۱۳۷) آپ ﷺ کو جو کتاب عطا کی گئی اس کا دائرہ نصیحت عالمگیری اور دور قیامت تک ہے۔ لہذا آپ ﷺ کی تعلیمات عالمگیر ہے۔ آپ ﷺ کی پیش کردہ عالمگیر تعلیمات محض نظری نہیں بلکہ خود ان پر عمل کر کے انہیں عملی زندگی میں نافذ کیا۔ صرف حضرت محمد ﷺ تمام دنیا کی قوموں کے لیے اور قیامت تک کے لیے نمونہ عمل اور قابل تقلید بنا کر بھیجے گئے۔ اس لیے آپ ﷺ کی سیرت کو ہر

حیثیت سے مکمل داعی اور ہمیشہ کے لیے محفوظ رہنے کی ضرورت تھی اور یہی ختم نبوت کی سب سے بڑی عملی دلیل ہے۔ (۱۴۸) ارشادِ باری ہے کہ ”مَا كَانَ مُحَمَّدٌ ابًا أَحَدٍ مِّنْ رِّجَالِكُمْ وَلَكِن رَّسُولَ اللَّهِ وَخَاتَمَ النَّبِيِّينَ“ (۱۴۹) ترجمہ ”محمد تم مردوں میں سے کسی باپ نہیں لیکن اللہ کے رسول اور خاتم النبیین ہے“

رسول اللہ ﷺ آخری نبی اور رسول ہیں اور آپ ﷺ کو تمام جہان کے لیے پیغمبرِ عالم، پیغمبرِ انسانیت بنا کر بھیجا گیا۔ آپ ﷺ کا مشن عالمگیر حیثیت رکھتا ہے۔ ختم رسالت دائمی شانِ نبوت کی مطہر ہے اور یہ کہ ”رسالتِ محمدیہ قدیم اور جدید ازمنہ کے درمیان ایک قوتِ رابطہ، بہ اعتبارِ سلسلہ نبوت کی آخری کڑی کے سید البشر ﷺ قدیم زمانے سے مرتبط ہیں مگر اپنی دعوت، پیغام اور استقرانی راہنما تعلیم کے ذریعے وہ جدید دنیا سے بھی وابستہ ہیں۔ یوں ختم نبوت دراصل قدیم اور جدید کا نقطہ ارتکاز ہے۔“ (۱۵۰) آپ ﷺ کی ہستی رہتی دنیا تک کے لیے بہترین نمونہ ہے۔ اللہ تعالیٰ فرماتا ہے کہ

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ (۱۵۱)

”البتہ تمہارے لیے رسول اللہ کی ذات میں ایک بہترین نمونہ موجود

ہے“

نبی کریم ﷺ نے تیس سال کی مختصر مدت میں جو حیرت انگیز انقلاب برپا کیا اس برق رفتاری اور اس کے ہمہ گیر اثرات نے ان لوگوں کو بھی اگھٹت بدنداں کر دیا جو آنحضرت ﷺ اور آپ ﷺ کے مشن کے سخت مخالف رہے ہیں۔ یہ آپ ﷺ کی تعلیم و تربیت کا حیرت انگیز کرشمہ تھا کہ تیس سال کی مختصر مدت میں صحرائے عرب کے جو وحشی علم و معرفت اور تہذیب و تمدن سے بالکل کورے تھے وہ پوری دنیا میں علم و حکمت اور عالمگیر تہذیب و شائستگی کے چراغ روشن کرتے ہیں جو لوگ کل تک ایک دوسرے کے خون سے اپنی پیاس بجھا رہے تھے وہ آپس میں بھائی بھائی بن جاتے ہیں۔ (۱۵۲) جس دین کا خطاب عالم کے تمام انسانوں اور ان کے تمام طبقات سے ہو جو اس حیثیت سے سامنے آئے کہ وہ سارے عالم کی فلاح کا ضامن ہو وہ کسی طبقہ

مذہب سے نفرت اور عداوت کا سبق نہیں دے سکتا ورنہ اس کا خطاب محدود ہو کر رہ جائے گا۔ (۱۵۳)

تعلیم و تربیت کا مفہوم:

تعلیم: تعلیم کا مادہ علم ہے، انگلش میں اس کے لئے (Education) کا لفظ استعمال کیا جاتا ہے جو کہ فی الحقیقت لاطینی زبان (Educere) سے ماخوذ ہے۔ جس کے معنی تربیت کرنا نشوونما کرنا ہے۔ (۱۵۴) علم عربی زبان کا ایک معروف لفظ ہے جو اس زبان میں بالعموم دو معنوں میں استعمال ہوتا ہے۔ (۱)۔ کسی شے کو اچھی طرح سے سمجھ لینا، اس کی حقیقت کو جان لینا، اس معنی میں یہ لفظ خود قرآن مجید میں استعمال ہوا ہے۔ (۱۵۵) مثلاً اچھی طرح جان لو کہ اللہ ہر شے پر قادر ہے۔ (۱۵۶) (ب)۔ غالب گمان کر لینا۔

امام راغب اصفہانی رحمۃ اللہ علیہ فرماتے ہیں: العلم ادراك الشیء بحقیقته و ذلك ضربان : احدهما ادراك ذات الشیء والثانی الحكم علی الشیء بوجود شیء هو موجود له او نقی شیء هو منفی عنه (۱۵۷)

یعنی علم کسی شے کی حقیقت کے ادراک کا نام ہے اور یہ دو طرح ہے ایک ذات شے کا ادراک اور دوسرے کسی شے پر ایسی کسی شے کی موجودگی

لغت میں تعلیم کا مادہ علم (ع۔ ل۔ م) ہے جس کے معنی ہیں کسی چیز کا ادراک کرنا، اسی سے باب تفعیل میں ”تعلیم“ آتا ہے جس کے معنی بار بار اور کثرت کے ساتھ خبر دینے کے ہیں حتیٰ کہ طالب علم کے ذہن میں اس کا اثر پیدا ہو جائے۔ (۱۵۸) علم ایک ایسا ذہنی تصور ہے جو عالم خارج میں موجود کسی نہ کسی حقیقت کو جان لینے سے عبارت ہے۔ اس لحاظ سے مطلقاً علم کے چار ارکان قرار پاتے ہیں۔ ۱۔ ناظر Observer۔ ۲۔ منظور Object یعنی جسے دیکھا جا رہا ہو۔ ۳۔ استعداد نظر Observing Capability یعنی ناظر میں جاننے کی صلاحیت و استعداد ہو۔ ۴۔ منظوریت Objectivity یعنی وہ حقیقت جسے جاننے کی کوشش کی جا رہی ہو۔ (۱۵۹)

علم کے ایک اور معنی معلومات اور مدارکات یعنی جاننے اور پہچاننے کے ہیں۔ یہ باب

سج سے ہے جیسا کہ کہا جاتا ہے کہ رجل عالم وعلیم (۱۶۰) اس کی جمع علوم اور عالم کی جمع علماء وعلام آتی ہے۔ (۱۶۱) لفظ علم کی نسبت جب انسان کی طرف کی جائے اور یوں کہا جائے علم الرجل تو معنی ہوں گے حاصل نہ حقیقتہ العلم یعنی اسے علم کی حقیقت حاصل ہوگئی اور اگر کسی شے یا امر کی طرف منسوب۔ واور یوں کہا جائے تو علم الشئی یا علم الامر تو اس کے معنی ہوں گے کہ اسے اس چیز کی معرفت اور کامل یقین حاصل ہو گیا (۱۶۲) علم اللہ تعالیٰ کی صفات میں سے ہے۔ اللہ تعالیٰ علیم، عالم اور علام ہے۔ (۱۶۳) اللہ تعالیٰ کی یہ صفات قرآن حکیم میں بھی بیان ہوئی ہیں ہوا الخلاق العلیم (۱۶۴) عالم الغیب (۱۶۵)

قرآن حکیم کا مطالعہ کرنے سے یہ بات سامنے آتی ہے کہ لفظ ”علم“ ۸۰ مقامات پر معرفت اور نگرہ استعمال ہوا ہے، جب کہ اس سے بننے والے الفاظ علم، یعلم، یعلمون، علم، یعلم، علیم اور علام وغیرہ تو سینکڑوں بار آئے ہیں۔ قرآن حکیم میں لفظ عقل اسم یا مصدر کے طور پر کہیں استعمال نہیں ہوا، البتہ اس کا متبادل لفظ ”الالباب“ ۱۶ مقامات اور لفظ ”النھی“ بھی عقول کے معنی میں ۲ بار آیا ہے۔ عربی لفظ ”عقل“ کے مشتقات کے استعمال کی بات تو یہ ۴۹ مرتبہ استعمال ہوئے ہیں۔ اسی طرح لفظ ”فکر“ کے مشتقات ۱۸، لفظ ”فقه“ کے مشتقات ۲۱، لفظ ”حکمت“ کے مشتقات ۲۰ بار اور لفظ ”برہان“ کسی دوسرے لفظ کی طرف منسوب ہو کر یا بغیر کسی نسبت کے ۷ مقامات پر آیا ہے۔ یہ الفاظ ان الفاظ کے علاوہ ہیں جن کا استعمال علم اور فکر کی جگہ ہوا ہے جیسے ”انظروا“ (غور کرو) ”یعظروا“ (گہری نظر سے دیکھتے ہیں) وغیرہ۔ (۱۶۶)

تعلیم کے مقاصد:

تعلیم کی تعریف میں لفظی اور زمانی اختلاف ہے اس لئے کہ ہر زمانہ کے تقاضے و مقاصد کو پیش نظر رکھ کر نظام تعلیم مرتب کیا جاتا ہے، اہل ایتھنز کا تعلیمی مقصد منطقی دلائل کے ذریعہ قائل کرنا ہوتا تھا، سقراط و افلاطون کا مقصد دماغی صلاحیتوں کی نشوونما تھا اہل روم کا مقصد مہذب گفتگو پر عبور تھا، اہل اسپارٹا کا مقصد مضبوط جسم فوجی بہادری اور قومی جذبہ پیدا کرنا تھا۔ (۱۶۷) اسلام نے بھی مقاصد تعلیم متعین کر دیئے ہیں تاکہ انسان با مقصد انفرادی و

اجتماعی زندگی اپنی ذمہ داریاں پوری کرتے ہوئے گزارے۔ (۱۶۸) مصر کی مشہور محققہ عطیہ اللابرشی کے نزدیک تعلیم کے مقاصد ہیں۔ ۱۔ اخلاقی تربیت اسلامی تعلیم کا جوہر اور اُس کی روح ہے۔ ۲۔ دینی و دنیاوی زندگی کے سدھار کی یکساں فکر۔ ۳۔ تعلیم کے افادی و نفع بخش پہلوؤں پر خاص زور اور ان کی خاص تاکید۔ ۴۔ سانس کا سانس کی غرض سے مطالعہ اور ۵۔ پیشہ ورانہ تکنیکی اور صنعتی تعلیم، حصول معاش کے لئے۔ (۱۶۹)

اس طرح تعلیم کی اہمیت نہ صرف دینی مقاصد کے لئے ہے دنیاوی زندگی کی بہتری کے لئے بھی ہے اور یوں بھی اسلام میں دین و دنیا کی تفریق نہیں۔ ایک مومن اپنی خلوتوں اور جلوتوں میں جہاں! رَبَّنَا آتِنَا فِي الدُّنْيَا حَسَنَةً (۱۷۰) اے ہمارے رب! ہمیں دنیا میں بھلائی دے۔ کہتا اور اپنے رب سے بہتر و کامیاب دنیاوی زندگی کا طالب ہوتا ہے وہاں وہ! وَفِي الْآخِرَةِ حَسَنَةً (۱۷۱) اور آخرت میں (بھی) بھلائی دے۔ اور تاکید کر دی:

وَلَا تَنسَ نَصِيبَكَ مِنَ الدُّنْيَا - (۱۷۲) دین کے ساتھ دنیا میں بھی ترقی کرو راہوں کی طرح زندگی نہ گزارو۔

یوسف القرضاوی کے نزدیک اسلامی نظام تعلیم کا مقصد ”صالح انسان“ پیدا کرنا ہے۔ اس صالح انسان کے اوصاف سورہ العصر کی روشنی میں حسب ذیل ہوں گے۔ ۱۔ ایک صالح انسان ایک صاحب عقیدہ مومن ہوتا ہے۔ وہ شخص صالح کہلانے کا مستحق نہیں جس کا دل اپنے پروردگار کی یاد سے غافل ہو۔ جو اپنی خواہشات کا پجاری ہو اور جس کا عمل بے اعتدالی کا شکار ہو۔

۲۔ یہ صالح مرد مومن اپنی ذات کی اصلاح پر اکتفا نہیں کرتا۔ وہ جس دین حق پر ایمان لاتا ہے اس کو اپنی ذات کے خول میں مقید نہیں کر دیتا بلکہ تلقین اور دعوت کے ذریعہ اس نور حق کی شعاعوں کو سارے معاشرے تک پھیلانے کی جدوجہد کرتا ہے۔ یہی مفہوم دو اصواب الحق کا ہے۔ ۳۔ اس کے بعد وہ دوسرے اہل حق کو دوش بدوش و دعوت حق کی راہ میں پیش آنے والی مشکلات و شدائد برداشت کرنے کے لیے تیار ہو جاتا ہے۔ حتیٰ کہ وہ اپنی جان تک کی بازی لگا دینے سے بھی گریز نہیں کرتا۔ وہ مصائب کی تلخیوں، راہ حق کی طوالت اور رکاوٹوں کی کثرت پر صبر و ثبات کا مظاہرہ

کرتا ہے اور اس صبر و استقامت کی دوسروں کو بھی تلقین کرتا ہے اور خود بھی دوسروں کی تلقین کو قبول کرتا ہے۔ و تو اوصوا بالصبر کا یہی مطلب ہے۔ (۱۷۳)

مقاصد تعلیم سیرت طیبہ ﷺ کی روشنی میں:

اسلام دین فطرت ہے اسلام انفرادیت اور اجتماعیت دونوں کی حمایت کرتا ہے اور دونوں کا حسین امتزاج پیش کرتا ہے۔ اسلام میں انفرادیت کو اہمیت حاصل ہے کیونکہ اسلام میں جا بجا بتایا گیا ہے کہ ہر فرد اپنی جزا و سزا کا خود ذمہ دار ہوتا ہے اسے اپنے عمل کے لیے اللہ تعالیٰ کے روبرو جواب دینا ہوتا ہے۔ قرآن مجید میں آتا ہے کہ ”وَلَا تَزِرُ وَازِرَةٌ وِزْرَ أُخْرَىٰ“ ترجمہ ”قیامت کے دن کوئی شخص کسی دوسرے کا بوجھ نہیں اٹھائے گا۔“ (۱۷۴) اس آیت مبارکہ سے یہ بات واضح ہوئی کہ ایک چیز ہے جو ہر جگہ فرد کی بھلائی کے کام میں آتی ہے جس کو عمل کہتے ہیں اگر عمل صالح ہوگا تو اس دنیا اور آخرت دونوں میں نجات حاصل ہوگی ورنہ ہر ایک اپنے اپنے اعمال کا حساب دے گا۔ یہ احساس فرد میں تعلیم و تربیت کے ذریعہ پیدا ہوتا ہے۔

اسلام کے نزدیک تعلیم کا مقصد حقیقت کا علم بہم پہنچانا ہے اگر انسان اللہ تعالیٰ کو پہچان نہ سکے تو یقیناً اس نے تعلیم حاصل نہیں کی اس لیے تعلیم اس چیز کا نام ہے کہ انسان جو کچھ سکھے اس کا اثر بھی قبول کرے اور غور و فکر بھی کرے۔ قرآن پاک میں آتا ہے اَفَلَا يَنْظُرُونَ اِلَى الْاِلْهَابِ كَيْفَ خُلِقَتْ۔ وَاِلَى السَّمَاءِ كَيْفَ رُفِعَتْ۔ وَاِلَى الْجِبَالِ كَيْفَ نُصِبَتْ۔ وَاِلَى الْاَرْضِ كَيْفَ سُطِحَتْ۔ (۱۷۵) ترجمہ ”تو کیا یہ اونٹوں کو نہیں دیکھتے کہ کیسے بنائے گئے؟ آسمان کو نہیں دیکھتے کہ کیسے بلند کیا گیا؟ پہاڑوں کو نہیں دیکھتے کہ کیسے جمائے گئے؟ اور زمین کو نہیں دیکھتے کہ کیسے بچھائی گئی؟“ مسلمانوں کی تاریخ شاہد ہے کہ مسلمان مردوں اور عورتوں کو ہمیشہ علم کا ذوق و شوق رہا اور وہ اپنے رسول ﷺ کے اس ارشاد پر عمل کرتے رہے کہ ”علم

حاصل کرنا ہر مسلمان مرد اور عورت پر فرض ہے۔“ (۱۷۶)

تزکیہ نفس

اسلام میں تعلیم اور تربیت دونوں کو یکساں اہمیت دی گئی ہے۔ اسلام کے نزدیک ”کتاب و حکمت“ اور ”تزکیہ نفس“، تعلیم کے دو پہلو ہیں اور دونوں کو ساتھ ساتھ انجام دینا ضروری ہے۔ یہی وجہ ہے کہ نبی کریم ﷺ کے فرائض میں یہ دونوں باتیں یکساں طور پر شامل ہیں۔ ارشاد ربانی ہے کہ ”هُوَ الَّذِي بَعَثَ فِي الْأُمِّيِّينَ رَسُولًا مِّنْهُمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ“ (۱۷۷) ترجمہ ”(اللہ) وہی تو ہے جس نے امیوں کے درمیان خود انہیں میں سے ایک رسول مبعوث کیا، جو ان کو اس کی آیات پڑھ کر سناتا ہے اور ان کا تزکیہ کرتا ہے اور ان کو کتاب و حکمت کی تعلیم دیتا ہے۔“

علم ایمان کی بنیاد ہے اور ایمان تربیت کی اساس۔ تعلیم تزکیہ نفس کرتی ہے۔ حضرت محمد ﷺ کی بعثت کے مقاصد جو قرآن حکیم نے بیان فرمائے ہیں وہ چار ہیں۔

۱۔ تلاوت آیات ۲۔ تزکیہ نفس ۳۔ تعلیم کتاب ۴۔ تعلیم حکمت

قرآن مجید مسلمانوں کا آئین اور ضابطہ حیات ہے اس کتاب پر عمل کرنے سے ہم دین و دنیا میں کامیاب اور کامران ہو سکتے ہیں۔ بحیثیت مسلمان ہر مسلمان کے لیے لازمی ہے کہ قرآن مجید سیکھے اور اس کی تعلیمات پر عمل کرے۔ رسول اللہ ﷺ کا ارشاد ہے کہ ”تم میں سب سے بہتر وہ شخص ہے جو قرآن سیکھے اور سکھائے۔“ (۱۷۸)

حدیث: دین اسلام کی اصطلاح میں حدیث اس خبر کو کہتے ہیں جس کے ذریعے ہمیں رسول اللہ ﷺ کا کوئی قول، فعل یا تقریر معلوم ہو جائے۔ قرآن مجید کے احکامات کو واضح اور عملی طور پر حضور ﷺ نے کر کے دکھایا اس لیے جو عمل آپ ﷺ کے طریقے پر ہوں گے وہ مقبول عمل ہوگا اور جو عمل آپ ﷺ کے راستے سے ہٹ کر ہوں گے وہ غلط ہوں گے۔ اساتذہ کی یہ ذمہ داری ہے کہ وہ صحیح احادیث سے طلبہ کو واقف کرانے تاکہ تعلیم کا مقصد حاصل ہو سکے۔ (۱۷۹)

اسلام میں تبلیغ کو اہم مقام حاصل ہے۔ دینی و دنیاوی تعلیم کے حصول کے بعد اس اہم

زیرفہ کو سرانجام دے سکتے ہیں۔ اس سلسلے میں اساتذہ پر زیادہ ذمہ داری عائد ہوتی ہے کہ بچوں و اچھی باتوں کا درس دیں اور بری باتوں سے روکیں یعنی امر بالمعروف و نہی عن المنکر کی تعلیم دے۔

اسلام نے اجتماعی زندگی کا شعور دیا ہے اور تعمیر انسانیت کی کوشش کی ہے اسلامی تعلیمات میں کردار سازی خاص اہمیت کی حامل ہے۔ تعلیم کے ذریعے رسول ﷺ کی زندگی کے ایسے پہلو پیش کیے جائیں جو طلبہ کی کردار سازی میں معاون ہو۔ (۱۸۰)

طلبہ کو اسلام کی صحیح تعلیم سے آگاہ کرنا آج کی سب سے بڑی ضرورت ہے آج صورتحال یہ ہے کہ بہت سے غلط عقائد اور بدعات مسلمانوں کی زندگی میں داخل ہیں اور انھیں دین کا ایک حصہ بنا لیا گیا ہے۔ اسلام کا خوبصورت چہرہ توہمات اور خرافات کے پیچھے چھپ گیا ہے اس بناء پر اس بات کی سخت ضرورت ہے کہ نئی نسل کے سامنے اسلام کا اصلی حسین چہرہ کو اجاگر کیا جائے۔ رسول ﷺ کا فرمان ہے۔ ”خبردار دین میں نئی باتوں سے بچ کر رہنا کیونکہ اس قسم کی نئی بات بدعت ہے اور ہر بدعت گمراہی ہے اور ہر گمراہی دوزخ کی آگ میں لے جائے گی۔“ اسلامی اقدار سے طلبہ کو روشناس کرانا اور ان کی محبت پیدا کرنا دین و دنیا کی ضرورت ہے۔ آج کا دور ذہنی انتشار اور فکری بے راہ روی کا شکار ہے ذرائع ابلاغ اور مغربی نظریات کی یلغار نے نوجوانوں کے ذہنوں کو مثل کر کے رکھ دیا ہے ان حالات میں اس بات کی سخت ضرورت ہے کہ طلبہ کو مہربان کی ذہنی غلامی سے نکالا جائے یہ مقصد تعلیم کے ذریعے سے ہی حاصل ہو سکتا ہے۔ (۱۸۱)

اس صفحہ ارضی پر انسان اللہ کی وہ شاہکار مخلوق ہے جس کا کوئی ثانی نہیں اس نے اسے احسن تقویم پر پیدا کیا اور صلاحیتوں سے مالا مال کیا تعلیم کے ذریعے ان صلاحیتوں کی نشوونما کی جائے (۱۸۲)

اسلامی نظام تعلیم پر ملی ضروریات کی تکمیل یعنی اسلامی تہذیبی اقدار کی منتقلی بھی لازم آتی ہے۔ یہ عمل نہ صرف اتحاد اور بلکہ غیر ملکی طاقتوں کے خلاف جذبہ جہاد بھی پروان چڑھائے

گا۔ اسلامی تعلیم کا ایک مقصد ملی ضروریات کی تکمیل ہے۔ (۱۸۳)

تعلیم ایک جامع اور مسلسل عمل ہے جو چند مقاصد کو سامنے رکھ کر دی جاتی ہے وہ

مقاصد مندرجہ ذیل ہیں۔

تعلیم و تربیت کے معاشرتی مقاصد:

تعلیم معاشرے کے خدوخال متعین کرنے میں اہم کردار ادا کرتی ہے تعلیم کے

معاشرتی مقاصد مندرجہ ذیل ہیں۔

تعلیم معاشرے کی تعمیر نو اور تنظیم نو کا کام سرانجام دیتی ہے۔ معاشرہ تعلیمی عمل کی مدد

سے اپنے افراد کو مختلف علوم سے ہنروں سے آراستہ کرتا رہتا ہے۔ (۱۸۴)

تعلیمی عمل سے معاشرے کو باکردار شہری ملتے ہیں، شہری قانونوں کا احترام کرتے ہیں،

جس سے لاقانونیت ختم ہو جاتی ہے۔

تعلیم افراد کے اخلاق و کردار کی تعمیر کرتی ہے۔ تعلیم سے فرد اپنے مذہب، خدا،

پیشوروں اور اسلاف کا کارناموں سے آگاہ ہوتے ہیں۔ (۱۸۵)

تعلیم و تربیت کے معاشی مقاصد:

تعلیم معاشرے کو معاشی طور پر مستحکم کرتی ہے بلند معیار تعلیم ترقی کی ضمانت

ہوتا ہے تعلیم یافتہ افراد ہنرمند ہو کر قومی آمدنی میں اضافہ کرتے ہیں۔ تعلیمی عمل سے معاشرہ

کے ہنرمند افراد کی تعداد میں اضافہ ہوتا ہے افراد مختلف پیشوں کے ہنر سیکھتے ہیں یہ عمل جاری

رہتا ہے یہی لوگ غیر ہنرمند لوگوں کو اپنا فن سکھاتے ہیں اس طرح تعلیم و تعلم کا یہ سلسلہ جاری

رہتا ہے۔ (۱۸۶)

تعلیم کے ذریعے افراد مختلف ہنر سیکھتے ہیں ہنرمند افراد قومی وسائل کو بہتر طور پر

استعمال میں لاتے ہیں اور صنعتی انقلاب برپا ہوتا ہے۔ (۱۸۷)

تعلیم کے سیاسی مقاصد درج ذیل ہیں

تعلیم و تربیت کے سیاسی مقاصد:

تعلیم کے سیاسی مقاصد میں قیادت کی تربیت بہت اہم ہے تعلیم یافتہ قائد قوم کی قیادت کر سکتا ہے اچھی لیڈر شپ ملک میں بہتر سیاسی نظام قائم کر سکتی ہے۔

تعلیم کا ایک سیاسی مقصد شہریوں کے کردار اور اخلاق کی تعمیر بھی ہے با کردار شہریں معاشرے کے مفید رکن ہوتے ہیں وہ حکومت و دیگر ہم وطنوں سے تعاون کی فضا قائم کرتے ہیں۔ (۱۸۸)

تعلیم و تربیت کے ثقافتی مقاصد:

تعلیم کے ثقافتی مقاصد درج ذیل ہیں:

تعلیمی عمل سے ثقافتی ورثے کا تحفظ کیا جا سکتا ہے تعلیم کا فرض ہے کہ وہ معاشرتی ورثے کا تحفظ کرے اور نصاب میں ثقافت کے بارے میں معلومات شامل ہونی چاہیے۔ (۱۸۹)

تعلیم کی مدد سے معاشرے کی ثقافت اپنے ارتقاء مراحل طے کرتی ہے۔ علم کی ترقی کے ساتھ ساتھ معاشرہ مطابقت پیدا کرتا رہتا ہے اس طرح ثقافت کی تعمیر نو کا کام جاری رہتا ہے۔ (۱۹۰)

تعلیم و تربیت کی اہمیت قرآن کی روشنی میں:

قرآن پاک میں جا بجا علم کی اہمیت پر زور دیا گیا ہے اور مختلف اسلوب اور پیرائے میں اس کے حصول کی طرف توجہ دلائی گئی ہے۔ جس قدر اہمیت اسلام نے تعلیم کی بیان کی ہے شاید ہی کسی مذہب میں بیان کی گئی ہو۔ آپ ﷺ پر جو پہلی وحی نازل ہوئی وہ بھی پڑھنے ہی کے متعلق تھی۔ اللہ تعالیٰ کا ارشاد ہے کہ اِقْرَأْ بِاسْمِ رَبِّكَ الَّذِي خَلَقَ (۱) خَلَقَ الْإِنْسَانَ مِنْ عَلَقٍ (۲) اِقْرَأْ وَرَبُّكَ الْأَكْرَمُ (۳) الَّذِي عَلَّمَ بِالْقَلَمِ (۴) عَلَّمَ الْإِنْسَانَ مَا لَمْ يَعْلَمْ (۵) ترجمہ ”(اے نبی ﷺ) پڑھیے اپنے پروردگار کے نام سے جس نے پیدا کیا انسان کو خون کے لوتھڑے سے۔ پڑھ تیرا

پروردگار بڑا کریم ہے۔ وہی اللہ ہے جس نے قلم کے ذریعے علم سکھایا انسان کو وہ علم دیا جسے وہ جانتا نہ تھا“ (۱۹۱) تعلیم کے حوالے سے قرآن مجید میں مزید ارشادات درج ذیل ہیں:

وَعَلَّمَ آدَمَ الْأَسْمَاءَ كُلَّهَا (۱۹۲) **ترجمہ** ”اور (اللہ نے) آدم (علیہ السلام) کو ساری چیزوں کے نام سکھائے“

وَكَثَلَا آتَيْنَا حُكْمًا وَعِلْمًا (۱۹۳) **ترجمہ** ”اور ہم نبیوں کو حکم اور علم عطا کیا“

يَرْفَعُ اللَّهُ الَّذِينَ آمَنُوا مِنْكُمْ وَالَّذِينَ أُوتُوا الْعِلْمَ دَرَجَاتٍ (۱۹۴) **ترجمہ** ”اللہ تعالیٰ درجات بلند فرماتا ہے انکے جو ایمان لائے اور ان کے جن کو علم ملا ہے“ (۱۹۵)

ن وَالْقَلَمِ وَمَا يَسْطُرُونَ (۱۹۶) **ترجمہ** ”قسم قلم کی اور تحریر کی جو لکھتے ہیں“
وَمِنَ النَّاسِ مَن يُحَادِثُ فِي اللَّهِ بِغَيْرِ عِلْمٍ (۱۹۷) **ترجمہ** ”اور اللہ کے بندوں میں کچھ لوگ ہیں جو اللہ کے بارے میں جھگڑتے ہیں بغیر اسکے کہ ان کے پاس کوئی علم نہیں“

هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ (۱۹۸) **ترجمہ** ”کیا عالم اور جاہل برابر ہو سکتے ہیں“

انبیائے کرام میں سب سے اعلیٰ اور سب سے برتر مقام حضرت محمد ﷺ کا ہے۔ آپ ﷺ کو اللہ تعالیٰ نے تمام انبیائے کرام سے زیادہ علم و فضل عطا کیا اس کے باوجود اللہ تعالیٰ نے آپ ﷺ کو علم میں اضافے کے لئے تلقین کی اور ارشاد ہوتا ہے کہ وَقُلْ رَبِّ زِدْنِي عِلْمًا (۱۹۹) **ترجمہ** ”اور کہیے کہ اے میرے رب میرے علم میں اضافہ کر“

مندرجہ بالا آیات سے واضح ہوتا ہے اسلام میں علم کو بڑی اہمیت حاصل ہے حصول علم ہی سب سے مقدس فریضہ ہے قرآن پاک میں سب سے زیادہ اہمیت و افادیت علم ہی کو حاصل

ہے۔

تعلیم و تربیت کی اہمیت احادیث کی روشنی میں:

حضرت محمد ﷺ نے تعلیم پر سب سے زیادہ زور دیا ہے۔ آپ ﷺ نے ہر مسلمان مرد اور عورت پر فرض عائد کیا کہ علم حاصل کریں آپ ﷺ نے فرمایا ترجمہ ”علم حاصل کرنا ہر مسلمان پر فرض ہے“ (۲۰۰)

علم کی اہمیت احادیث میں کس قدر آئی ہے اس کی اہمیت کا اندازہ ہم درج ذیل احادیث سے کر سکتے ہیں۔ ”ماں کی آغوش سے لے کر قبر کی آغوش تک علم حاصل کرو“ (۲۰۱)

”جو شخص علم حاصل کرنے کے لئے کسی رستے میں چلا اس کے لئے میں جنت کا راستہ آسان کر دوں گا اور میں دنیا میں جس کی دو آنکھیں چھین لوں گا جنت میں اس کو ان کا بدلہ دوں گا اور علم میں بڑھنا عبادت میں بڑھنے سے بہتر ہے اور دینداری کی جزیرہ میزگاری ہے“۔ (۲۰۲)

”جو آدمی حصول علم کے راستے پر نکلتا ہے، اللہ تعالیٰ اس کے لیے جنت کا راستہ آسان کر دیتا ہے، اگر کوئی کوئی گروہ اللہ کے گھروں میں سے کسی گھر میں جم ہو اور وہاں یہ لوگ اللہ کی کتاب کو پڑھیں اور افہام و تفہیم کی خاطر باہمی گفتگو کریں تو فرشتے انہیں ڈھانپ لیتے ہیں، اللہ کی طرف سے ان پر سکینت نازل ہوتی ہے، اس کی رحمت ان پر چھا جاتی ہے اور اللہ ان کا تذکرہ اپنے بندوں سے کرتا ہے جو اس کے پاس ہیں۔“ (۲۰۳) ”طلب علم کے لیے

جدوجہد کرنے والے پر فرشتے اس قدر خوش ہوتے ہیں کہ اس کے لیے اپنے پر بچھا دیتے ہیں۔ عالم کی عظمت یہ ہے کہ زمین و آسمان کی ہر چیز اس کے لیے بخشش کی دعا کرتی ہے۔ یہاں

تک کہ سمندر کی مچھلیاں بھی اس کے لیے دعا گو ہوتی ہیں۔ اور ایک اہل علم کو ایک عبادت گزار پر اس طرح فضیلت حاصل ہے جس طرح چاند کو دوسرے تمام ستاروں کے مقابلے میں حاصل ہے اور علماء انبیاء کے ورثاء ہیں۔ انبیاء اپنی وراثت میں درہم و دینار نہیں چھوڑتے بلکہ ان کا ورثہ علم ہوتا ہے۔ جو آدمی اس ورثہ سے حصہ پالے یقیناً اس نے بہت بڑی دولت

پالی۔“ (۲۰۴)

اے ابو ذر تمہارا کسی کو ایک قرآنی آیت کی تعلیم دینا ایک سو نفل نمازیں پڑھنے سے بہتر ہے۔ (۲۰۵)

عالم کو عبادت کرنے والے پر اسی طرح فضیلت حاصل ہے جیسے چاند کو تمام ستاروں پر فضیلت حاصل ہے۔ (۲۰۶)

نبی کریم ﷺ کے سامنے دو آدمیوں کا ذکر ہوا، ان میں سے ایک عالم تھا دوسرا عابد، تو رسول اللہ ﷺ نے فرمایا کہ عالم کی فضیلت و برتری عابد پر ایسے ہے جیسے تم میں سے ادنیٰ آدمی پر مجھے فضیلت حاصل ہے۔ (۲۰۷)

”ایک عالم کی عابد پر فضیلت اس طرح ہے جس طرح چودہویں رات کے چاند کی برتری دوسرے ستاروں پر ہوتی ہے۔“ (۲۰۸)

ایک فقیہ (عالم) شیطان کے مقابلے میں ہزار عابدوں سے زیادہ سخت ہے۔ (۲۰۹)
”جو علم کی طلب میں گھر سے باہر نکل گیا وہ جب تک واپس نہیں آتا اللہ کی راہ میں ہوتا ہے۔“ (۲۱۰)

”جو شخص علم کی تلاش میں کسی راستے پر چلا ہے تو اللہ تعالیٰ اسے جنت کے راستوں میں سے کسی راستے پر لے جاتا ہے۔“ (۲۱۱)

”تعلیم دو اور آسانی پیدا کرو اور مشکل نہ کرو“ (۲۱۲)

”بلاشبہ اللہ اور اس کے فرشتے اور آسمانوں اور زمین والے یہاں تک کہ اپنے بلوں میں چوہنیاں اور مچھلیاں بھی لوگوں کو بھلائی کی تعلیم دینے والوں کے لیے دعائے خیر کرتی ہیں۔“ (۲۱۳)

”طلب علم کی خاطر ایک صبح یا شام کا ٹکٹا اللہ کے نزدیک جہاد فی سبیل اللہ سے بھی زیادہ افضل ہے۔“ (۲۱۴)

”علم سیکھو اور لوگوں کو سکھاؤ اور فرائض سیکھو اور لوگوں کو سکھاؤ قرآن سیکھو اور لوگوں کو سکھاؤ“ (۲۱۵)

”حکمت کی بات مومن کی گمشدہ متاع ہے وہ اسے جہاں پائے وہ اس کا زیادہ حقدار ہے“ (۲۱۶)

”رات کی ایک گھڑی میں علم کا باہم تکرار و تدارس پوری رات عبادت میں گزارنے سے بہتر ہے۔ (۲۱۷)

تجھے اس حال میں صبح کرنی چاہیے کہ تو عالم ہو، علم سننے والا ہو یا علم سے محبت رکھنے والا، اگر کوئی پانچویں صورت اختیار کی تو ہلاک ہو جائے گا۔ عطاء کہتے ہیں کہ مجھ سے مسر نے کہا: پانچویں چیز کا اضافہ کیا جو ہمارے ہاں نہیں اور پانچویں یہ ہے کہ علم اور اہل علم سے بغض رکھے۔“ (۲۱۸)

”انسان جب مرتا ہے تو اس کا عمل منقطع ہو جاتا ہے مگر تین چیزیں باقی رہتی ہیں۔ صدقہ جاریہ، ایسا علم جس سے بعد کے لوگ متمتع ہوں یا صالح فرزند جو اس کے لیے دعا کرے۔“ (۲۱۹) (جامع الترمذی)

”سب سے بڑا نئی اللہ تعالیٰ ہے اس کے بعد سب انسانوں میں سب سے بڑا نئی میں ہوں اور میرے بعد سب سے بڑا نئی وہ شخص ہے، جس نے علم حاصل کیا پھر اس کو پھیلا یا یہ شخص قیامت کے دن تنہا ایک امت کے برابر ہوگا۔ (۲۲۰)

”اللہ اس شخص کو تروتازہ رکھے جس نے مجھ سے سنا پھر اسے پہنچایا جس طرح سنا۔ پس بسا اوقات نئے بات پہنچائی جائے وہ سننے والے سے زیادہ حفاظت کرنے والا ہوتا ہے“ (۲۲۱)

عہد نبوی ﷺ میں شرح خواندگی ۸۵ فیصد تک پہنچ گئی تھی۔ جبکہ حالت یہ تھی کہ عرب پڑھنے لکھنے کو عار سمجھتے تھے۔ (۲۲۲)

علم دین دو طرح کے ہیں۔ فرض عین اور فرض کفایہ۔

ہر مسلمان مرد و عورت پر فرض ہے کہ اسلام کے عقائد صحیحہ کا علم حاصل کرے اور طہارت، نجاست کے احکام سیکھنے، نماز، روزہ اور تمام عبادات، جو شریعت نے فرض و واجب

قراردی ہیں ان کا علم حاصل کرے جن چیزوں کو حرام یا مکروہ قرار دیا ہے ان کا علم حاصل کرے۔ جو کام شریعت نے ہر انسان کے ذمہ فرض و واجب کیے ہیں ان کے احکام و مسائل کا علم حاصل کرنا بھی ہر مسلمان مرد و عورت پر فرض ہے۔ (۲۲۳)

پورے قرآن مجید کے معانی و مسائل کو سمجھنا، تمام احادیث کو سمجھنا اور ان میں معتبر و غیر معتبر کی پہچان پیدا کرنا، قرآن و سنت سے جو احکام و مسائل نکلتے ہیں۔ ان سب کا علم حاصل کرنا، اس میں صحابہ و تابعین اور آئمہ مجتہدین کے اقوال و آثار سے واقف ہونا یہ اتنا برا کام ہے کہ پوری عمر اور سارا وقت اس میں خرچ کر کے بھی پورا حاصل کرنا آسان نہیں۔ اس لیے شریعت نے اس علم کو فرض کفایہ قرار دیا ہے کہ بقدر ضرورت کچھ لوگ یہ سب علوم حاصل کر لیں تو باقی سب مسلمان سبکدوش ہو جائیں گے۔ (۲۲۴)

تربیت کا مفہوم:

تربیت کے لغوی معنی پالنا پوسنا، زیادہ ہونے اور بڑھنے کے ہیں، یا نشوونما اور غذا دینے کے ہیں۔ لہذا ”رب“ کی اصل تربیت ہے۔ جس کے معنی ہیں ایک چیز کی نشوونما ہونا ایک حال سے دوسرے حال میں ڈھلتے ہوئے پورا ہو جانا، اس لیے عربی میں تربیت پر کہا جاتا ہے: ربہ، رباہ، ربیہ اس نے پرورش کی (۲۲۵)۔ یہ بھی کہا جاتا ہے کہ باپ نے اپنے بیٹے کی پرورش کی اور اس کے معنی یہ ہوتے ہیں کہ اس نے اس کو غذا دی

اور وہ نشوونما پانے لگا۔ یعنی اس کی حفاظت، رعایت کی اور پرورش کی (۲۲۶)

نشوونما، غذا دینا اور رعایت کا مفہوم صرف کھانے پینے تک محدود نہیں ہے، یعنی (عملیہ مادہ) ہی نہیں بلکہ مکمل عملی ہے اور مزی (جس کی پرورش و تربیت کی جائے) کی شخصیت کے تمام پہلوؤں کو شامل رکھے۔ چاہے وہ روحی ہوں یا عقلی یا بدنی۔ اس لیے تربیت کے اہم معانی ہیں، تہذیب، بلندی، رفعت، مکانی، ترقی اور روح و عقل و جسم کا تزکیہ، سب شائے ہیں (۲۲۷)۔ ”تربیت عملیہ“ ایک معتدل، مکمل روح، عقل اور جسم کے تمام پہلوؤں میں صفات عالیہ سے مزین ایک شخصیت کی تشکیل کا نام ہے۔ جو اجتماعی معاشرے میں مقام حاصل

کر سکے (۲۲۸)

انسان کی تربیت قدرتی بھی ہوتی ہے اور گرد و پیش کے حالات و مشاہدات سے بھی دوسروں سے سیکھ کر بھی اور لکھ پڑھ کر بھی۔ لیکن تربیت کی اصل ذمہ داری ایک فرد کی اپنی ہی ہے۔ تربیت کے عمل میں یہ سب سے پہلا اور بنیادی سبق ہے جو ہمیشہ پیش نظر رہنا چاہیے۔ ہم جیسا بھی بننا چاہیں، وہ اپنی کوشش سے اور اپنے عمل سے بنیں گے۔ (۲۲۹) اللہ تعالیٰ نے اس بات کو بہت واضح اور صاف طور پر بیان فرما دیا ہے کہ آدمی کے حصے میں وہی کچھ آتا ہے جس کے لیے وہ کوشش کرتا ہے۔ وَأَنْ لَّيْسَ لِلْإِنْسَانِ إِلَّا مَا سَعَىٰ (۲۲۹ الف) ”اور یہ کہ انسان کے لیے کچھ نہیں مگر وہ جس کی اس نے سعی کی ہے“

تربیت کے عمل میں سب سے پہلے یہ فیصلہ کرنا ہے کہ یہ عمر، یہ زندگی، یہ جسم، یہ جان، اگر میں تاجر ہوں تو میری یہ دکان اور کاروبار اور اگر میں کسان ہوں تو میری یہ کھیتی، اس میں جو کچھ پیدا ہوگا، جو فصل اگے گی، وہ میرے ارادے اور کوشش سے ہی اُگے گی۔ (۲۳۰)

قرآن مجید میں کہا گیا ہے کہ: ”وَمَنْ أَرَادَ الْآخِرَةَ وَسَعَىٰ لَهَا سَعْيَهَا وَهُوَ مُؤْمِنٌ فَأُولَٰئِكَ كَانَ سَعْيُهُمْ مَشْكُورًا“ (۲۳۱) ترجمہ: اور جو آخرت کا خواہش مند ہو اور اس کے سعی کرے جیسی کہ اس کے لیے سعی کرنی چاہیے اور وہ مومن تو ایسے ہر شخص کی سعی مشکور ہوگی۔“

تربیت اپنے شرعی مفہوم کے اعتبار سے، انسانی نفس کی اصلاح اور اس کے ”روح عقل و جسم“ تمام پہلوؤں کی نشوونما کر کے اس کو حد کمال تک پہنچا دینے کا نام ہے۔

یہی بات اسلاف سے بھی منقول ہے۔ مجاہد کہتے ہیں کہ ربانین وہ لوگ ہیں جو لوگوں کی تربیت چھوٹے علم سے کرتے ہیں بڑے سے پہلے۔ یہی لوگ اہل امر و نہی ہیں۔ حضرت علیؓ سے مروی ہے کہ ”یہ وہ لوگ ہیں جو لوگوں کو حکمت کی غذا دیتے ہیں اور اسی پر ان کی پرورش (تربیت) کرتے ہیں (۲۳۲)“

”ربانین“ عربی لفظ ہے جو کہ کشتی کے ناخدا (ربان) کی طرف منسوب ہے۔ یہ لوگ کشتی کو مصلحت کی بنا پر سمندر میں ڈالتے ہیں اور کبھی اسی میں کھڑا بھی کر دیتے

ہیں۔ لیکن عرب اپنے زمانہ جاہلیت میں ”ربانین“ نہ تھے۔ کیونکہ وہ اللہ تعالیٰ کی نازل کردہ شریعت پر نہ تھے (۲۳۳)

اسلام میں تربیت کا ہدف یہ ہے کہ ”مکمل شخصیت کا مومن“ بنایا جائے، جو زندگی پر مثبت نظر رکھتا ہو۔ ایسا مومن جو قوی ہمت، پختہ عزم کا مالک ہو، دھوکا اور پست ہمتی لاحق نہ ہو سکے۔ اسے اگر تن آسانی ملے تو اللہ کا شکر ادا کرے اور اس کے راستے سے جزار ہے اور تنگی ملے تو اللہ تعالیٰ سے استعانت طلب کرے اور ناپسندیدہ امور پر صبر کرے اور پامردی و استقلال سے سامنے آنے والی مشکلات و مصائب کا سامنا کرے حتیٰ کہ اللہ تعالیٰ اسے اس کی امیدوں تک پہنچنے کی توفیق عطا فرمادے (۲۳۴)

ایک بات کی وضاحت ہم شروع ہی میں کر دیں کہ جن معنوں میں ہم آج کل تربیت کا لفظ بولتے ہیں ان کے لیے قرآن و سنت نے ترکیب نفس کا لفظ استعمال کیا ہے۔ اسی چیز کو ہم تعمیر سیرت و کردار بھی کہتے ہیں۔ انگریزی والے اس کے لیے Training (۲۳۵) کا لفظ استعمال کرتے ہیں اور تعلیمی حوالے سے تربیتی سرگرمیوں کو غیر نصابی (Extra_Curricular) یا ہم نصابی سرگرمیاں (Co-Curricular) (۲۳۶) Activities کہتے ہیں۔ مغرب کے ہاں تربیت کا تصور انتہائی ناقص ہے۔ تعلیمی حوالے سے ان کی تربیت سے مراد یہ ہوتی ہے کہ طلبہ کی فطری صلاحیتیں نکھر جائیں مثلاً بولنے اور تقریر کرنے کی صلاحیت، لکھنے کی صلاحیت یا معاشرتی آداب جیسے صاف ستھرا رہنا، ڈھنگ کے کپڑے پہننا وغیرہ۔ وہاں کے مذہبی حلقوں میں تربیت کے حوالے سے اخلاق کا تصور بھی تھوڑا بہت موجود ہے لیکن مذہب اہل مغرب کی زندگیوں سے بڑی حد تک نکل چکا ہے اور ان کی زندگیوں پر اس کے اثرات برائے نام ہیں۔

مغرب کو چھوڑیے افسوس کی بات تو یہ ہے کہ مسلمانوں کے ہاں بھی ترکیب و تربیت کا تصور مسخ ہو چکا ہے۔ اب ہمارے ہاں مذہبی حلقوں میں ترکیب و تربیت کا تصور محض اتنا ہے کہ آنکھیں بند کر کے سر جھکا کر اللہ ہو کی ضریمیں لگائی جائیں۔ دوسرے لفظوں میں ذکر اور

عبادات کی کثرت، جہاں تک عقائد، معاملات اور اسلامی اخلاق و آداب کا تعلق ہے انہیں عملاً تزکیہ و تربیت کا جزو نہیں سمجھا جاتا بلکہ مسلم عوام و خواص کا ذوق اتنا بگڑ چکا ہے کہ وہ اسے محض چند مظاہر تک محدود سمجھتے ہیں، خواہ دیگر اسلامی احکام کی صریح خلاف ورزی ہو رہی ہو جیسے نماز نہ پڑھنا یا صاف ستھرا نہ رہنا وغیرہ۔ سنت نبوی ﷺ سے تزکیہ و تربیت کا جو مفہوم ہماری سمجھ میں آتا ہے وہ نفس انسان کی ایسی تربیت ہے جو اس کی ساری صلاحیتوں اور قوتوں کو اطاعت رب کا خوگر بنادے اور اسے رضائے الہی کی منزل تک لے جائے، یعنی انسانی صلاحیتوں کی بہترین نشوونما، زندگی کے ہر معاملے اور ہر جزیے میں (خواہ وہ زندگی کا انفرادی پہلو ہو یا اجتماعی اور خواہ داخلی پہلو ہو یا خارجی) نفس، انسانی کی ایسی تربیت کہ اللہ کے احکام کی اطاعت، خواہ ان کا تعلق عقائد سے ہو یا عبادات سے اور خواہ اخلاق و آداب سے ہو یا معاملات سے، اس کے لیے مرغوب بن جائے اور اللہ کی خوشنودی و رضا اس کی غایت الغایات بن جائے۔ (۲۳۷)

تعلیم و تربیت کے مآخذ:

تعلیم و تربیت کے مآخذ کتاب اللہ اور سنت رسول اللہ ﷺ ہیں۔ جب ہم قرآن مجید کا مطالعہ کرتے ہیں تو ہم پر واضح ہوتا ہے کہ سب سے پہلا اور حقیقی معلم خود اللہ تعالیٰ ہے۔ چنانچہ ارشاد باری ہے کہ

وَعَلَّمَ آدَمَ الْأَسْمَاءَ كُلَّهَا (۲۳۸) ترجمہ: (اور اللہ تعالیٰ نے) آدم کو ساری چیزوں کے نام سکھائے۔ اسی طرح سورہ رُحْمٰن کی ابتدائی آیات میں اللہ تعالیٰ کے معلم اول ہونے کو اس طرح پیش کیا گیا ہے۔ الرَّحْمٰنُ (۱) عَلَّمَ الْقُرْآنَ (۲) خَلَقَ الْإِنْسَانَ (۳) عَلَّمَهُ الْبَيَانَ (۴) (۲۳۹) ترجمہ: رُحْمٰن نے اس قرآن کی تعلیم دی اسی نے انسان کو پیدا کیا اور اسے بولنا سکھایا۔ حضرت محمد ﷺ پر جو سب سے پہلی وحی نازل ہوئی ان میں اللہ تعالیٰ کے معلم ہونے کا ذکر ہے چنانچہ ارشاد ہوتا ہے کہ الَّذِي عَلَّمَنَا بِالْقَلَمِ (۴) عَلَّمَنَا الْإِنْسَانَ مَا لَمْ يَعْلَمْ (۵) (۲۴۰) ترجمہ: جس نے قلم کے ذریعہ علم سکھایا۔ انسان کو وہ علم دیا جسے وہ جانتا نہ تھا۔ مندرجہ

بالا آیات قرآنی سے واضح ہوتا ہے کہ معلم اول اور معلم حقیقی خود اللہ تعالیٰ ہے جس نے اپنی رحمت اور مہربانی سے انسان کو علم کی دولت سے سرفراز کیا۔

خاتم رسل، محسن انسانیت، حضرت محمد ﷺ کے سیرت مطہرہ کے بہت سے زریں پہلو ہیں اور ان میں سے ایک انتہائی عظیم پہلو یہ ہے کہ اللہ کریم نے اپنے خلیل حضرت ابراہیم علیہ السلام کی دعا کو شرف قبولیت عطا فرماتے ہوئے آپ ﷺ کو معلم بنا کر مبعوث فرمایا۔ قرآن کریم میں دعائے خلیل علیہ السلام بایں الفاظ ذکر کئی گئی ہے۔ رَبَّنَا وَابْعَثْ فِيهِمْ رَسُولًا مِنْهُمْ يَتْلُو عَلَيْهِمْ آيَاتِكَ وَيُعَلِّمُهُمُ الْكِتَابَ وَالْحِكْمَةَ وَيُزَكِّيهِمْ إِنَّكَ أَنْتَ الْعَزِيزُ الْحَكِيمُ **ترجمہ:** اے ہمارے رب؟ انہی میں سے ایک رسول ان کی طرف مبعوث فرمائے جو ان کے لیے آپ کی آیات تلاوت کریں، انہیں کتاب و حکمت کی تعلیم دیں اور ان کا تزکیہ نفس کریں۔ یقیناً آپ بڑے زبردست اور حکمت والے ہیں۔“ (۲۴۱) مندرجہ بالا آیات سے چند باتیں ہمارے سامنے آتی ہیں۔ ۱۔ رسول کا پہلا کام اپنی امت کے سامنے تلاوت آیات ہے یعنی اللہ کا پیغام لوگوں تک پہنچانا گویا رسول اللہ ﷺ کی حیثیت ”مبلغ اعظم“ کی ہے۔ ۲۔ رسول کا کام محض تبلیغ و پیام رسانی پر ختم نہیں ہوتا بلکہ اس کا کام اس کی تعلیم کا بھی ہے۔ اس تعلیم کے اندر کتاب کی شرح و ترمجانی بھی شامل ہے گویا رسول اللہ ﷺ کی دوسری حیثیت ”معلم اعظم“ کی ہے۔ ۳۔ امت کو حکمت و دانائی کی تلقین، احکام و مسائل، دین کے قاعدے اور آداب سکھانا بھی رسول کے فرائض میں شامل ہے۔ گویا رسول کی تیسری حیثیت ”مرشد اعظم“ کی ہے۔ ۴۔ رسول اللہ ﷺ کا ایک فریضہ لوگوں کا ”تزکیہ نفس“ کرنا ہے۔ رسول اللہ ﷺ اخلاق کی پاکیزگی اور نیتوں میں اخلاص پیدا کرنے پر بھی زور دیتا ہے۔ گویا رسول کی چوتھی حیثیت ”مصلح اعظم“ کی ہے۔ (۲۴۲) یہاں حکمت سے کیا مراد ہے؟ نامور مفسر و مجتہد حضرت عبداللہ بن عباسؓ نے اس کی تفسیر حلال و حرام کا فہم، دینی تفقہ اور فقہی بصیرت سے کی ہے۔ (۲۴۳) قرآن مجید میں کئی اور جگہوں پر رسول اللہ ﷺ کے متعلق اسی طرح ارشادات فرمائے۔

كَمَا أَرْسَلْنَا فِيكُمْ رَسُولًا مِنْكُمْ يَتْلُو عَلَيْكُمْ آيَاتِنَا وَيُزَكِّيكُمْ وَيُعَلِّمُكُم

الْكِتَابِ وَالْحِكْمَةِ وَيُعَلِّمُكُم مَّا لَمْ تَكُونُوا تَعْلَمُونَ (۲۳۴) ترجمہ: جس طرح ہم نے تمہارے درمیان خود تم میں ایک رسول بھیجا جو تمہیں ہماری آیات سناتا ہے تمہاری زندگیوں کو سنوارتا ہے، تمہیں کتاب و حکمت کی تعلیم دیتا ہے اور تمہیں وہ باتیں سکھاتا ہے جو تم نہ جانتے تھے۔

۲۔ لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ أَنفُسِهِمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِن كَانُوا مِن قَبْلُ لَفِي ضَلَالٍ مُّبِينٍ (۲۳۵) ترجمہ: درحقیقت اہل ایمان پر اللہ نے یہ بہت بڑا احسان کیا ہے کہ ان کے درمیان خود انہیں میں سے ایک ایسا رسول مبعوث فرمایا، وہ ان پر اس کی آیات کی تلاوت کرتے ہیں، انہیں پاک کرتے ہیں اور انہیں کتاب و حکمت سکھاتے ہیں اور اس سے پہلے وہ لوگ کھلی گم راہی میں تھے۔“

۳۔ هُوَ الَّذِي بَعَثَ فِي الْأُمِّيِّينَ رَسُولًا مِّنْهُمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِن كَانُوا مِن قَبْلُ لَفِي ضَلَالٍ مُّبِينٍ (۲۳۶) ترجمہ: وہی (اللہ) ہی ہے جس نے ان پڑھ لوگوں میں انہیں میں سے ایک رسول بھیجا جو انہیں اس کی آیات پڑھ کر سناتے ہیں، انہیں پاک کرتے ہیں اور انہیں کتاب و حکمت کی تعلیم دیتے ہیں۔ بے شک وہ لوگ ان کی بعثت سے قبل صریح گمراہی میں مبتلا تھے۔“

مندرجہ بالا بیان سے یہ خوبی واضح ہوتی ہے کہ رسول اللہ ﷺ کی دیگر حیثیات کے ساتھ آپ ﷺ کی ایک اہم حیثیت ”معلم“ کی ہے۔ آپ ﷺ لوگوں کو تعلیم دینے کے ساتھ ساتھ بہتر تربیت دیتے، ان کی اخلاقی اور معاشرتی خرابیوں کو دور کر کے انہیں اچھا اور پاکیزہ بناتے۔ رسول اللہ ﷺ نے خود بھی اپنے آپ کو معلم بتایا ہے۔ آپ ﷺ کا فرمان ہے کہ ”بلاشک و شبہ مجھے اللہ تعالیٰ نے جہڑکنے والا بنا کر مبعوث نہیں فرمایا، بلکہ مجھے آسانی کرنے والا معلم بنا کر بھیجا ہے۔“ (۲۳۷)

تربیت نبوی ﷺ کے بنیادی مآخذ:

اگر ہم اس بات پر غور کریں کہ نبی کریم ﷺ کے منہاج تربیت کا مآخذ کیا تھا تو اس

کے دو بنیادی مآخذ ہمارے سامنے آتے ہیں ایک وحی اور دوسرے عقل و اجتہاد۔ وحی کو دو قسموں جلی اور خفی یا متلو اور غیر متلو میں تقسیم کیا جاسکتا ہے یعنی ایک وہ راہنمائی جو ہمارے پاس قرآن حکیم کی صورت میں لفظاً لفظاً بین الدفتین محفوظ و مامون ہے اور جس کی تلاوت بھی باعث ثواب ہے۔ دوسرے وہ راہنمائی جو قرآن کے علاوہ حضور ﷺ کو بذریعہ فرشتہ یا بذریعہ خواب یا بذریعہ کشف و الہام مہیا کی جاتی تھی۔ خود قرآن ہی سے ثابت ہوتا ہے کہ حضور ﷺ کو یہ راہنمائی بھی میسر تھی۔ (۲۳۸) اور چونکہ امت کو مطلقاً بغیر کسی شرط کے حضور ﷺ کی اطاعت کا حکم دیا گیا ہے۔

۱۔ وَأَطِيعُوا اللَّهَ وَالرَّسُولَ لَعَلَّكُمْ تُرْحَمُونَ (۲۳۹) اور اطاعت کرو اللہ کی اور رسول ﷺ کی تاکہ تم پر رحم کیا جائے۔

۲۔ وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا (۲۵۰) اور رسول (ﷺ) تمہیں جو کچھ دے وہ لے لو اور جس چیز سے تمہیں روکے اس سے رک جاؤ۔

بلکہ اسی سے رضائے الہی کو شرط کیا گیا ہے:

۳۔ قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ (۲۵۱) اے نبی ﷺ! آپ ﷺ سے محبت کرے گا

ان لوگوں سے کہیں کہ اگر تم واقعی اللہ سے محبت کرتے ہو تو میری پیروی کرو۔ اللہ بھی تم سے محبت کرے گا

کسی مومن مرد یا عورت کے لیے گنجائش نہیں ہے کہ جب اللہ اور اس کے رسول ﷺ کسی معاملے کا فیصلہ کریں تو پھر ان کے لیے اس میں کوئی اختیار باقی رہے اور جو اللہ اور اس کے رسول کی نافرمانی کرے گا تو وہ کھلی گمراہی میں جا پڑے گا۔

بلکہ اسے دوسری جگہ کفر (یعنی نقیض ایمان) قرار دیا:

۴۔ قُلْ أَطِيعُوا اللَّهَ وَالرَّسُولَ فَإِنْ تَوَلَّوْا فَإِنَّ اللَّهَ لَا يُحِبُّ الْكَافِرِينَ (۲۵۲)

اے نبی ﷺ! آپ ان لوگوں سے کہیں اللہ اور اس کے رسول ﷺ کی اطاعت کرو۔ پھر اگر وہ نہ مانیں تو اللہ ایسے کافروں کو ہرگز پسند نہیں کرتا۔

یہی وجہ ہے کہ وحی خفی سنت رسول ﷺ کے حجت و فرض ہونے پر امت کا اتفاق اور

اجماع ہے اور اس کا انکار نہیں کیا سوائے اکا دکا کسی فرد یا گروہ کے، جن کی گمراہی پر امت متفق ہے۔

تربیت کے نبوی منہاج کا دوسرا ماخذ عقل و اجتہاد ہے۔ وہ امور جن میں نبی اکرم ﷺ کو اللہ تعالیٰ سے بلا واسطہ یا بالواسطہ راہنمائی میسر نہیں ہوتی تھی ان میں آپ اللہ کی دی ہوئی فراست اور عقل سلیم سے لوگوں کی تربیت کرتے تھے۔ حضور ﷺ نے اس طرح کے فیصلے بھی قرآنی احکام کی روشنی میں، نصوص قرآن سے استنباط کرتے ہوئے اور شریعت کے مقاصد عمومی کو پیش نظر رکھتے ہوئے کرتے تھے اور قرآن اس امر کی وضاحت بھی کر چکا ہے کہ حضور ﷺ کا ہر قول مبارک ضعیف و ہوی سے پاک ہوتا تھا۔

وَمَا يَنْطِقُ عَنِ الْهَوَىٰ (۳) اِنْ هُوَ اِلَّا وَّحْيٌ يُوحَىٰ۔ (۲۵۳) وہ (پیغمبر) اپنی طرف سے نہیں کہتے بلکہ یہ تو ایک وحی ہے جو ان پر نازل ہوتی ہے۔

تاہم ان امور میں بشری تسامح کا امکان موجود تھا لیکن چونکہ آپ کو وحی کی راہنمائی ہر وقت میسر تھی لہذا اگر آپ ﷺ سے کوئی خلاف اولیٰ بات ہوتی تو وحی جلی اس کی تصحیح کر دیتی تھی چنانچہ قرآن حکیم کے مطابق کئی دفعہ ایسا ہوا۔ (۲۵۴) اس سے ظاہر ہوتا ہے کہ آپ ﷺ کا اجتہاد و استنباط بھی ہر قسم کی غلطی سے پاک ہوتا ہے، چنانچہ حضور ﷺ کے اجتہادات کے بارے میں ثقہ علماء کی رائے یہی ہے کہ وہ بھی امت کے لیے حجت ہیں۔ (۲۵۵) اور وجوب کا درجہ رکھتے ہیں۔ مندرجہ بالا مختلف بحث سے یہ واضح ہو گیا کہ نبوی منہاج تربیت کے دو ماخذ تھے قرآن و اجتہاد اور دونوں مکمل شرعی استناد کے حامل تھے۔

تعلیم اور تربیت میں فرق:

تربیت کے عمل اور تعلیم میں ایک ایک جہت سے فرق ہے۔ تعلیم، تربیت کے ایک جزء کی طرح ہے۔ جبکہ تربیت تعلیم پر بھی مشتمل ہے۔ اس کا الٹ کہیں تو صحیح نہ ہوگا۔ تربیت اسلامیہ وہ محنت ہے جو یہ ہدف رکھتی ہے کہ تمام قوائے انسانی کو مختلف وسائل اور مشروع اسلوب سے مکمل اور باوزن نشوونما عطا کرے تاکہ انسان اپنے معاشرے کا ایک اچھا فرد بن سکے۔ یہ تربیت

انسان کے تمام پہلوؤں روح، عقل، بدن سب کو شامل ہے (۲۵۶)۔ اسلام خود بھی اچھے انسان پیدا کرنے کی سعی کرتا ہے تاکہ انسان کا کردار زمین پر اچھا ہو اور زندگی اسی نچ پر اسی ترتیب سے گزرے جو اس کے لیے لکھی گئی ہے۔ اسی تربیت کے تحت وہ زمین پر چل تو رہا ہوگا اور اسی وقت وہ اپنی روح کے ساتھ اللہ تعالیٰ کی جانب متوجہ ہوگا (۲۵۷)

البتہ تعلیم کی محنت، یہ تربیت کاملہ کی محنت کا جزء ہے اور یہ عقل کی نمو، اس کی صفائی اور نکھار اور زندگی کی لازمی معرفت اور مہارتوں کے حصول کی قوت فراہم کرتی ہے۔ اسی طرح اچھی صنعت و حرفت کے حصول اور بے کار اور مہمل فنون سے بچنے کا سلیقہ دیتی ہے (۲۵۸)۔

تربیت کا عمل، تعلیم کے عمل اور محنت سے زیادہ وسیع اور جامع ہے۔ کیونکہ تربیت کا ہدف انسان کے تمام پہلوؤں کی نشوونما اور ان کا نکھار ہے۔ رسول اللہ ﷺ کا فرمان ہے کہ:

”اللہ تعالیٰ نے مجھے ہدایت اور علم کے ساتھ جو بھیجا ہے اس کی مثال ایسی ہے جیسے ایک زمین پر بارش برسی ہو اور وہاں زمین کا ایک اچھا حصہ پانی قبول کر کے گھاس اور جڑی بوٹیاں اگا دے۔ اور زمین کا گڑھے والا حصہ پانی کو روکے رکھے، جس سے لوگ پانی پئیں اور اپنی زمینوں اور مویشیوں کو پلائیں۔ سیراب کریں اور زمین کا ایک حصہ بخر ہو جو نہ پانی کو روکے اور نہ جڑی بوٹیاں اگائے۔“

یہ مثالیں ہیں ان لوگوں کی کہ کسی نے دین کی سمجھ حاصل کی اور اس چیز نے جو مجھے اللہ نے دے کر بھیجا، اسے نفع پہنچایا۔ لہذا اس نے علم سیکھا اور دوسروں کو سکھایا۔ دوسری مثال اس شخص کی ہے جس نے اس کی طرف سر اٹھا کر بھی نہ دیکھا اور اللہ کی اس ہدایت کو قبول نہ کیا جو مجھے دے کر بھیجا گیا (۲۵۹)

علامہ قرطبی رحمۃ اللہ علیہ فرماتے ہیں کہ نبی کریم ﷺ نے مثال دی ہے کہ وہ جو دین لے کر آئے ہیں، اس کی مثال اس سالانہ بارش کی ہے جو لوگوں کی ضرورت کے وقت برسی ہو۔ نبی کریم ﷺ کی بعثت سے پہلے لوگوں کا یہی حال تھا۔ تو جس طرح بارش مردہ زمین کو زندگی بخش دیتی ہے اسی طرح دینی علوم مردہ دل کو زندگی بخش دیتے ہیں۔ پھر آپ ﷺ نے سننے والوں کو

میں کی مختلف قسموں کی مثال دی کہ جن پر بارش برستی ہے، تو جو شخص عالم باعمل اور معلم ہے اس کی مثال پاک اور اچھی سر زمین کی جو پانی پی لے اور خود فائدہ اٹھا کر تیل بوٹے پیدا کرے اور دوسروں کو بھی فائدہ پہنچائے۔ دوسرا شخص وہ ہے جو اپنے زمانے کا علم میں مستغرق رہنے والا شخص ہو لیکن وہ خود اس کے نوافل پر عمل نہیں کرتا یا جمع کئے علم میں سمجھ حاصل نہیں کرتا، لیکن وہ دوسروں کو یہ علم دیتا ہے تو یہ اس زمین کی مثال ہے جو پانی جمع کر کے خود تو نہیں پیتی مگر لوگ اس سے فائدہ اٹھاتے ہیں۔ یہ وہ شخص ہے جو اس ارشاد نبوی ﷺ کا مصداق ہے کہ اللہ تعالیٰ اس شخص کو تروتازہ رکھے جو میری بات سن کر اس کو اسی طرح دوسرے تک پہنچا دے (۲۵۹ الف)

ایک وہ شخص ہے جس نے علم سنا مگر اسے یاد نہ رکھا اور نہ اس پر عمل کیا اور نہ کسی اور کو دیا، تو ایسا شخص اس بنجر اور چھیل زمین کی طرح ہے جو نہ پانی پیتی ہے، بلکہ دوسروں کے لیے پانی گندا کر دیتی ہے۔

نبی کریم ﷺ نے پہلے دو قسم کے لوگوں کی ایک ساتھ مثال اس لیے دی کہ وہ اس سے نفع پہنچانے میں مشترک ہیں اور آخری اور مذموم کی مثال الگ اس لیے دی کہ اس سے کوئی نفع نہیں پہنچتا (۲۶۰)

نبی کریم ﷺ نے اس حدیث میں تربیت اور تعلیم دونوں محنتوں کو جمع فرما دیا ہے اور اعلیٰ طبقہ، عالم باعمل معلم کو قرار دیا ہے ورنہ دوسرا مرتبہ اس عالم اور معلم کا ہے جو سنی ہوئی حدیث و حکمت، کو بغیر کسی لفظی یا معنوی تحریف کے دوسروں تک پہنچا دے۔ آپ ﷺ نے ان دونوں طبقوں کی مدح اس لیے فرمائی کہ یہ دونوں تربیت اور تعلیم کی محنتوں کو جمع کرتے ہیں اور تیسرے کی مذمت اس لیے فرمائی کہ اس میں ان دونوں چیزوں میں سے کوئی چیز نہیں پائی جاتی۔ جب تعلیم اور تربیت میں فرق ہے تو تعلیم صرف معلومات کا انبار ہے اور محض اس انبار سے ایک معتدل، مکمل شخصیت انسانی کی تشکیل میں کوئی فائدہ نہیں ہو سکتا۔ (۲۶۱)

لہذا ضرورت ایک مربی کامل کے سامنے یہ بات ظاہر کرتی ہے کہ وہ تعلیم اور تربیت دونوں محنتوں سے کام لے اور ایک باکمال معتدل شخصیت بنانے میں ان دونوں سے مدد لے۔ وہ

معلم جو صرف دروس اور معارف کی تلقین میں لگا ہے وہ مرہونِ کامل نہیں ہو سکتا (۲۶۲)۔ اس لیے تعلیمی اداروں پر اور خاص طور سے ان اداروں پر جو کتاب و سنت کی تعلیم کا اہتمام کرتے ہیں کہ وہ تعلیمی نظریاتی پہلو کے ساتھ ساتھ تربیتی پہلو کو بھی اہمیت دیں۔ اس طرح نظریاتی تعلیم کے ساتھ اس علمی پہلو کو اختیار کرنے سے اس علم کا جوڑ ہو جائے گا۔ جس کے راستے سے اللہ کی عبادت کی جاتی ہے۔ (۲۶۳)

نبی کریم ﷺ ان اپنے صحابہ کو علم حاصل کرنے کی ترغیب فرمائی اور تفقہ فی الدین کی دوسرے علوم پر فضیلت شوق دلانے والے، دلوں کے پسندیدہ طریقے سے بیان فرمائی۔ حضرت معاذیہ کہتے ہیں کہ میں نے رسول اللہ ﷺ کو یہ فرماتے سنا ہے کہ ”اللہ جس کے ساتھ خیر کا ارادہ کرتا ہے اسے دین کی سمجھ عطا فرمادیتا ہے اور میں علم بانٹنے والا ہوں اور اللہ دے رہا ہے اور جب تک یہ امت اللہ تعالیٰ کے حکم پر قائم رہے گی انہیں مخالف نقصان نہیں پہنچا سکیں گے حتیٰ کہ اللہ تعالیٰ کا امر واقع ہو جائے۔“ (۲۶۴)

یہ حدیث تین جملوں پر مشتمل ہے: ۱۔ دین کی سمجھ کی فضیلت پر جیسا کہ واضح ہے۔ ۲۔ دینے والا حقیقت میں اللہ تعالیٰ ہے۔ فرمایا کہ میں بانٹنے والا ہوں۔ اللہ دے رہا ہے۔ ۳۔ امت کی ایک جماعت حق پر ہمیشہ قائم رہے گی، جیسا کہ تیسرے حصہ سے واضح ہے۔ حافظ ابن حجرؒ نے لکھا ہے کہ پہلا جملہ ابواب علم کے لائق ہے اور دوسرا جملہ صدقات کے لائق ہے۔ اس لیے امام مسلم نے اسے کتاب الزکوٰۃ میں رکھا ہے اور امام بخاری نے ”مال غنیمت کے قسم“ کے باب میں نقل کیا ہے۔ تیسرا جملہ قیامت کی علامت کے باب کے لائق ہے۔ اس لیے امام بخاری نے اسے باب الاعتصام میں ذکر کیا ہے۔ کیونکہ یہ جملہ اس مسئلے پر اشارہ کرتا ہے کہ زمانہ مجتہد کے وجود سے خالی نہ ہوگا۔ پھر علامہ نے لکھا ہے کہ یہ تینوں جملے ابواب علم سے بھی متعلق ہیں۔ اس طرح کہ خیر کو دین کی سمجھ حاصل کرنے والے کے لیے ثابت کیا جائے اور یہ کہ علم صرف محنت سے ہی حاصل نہیں کیا جا سکتا، بلکہ اللہ تعالیٰ جس کے لیے علم کھول دے اور جس پر اللہ تعالیٰ یہ علم کھولتا ہے اس قسم کے انسان ہمیشہ موجود رہتے ہیں حتیٰ کہ قیامت واقع ہو جائے۔ (۲۶۵)

اس حدیث کا مفہوم یہ ہے کہ جو شخص دین کی سمجھ حاصل نہ کرے یعنی قواعد اسلام کو نہ سیکھے (اور دیگر اس کی فروعات وغیرہ کو)، تو وہ شخص خیر سے محروم ہو گیا۔ اس لیے کہ جو شخص اپنے دینی امور کو نہیں جانتا وہ نہ توفیق ہو سکتا ہے اور نہ ہی فقہ کا طلب علم۔ اس لیے یہ کہنا درست ہو گا کہ اس شخص سے خیر کا ارادہ نہیں کیا گیا۔ اس میں علماء کی عام لوگوں پر کھلی فضیلت کا بیان ہے۔ اسی طرح تفقہ فی الدین کی دوسرے علوم پر فضیلت کا بیان ہے۔ (۲۶۶)

اس حدیث میں صحابہ کرام کو تربیت دی گئی کہ وہ علم اور تفقہ حاصل کرنے میں محنت اور کوشش کریں۔ اللہ سے تعلق جوڑیں، اسی سے مدد مانگیں اور یہ کہ علم کھولنے کو اسی سے مانگیں کیونکہ اللہ ہی دینے والا ہے۔ وہ جسے دے اسے کوئی نہیں روک سکتا اور جس سے روک لے اسے کوئی دے نہیں سکتا۔ اور وہ جو فیصلہ کر لے اسے کوئی ٹال نہیں سکتا۔ اس لیے اللہ کی طرف دعوت دینے والے حضرات کو چاہیے کہ وہ اپنے ساتھیوں کی تربیت اور ان کے دلوں کو اللہ سے جوڑنے کے لیے رسول اکرم کا طریقہ تربیت اختیار کریں اور اپنے متبعین کو دین کی سمجھ پر تربیت دیں اور اللہ کی ہدایت کی طرف راغب کرے ان کے دلوں کو اللہ کی طرف جوڑ دیں تاکہ تبع اللہ کے سوا کسی سے امید نہ لگائے، اس کے سوا کسی سے نہ ڈرے اور اس کے سوا کسی سے مدد و نصرت نہ مانگے اور اللہ سے ایسا تعلق رکھے جیسے کسی محتاج اور معذور کا، ”جس کے تمام اسباب منقطع ہو گئے ہوں“۔ (۲۶۷)

تعلیم و تربیت پر اثر انداز ہونے والے عوامل:

تعلیم و تربیت پر متعدد عوامل اثر انداز ہوتے ہیں ان میں سے خاص خاص یہ ہیں۔

۱۔ **والدین:** بچوں کے بناؤ اور بگاڑ پر سب سے زیادہ اثر انداز والدین ہوتے ہیں کیونکہ بچوں کی شخصیت میں وہی رنگ و روغن بھرتے ہیں۔ شکل و صورت کی طرح ان کے اخلاق و عادات، خیالات و معتقدات، جذبات و میلانات تک پر والدین ہی کا پرتو پڑتا ہے۔ بچے جو کچھ والدین خصوصاً ماں کی گود میں سیکھ لیتے ہیں، ساری زندگی اس کی گہری چھاپ برقرار رہتی ہے اسی لیے تربیت کی اصل ذمہ داری انہی پر ڈالی گئی ہے اور ضمن میں براہ راست اور سب سے زیادہ انہیں

سے باز پرس ہوگی۔ (۲۶۸)

۳. گھر: تعلیم و تربیت کا اولین اور اہم ترین ادارہ گھر ہے۔ پیدائش سے لیکر چار پانچ سال کی عمر تک بچے کی ساری چلت پھرت گھر کی چہار دیواری تک محدود رہتی ہے۔ گھر کے افراد اور گھریلو ماحول کا جو اثر بچہ قبول کرتا ہے وہ بہت ہی دور رس اور انتہائی اہم ہوتا ہے۔ یہیں وہ اٹھنا بیٹھنا، چلنا پھرنا، کھانا پینا، بات چیت کرنا غرض سب کچھ سیکھتا ہے یہیں اسے وہ حقیقی محبت و شفقت، ہمدردی و تعاون اور آسائش و ناز برداری نصیب ہوتی ہے جو اس کی تربیت و پرورش کے لیے نہایت ضروری ہے۔ (۲۶۹)

۴. مدرسہ: تعلیم و تربیت پر اثر انداز ہونے والا تیسرا سب سے مؤثر عامل مدرسہ ہے۔ بچوں کی شخصیت کے مختلف پہلوؤں کو ہم آہنگی کے ساتھ پروان چڑھانے کی ذمہ داری اسی کے سپرد ہوتی ہے۔ بچے جو کچھ مدرسے کے باہر سیکھتے ہیں اس میں نہ تو کوئی نظم و ضبط ہوتا ہے اور نہ ترتیب، مدرسہ ایک منظم ادارہ ہوتا ہے جو باصلاحیت اساتذہ کی مدد سے ایک خاص نظم و ترتیب کے ساتھ بچوں کو تعلیم دیتا ہے اور ان کی سیرت و شخصیت کو سنوارتا ہے۔ یہاں بچے کی سیرت و شخصیت پر جو نقوش ثبت ہوتے ہیں وہ زندگی بھر قائم رہتے ہیں۔ (۲۷۰)

۴. قریبی ماحول: یہ چوتھا اہم عامل ہے۔ بچوں کی تعلیم و تربیت پر ان کے ماحول کا بھی بہت گہرا اثر پڑتا ہے۔ بچے جس جغرافیائی ماحول میں رہتا ہے جس طرح کے مناظر سے دوچار ہوتا ہے، جس طبقے سے تعلق رکھتا ہے، جن بچوں کے ساتھ کھیلتا کودتا اور اٹھتا بیٹھتا ہے ان سب کا مجموعی اثر قبول کرتا ہے۔ ماحول اگر اچھا ہو تو مدرسہ اور گھر دونوں کی کوششیں بار آور ہوتی ہیں ورنہ دونوں کو بڑی دشواریاں پیش آتی ہیں۔ بسا اوقات بھلے گھروں کے بچے اور معیاری مدارس میں تعلیم حاصل کرنے والے طلبہ بھی باوجود ہر طرح کی کوششوں کے برے ماحول کا شکار ہو جاتے ہیں اور ان کی اٹھان مطلوبہ نچ پر نہیں ہو پاتی۔ (۲۷۱)

۵. معاشرہ: انسان عموماً اپنے ماحول اور معاشرہ ہی کی پیداوار ہوتا ہے، بہت کم افراد ایسے انقلابی ذہن کے رہتے ہیں یا براہی کی نظر رکھتے ہیں، بچے گروہ میں سے آتے ہوئے کچھ سوچ اور

فکر کر سکیں۔ معاشرے میں جن چیزوں کو چلن ہوتا ہے افراد بھی شعوری یا غیر شعوری طور پر انہی کو اپنالیتے ہیں۔ آج کے معاشرے میں متعدد عناصر سرگرم عمل نظر آتے ہیں اور افراد پر اپنے اچھے برے نقوش ثبت کرتے رہتے ہیں۔ (۲۷۲)

۶. حکومت یا مملکت: مملکت کا دائرہ اختیار دن بدن وسیع تر ہوتا جا رہا ہے۔ اجتماعی امور سے آگے بڑھ کر اب وہ انفرادی زندگیوں میں بھی دخل دینے لگی ہے اس کے وسائل و ذرائع بہت وسیع ہیں۔ شہریوں کی زندگی کا کوئی شعبہ اس کے اثرات سے خالی نہیں۔ چنانچہ تعلیم و تربیت کا بھی یہ سب سے بڑا اور سب سے مؤثر عامل ہے۔ (۲۷۳)

معلم کا مفہوم:

لفظ ”معلم“ کا ماخذ عربی زبان کا سہ حرفی لفظ ”علم“ (ع ل م) ہے جس کے معنی ہیں کسی چیز کو سمجھنا اور اس سے واقفیت حاصل کرنا یہ سمجھ اور واقفیت مسلسل غور و فکر اور تجربے سے حاصل ہوتی ہیں اس طرح معلم کے معنی ہوں گے علم دینے والا سمجھانے والا اور واقف کرانے والا خبر دینے والا اسی بات کو یوں کہہ سکتے ہیں کہ معلم وہ جو سننے والے کے ذہن کو متحرک رکھے اور اسے نئی معلومات فراہم کرے اسے وہ سب کچھ بتائے جو وہ نہیں جانتا۔ (۲۷۴)

جب ہم قرآن مجید کا مطالعہ کرتے ہیں تو ہم پر واضح ہوتا ہے کہ سب سے پہلا اور حقیقی معلم خود اللہ تعالیٰ ہے چنانچہ ارشاد بانی ہے۔ ”اور اللہ تعالیٰ نے آدم علیہ السلام کو ساری چیزوں کے نام سکھائے۔“ (۲۷۵) اللہ نے اپنی مہربانی سے قرآن مجید کی تعلیم دی اور اس کا معلم خود اللہ تعالیٰ ہے چونکہ اللہ تعالیٰ کا کلام حضور ﷺ کی زبان مبارک سے جاری ہوا اس لیے اللہ تعالیٰ نے اپنی رحمت سے خود حضور ﷺ کو قرآن مجید کی تعلیم دی اور آپ ﷺ کو توسط سے اپنے بندوں کی تعلیم و رہنمائی کا اہتمام کیا۔ اس نے انسان کو عقل و شعور فہم و ادراک اور تمیز و ارادہ کے ساتھ اظہار مافی الضمیر کی صلاحیت عطا کی اور قرآن مجید کو ذریعہ تعلیم بنایا۔

اللہ تعالیٰ نے اپنی رحمت و مہربانی سے بھٹکے ہوئے انسانوں کی ہدایت وہ رہنمائی کے لیے ہر دور اور ہر زمانہ میں نبی و رسول بھیجے جن میں سب سے آخری نبی و رسول حضرت محمد ﷺ

ہیں جن پر نبوت ختم ہوگی۔ حضور اکرم ﷺ نے خود بھی اپنے آپ کو ”معلم“ بتایا ہے۔ چنانچہ آپ ﷺ کا ارشاد ہے کہ انما بعثت معلما ترجمہ ’بے شک مجھے معلم بنا کر بھیجا گیا ہے‘۔ نبی اکرم ﷺ بہترین اور مثالی معلم تھے۔ آپ ﷺ کی تعلیمات ہمارے لیے حرز جان اور قابل تقلید و اطاعت ہیں۔ بلاشبہ آپ ﷺ کو اللہ نے ایک عظیم معلم بنا کر مبعوث فرمایا چنانچہ یہ عظیم معلم و مربی، جس کے چشمہ تعلیم و تربیت سے چند قطرے حاصل کرنے کے لیے لاتعداد اقوام نے اس دین محمدی کا انتخاب کیا اور دنیا کے گوشے میں ایسی سینکڑوں اقوام موجود ہیں جو رسول اللہ ﷺ اور ان کے صحابہ کرام کی اتباع اور ان کی بتائی ہوئی راہ پر چلنے کے لیے ہمہ تن اطاعت اور فرماں برداری کے لیے کمر بستہ رہتی ہیں۔ (۲۷۶)

تعلیم و تربیت کا باہمی تعلق تعلیمات نبوی ﷺ کے تناظر میں:

آئیے معلم اعظم، مثالی معلم، مدینۃ العلم، استاذ و مربی اور اعلیٰ ترین معلم انسانیت ﷺ کے چند حکیمانہ اصول تربیت کا مطالعہ کریں تاکہ ہم بھی تعلیم و تربیت کے سلسلہ میں ان کو اپنے سامنے رکھ سکیں۔

رسول اکرم ﷺ کا انداز تعلیم و تربیت نہایت حکیمانہ تھا۔ حکمت کا تقاضا ہوتا ہے کہ معاشرے میں موجود خرابی بھی دور ہو جائے، اللہ اور رسول ﷺ کی منشا بھی پوری ہو جائے اور اصلاح ایسے طریقے سے ہو جائے کہ کسی کو کوئی شکایت بھی نہ۔ حضرت محمد ﷺ کا انداز تعلیم و تربیت کس قدر حکیمانہ تھا، اس کا اندازہ ہم مختلف واقعات سے کر سکتے ہیں اور یہی وجہ تھی کہ یہ تعلیمات پوری دنیا میں پھیل گئیں اور لوگوں کے دلوں میں گھر کر گئیں۔ (۲۷۷) نبی کریم ﷺ دعوتی اور تربیتی طریقوں میں دانائی اور حکمت کو پیش نظر رکھتے تھے۔ آپ ﷺ کوئی بھی ایسا لفظ زبان سے نہ نکالتے اور نہ کوئی ایسی روش اختیار فرماتے جس سے مخاطب کوئی غلط تاثر قبول کر لے، اس کے اندر بے اطمینانی کی کیفیت پیدا ہو یا وہ کسی رد عمل کا شکار ہو جائے۔ آنحضرت ﷺ کی پوری دعوتی اور تربیتی زندگی حکمت سے بھری ہوئی ہے۔ (۲۷۸) آپ ﷺ کے حکیمانہ اصولوں اور طریقوں کو تربیت دینے کے لیے الگ سے ایک ضخیم تالیف کی ضرورت ہے۔ یہاں پر صرف چند

نمایاں اور اہم پہلوؤں کی جانب اشارہ پراکتفا کیا جا رہا ہے۔

نبی کریم ﷺ اس بات کا بھرپور خیال رکھتے کہ اگر کسی کی کوتاہی علم میں آجائے تو اس کو اس انداز سے نہ ٹوکا جائے کہ اسے برا محسوس ہو یا اس کے جذبات کو ٹھیس لگے۔ چنانچہ آپ ﷺ اس کے لیے کسی مناسب موقع کا انتظار کرتے۔ انفرادی طور پر متنبہ کرنے کے بجائے کسی مجمع کو خطاب کرتے ہوئے آپ ﷺ اس کی کوتاہی کی طرف اشارہ فرمادیتے۔ غلطی کرنے والے کو احساس ہو جاتا اور وہ اس کو ترک کر دیتا اور اسے یہ بھی محسوس نہ ہو پاتا کہ یہ بات خاص طور سے مجھ ہی سے کہی جا رہی ہے۔ گویا کہ براہ راست سمجھانے کے بجائے اجتماعی طور پر سمجھانے کا طریقہ اختیار فرماتے۔

ایک بار رسول اللہ ﷺ کو معلوم ہوا کہ کچھ لوگوں نے آپ ﷺ کی بتائی ہوئی عبادت کو کم سمجھ کر غلو اختیار کرنے کا تہیہ کر لیا ہے۔۔۔ کسی نہ کہا کہ میں کبھی گوشت نہیں کھاؤں گا۔ کسی نے عزم کیا کہ میں کبھی شادی نہیں کروں گا۔ کسی نے کہا میں بستر پر نہیں سوؤں گا۔ جب آپ ﷺ کے علم میں یہ بات آئی تو آپ ﷺ نے ان سے براہ راست گفتگو کرنے کے بجائے لوگوں کو خطاب کرتے ہوئے فرمایا:

”کیا بات ہے کہ کچھ لوگ ایسی ایسی باتیں کرتے ہیں حالانکہ میں روزہ بھی رکھتا ہوں اور افطار بھی کرتا ہوں۔ سوتا بھی ہوں اور نماز کے لیے کھڑا بھی ہوتا ہوں، گوشت بھی کھاتا ہوں اور شادیاں بھی کرتا ہوں۔ پس جو شخص میری سنت کو پسند نہیں کرتا وہ مجھ سے نہیں۔“ (۲۷۹)

جب کچھ لوگوں کی غیر اسلامی روش اور غیر اسلامی طرز فکر رسول خدا ﷺ نے علم میں آئیں تو آپ ﷺ نے اجتماعی طور پر خطاب کرتے ہوئے اس غلط طرز فکر کی اصلاح فرمادی۔ اس سے ایک فائدہ یہ بھی ہوا کہ عام حضرات کے سامنے بھی اسلام کا صحیح طرز فکر آ گیا۔ لوگوں کو غلو پسندی کے بجائے اعتدال کی راہ معلوم ہو گئی۔

کبھی ایسا بھی ہوتا کہ آنحضرت ﷺ کسی غلطی کی طرف توجہ مبذول کرانے کے لیے زبان سے کچھ نہ کہتے بلکہ اشارہ فرمادیتے اور غلطی کرنے والے کو اپنی غلطی کا احساس ہو جاتا بعض

موقعوں پر یہ اشارہ زبانی ہدایت سے زیادہ موثر اور نصیحت آموز ہوتا۔ ایک بار حضرت فضلؓ سواری پر آنحضرت ﷺ کے پیچھے بیٹھے ہوئے تھے کہ ایک عورت آئی۔ حضرت فضلؓ اس عورت کی طرف دیکھنے لگے اور وہ عورت حضرت فضلؓ کو دیکھنے لگی۔ حضور ﷺ نے اپنے ہاتھ سے حضرت فضلؓ کا چہرہ دوسری طرف کر دیا۔ (۲۸۰)

اس موقع پر زبان سے کوئی بات کہنا مصلحت و حکمت کے خلاف تھا۔ کس انداز سے بات کہی جائے؟ دونوں میں سے کس کو مخاطب بنایا جائے؟ کن الفاظ کا استعمال کیا جائے؟ اگر نہایت احتیاط کے ساتھ الفاظ استعمال کیے جائیں تب بھی جذبہ خودداری کو ٹھیس لگنے کا اندیشہ تھا۔ اس کے لیے اللہ کے رسول ﷺ نے نہایت حکیمانہ طریقہ اختیار فرمایا۔ بہت آہستہ سے حضرت فضلؓ کے سر پر ہاتھ رکھا اور ان کا رخ دوسری جانب کو کر دیا۔ سمجھنے والا رسول اللہ ﷺ نے اشارہ کو سمجھ گیا۔ یقیناً حضرت فضلؓ کو اپنی کوتاہی کا احساس بھی ہوا ہوگا اور آنحضرت ﷺ کے حکیمانہ طریقہ توجہ کا اچھا اثر بھی پڑا ہوگا۔

ہر وقت نصیحت کرتے رہنا اکتاہٹ اور کبھی کبھی رد عمل کا باعث بن جاتا ہے۔ روزانہ یا بار بار ٹوکنے یا نصیحت کرنے سے فائدہ کے بجائے نقصان ہوتا ہے۔ چنانچہ احادیث میں آنحضرت ﷺ کے بارے میں وضاحت کے ساتھ آتا ہے کہ آپ ﷺ مانع کر کے وعظ و نصیحت فرمایا کرتے تھے تاکہ لوگ اکتانہ جائیں۔ آپ ﷺ کی حکمت و دانائی کا ایک پہلو یہ ہے کہ اگر آپ ﷺ محسوس کرتے کہ زبانی بات زیادہ موثر یا مفید ثابت نہیں ہو سکتی یا سوال کرنے والے کا ذہن پوری طرح مطمئن نہیں ہو سکتا تو آپ ﷺ عملی طور پر کر کے دکھاتے۔

☆ ایک بار نبی کریم ﷺ نے لوگوں کو نماز پڑھائی۔ آپ ﷺ نے منبر پر کھڑے ہو کر امامت کی تاکہ لوگ آپ ﷺ کے طریق نماز کو واضح طور پر دیکھ سکیں اور پھر آپ ﷺ ہی کی طرح نماز پڑھیں۔ چنانچہ آپ ﷺ نے نماز سے فراغت کے بعد فرمایا: ”اے لوگو! میں نے ایسا اس لیے کیا ہے تاکہ تم میری پیروی کرو، اور دوسروں کو میری نماز سکھاؤ۔“ (۲۷۱)

☆ حضرت علیؓ فرماتے ہیں کہ ”رسول اللہ ﷺ نے اپنے بائیں ہاتھ میں ریشمی

اور داہنے ہاتھ میں سونا۔ ہاتھوں میں لے کر ان دونوں کو اوپر اٹھایا اور فرمایا: یہ دونوں چیزیں میری امت کے مردوں پر حرام ہیں اور عورتوں کے لیے حلال ہیں۔“ (۲۸۲) اس حدیث میں آنحضرت ﷺ نے سونے اور ریشم کی حرمت واضح کرنے کے لیے لوگوں کو ریشم اور سونا اوپر اٹھا کر دکھایا تاکہ ان کی حرمت کی وضاحت ہو جائے اور لوگوں کے دلوں میں ان سے اجتناب کی اہمیت بیٹھ جائے۔

☆ رسول خدا ﷺ کی خدمت میں ایک شخص حاضر ہوا اور اس نے سوال کیا۔ ”کیف الطهور“ (اے اللہ کے رسول ﷺ) وضو کیسے کیا جائے؟“ رسول اللہ ﷺ نے اگر وضو کی ترکیب اور طریقہ زبانی بتا دیتے تو سوال کا جواب مکمل ہو جاتا مگر آپ ﷺ نے زبانی بتانے کے بجائے ایک برتن میں پانی منگوایا اور پورا وضو کر کے دکھایا تاکہ پوچھنے والا عملی طور پر وضو کے طریقہ اور ترکیب کو دیکھ لے اور اس کے بھول جانے یا کمی بیشی کر دینے کا کوئی خدشہ باقی نہ رہے۔ چنانچہ آپ ﷺ نے وضو مکمل کر کے فرمایا: ”جس شخص نے اس (وضو) میں کچھ بڑھایا یا کوئی کمی کی تو اس نے حد سے تجاوز کیا اور ظلم کیا۔“ (۲۸۳)

☆ ایک روز سیدنا معاذ بن جبلؓ نے ایک بکری ذبح کی اور اس کی کھال اتار رہے تھے۔ رسول اللہ ﷺ ان کے پاس سے گزرے۔ دیکھا کہ انہیں کھال اتارنے کا طریقہ اور ڈھنگ نہیں آ رہا۔ رسول اللہ ﷺ نے فرمایا: معاذ! ہٹ جاؤ، میں تمہیں دکھاتا ہوں کہ کھال کیسے اتاری جاتی ہے۔ پھر سرکارِ دو عالم ﷺ نے اس بکری کی کھال اتار کر دکھائی پھر فرمایا: ”اے نوجوان! اس طرح کھال اتار کرو۔“ (۲۸۴)

☆ حضرت ابو ہریرہؓ کہتے ہیں کہ ایک دیہاتی مسجد میں آیا، اس نے دو رکعتیں ادا کیں۔ پھر کہنے لگا اے اللہ مجھ پر اور محمد ﷺ پر رحم فرما اور ہمارے ساتھ کسی اور پر نہ فرما۔ آپ ﷺ نے توجہ فرمائی اور کہا تو نے وسیع چیز کو تنگ کر دیا۔ پھر جلدی میں اس نے مسجد میں پیشاب کر دیا۔ لوگ اس کی طرف دورے تو آپ ﷺ نے فرمایا: تمہیں آسانی کرنے والا بنایا گیا ہے مشکل پسند نہیں اس پر پالی کا ایک ڈول بہادؤ“ (۲۸۵)

اگر حکمت و دانائی کا تقاضا ہوتا تو آپ ﷺ بات زوردار لب و لہجہ میں فرماتے۔ کبھی قسم کھا کر اپنی بات کی اہمیت واضح کرتے، کبھی ایسا بھی ہوتا کہ جب کسی بات پر زیادہ زور دینا چاہتے تو بار بار قسم کھاتے۔

”رسول ﷺ نے فرمایا اللہ کی قسم وہ مومن نہیں، اللہ کی قسم وہ مومن نہیں، اللہ کی قسم وہ مومن نہیں۔ آپ ﷺ سے دریافت کیا گیا اے اللہ کے رسول ﷺ کون؟ آپ ﷺ نے فرمایا وہ شخص جس کا پڑوسی اس کے شر سے محفوظ نہ ہو۔“ (۲۸۶)

آپ ﷺ اگر ضرورت محسوس کرتے اور وقت متقاضی ہوتا تو نہایت اثر انگیز انداز میں خطاب فرماتے۔ حضرت عراب بن ساریہ کا بیان ہے کہ ایک بار رسول اللہ ﷺ نے ایسا وعظ فرمایا کہ ہمارے جسم سوز و پیش سے جل اٹھے۔ آنکھیں بہہ پڑیں اور دل لرز اٹھا۔“ (۲۸۷)

حضرت عبداللہ بن عمر کا بیان ہے کہ ایک بار آپ ﷺ نے سوز و گداز میں ڈوب کر اس طرح خطاب فرمایا کہ جس منبر پر آپ ﷺ کھڑے تھے وہ لرزنے لگا۔ ہم نے یہ کہا کہ یہ منبر اب گر جائے گا۔ (۲۸۸)۔ وعظ و نصیحت میں یہ سوز و گداز اسی وقت پیدا ہوتا ہے جب اپنے ممانطین سے بے پناہ محبت ہو، ان کی خیر خواہی کا خیال ہو، ان کے لیے داعیاً نہ تڑپ اور بے چینی ہو، خلوص کے جذبات کا فرما ہوں۔ آپ ﷺ اپنے اصحاب کی تعلیم و تربیت کے لیے جو انداز اور طریق اختیار فرماتے اس میں حکمت و دانائی کا کوئی نہ کوئی پہلو ضرور ہوتا۔

تعلیم و تربیت کے سلسلہ میں آپ کی ایک خاص حکمت یہ بھی رہی ہے کہ زیادہ لمبی بات، اکتادینے والے وعظ سے گریز فرماتے۔ مختصر سے مختصر الفاظ میں اپنے مدعا کو بیان کرنے کی کوشش کرتے تاکہ سننے والے کے ذہن میں بات اچھی طرح بیٹھ جائے اور اگر آدمی ازبر کرنا چاہے تو آسانی سے ازبر کر سکے۔ چنانچہ احادیث میں بہت سے آپ ﷺ کے جملے ایسے ملتے ہیں جو الفاظ کے اعتبار سے بہت مختصر ہیں۔ مگر ان میں معانی کا ایک سمندر پنہاں ہے۔ اصطلاح میں اس طرح کے کلمات کو ”جوامع الکلم“ کہا گیا ہے۔ آپ ﷺ کی گفتگو جامع کلمات کے ساتھ ہوتی (الفاظ کی بہ نسبت معانی زیادہ ہوتے) آپ ﷺ کا کلام جدا جدا ہوتا نہ اس میں کوئی زائد

فضول بات ہوتی اور نہ (ایسی) کی ہوتی (کہ مطلب نہ سمجھ آسکے) (۲۸۹) مثال کے طور پر ہم چند ”جوامع الکلم“ یہاں نقل کرتے ہیں، تاکہ آپ اندازہ لگا سکیں پی تلی بات کو کس کس انداز سے کہنا چاہیے۔

۱۔ خیرُ الامورِ عواذِ مہا شرُّ العمی عمی القلب۔ ترجمہ: ”بہترین معاملہ وہ ہے جس کا عزم کر لیا گیا ہو۔ سب سے برا اندھا پن دل کا اندھا پن ہے۔“

۲۔ خیرُ العلمِ مانعُ الیدِ العلیا خیر من الیدِ الشفلی۔ ترجمہ: ”بہترین علم وہ ہے جو نفع بخش ہو۔ اوپر والا ہاتھ نیچے والے ہاتھ سے بہتر ہے۔“

۳۔ شرُّ الندامۃ یومُ القیامۃ ترجمہ: ”قیامت کے روز لاحق ہونے والی پشیمانی سب سے بڑی پشیمانی ہوگی۔“

۴۔ خیرُ الغنی غنی النفس ترجمہ: ”بہترین مال داری دل کی مال داری ہے۔“ (۲۹۰)

۵۔ الشابُّ شعبة من الجنون۔ (۲۹۱) ترجمہ: ”نوجوانی پاگل پن کا ایک دور ہے۔“

۶۔ المرء مع من احب (۲۹۲) ترجمہ: ”انسان کا حشر اس کے ساتھ ہوگا جس سے وہ محبت رکھے گا۔“

۷۔ کل معروف صدقة (۲۹۳) ترجمہ: ”ہر ایک نیکی صدقہ ہے۔“

یہ چند جوامع الکلم ہیں جن سے اندازہ لگایا جا سکتا ہے کہ آنحضرت ﷺ نے مختصر الفاظ میں بے پناہ معافی کو سمو دیا ہے۔ آپ ﷺ کے مواعظ و نصائح بہت مختصر ہوتے تھے۔ آپ ﷺ کے بارے میں احادیث میں آتا ہے: آپ ﷺ جب خطبہ دیتے تو اس میں کوئی نقص نہ ہوتا اور نہ ہی آپ ﷺ (لوگوں کو) اکٹارتے (جی بات کہہ کر) (۲۹۴)

حضرت جابر بن سمرہ آپ ﷺ کے بارے میں بیان کرتے ہیں: ”رسول ﷺ جمعہ کے روز لمن نصبت نہیں کرتے بلکہ تھوڑی باتیں کہتے تھے۔“ (۲۹۵)

تعلیم و تربیت کا بار الیہ محبت:

تعلیم و تربیت کے سلسلہ میں حضرت محمد ﷺ کی محبت، پیار اور دل سوزی کالب و لہجہ اپناتے۔ آپ ﷺ کے دل کی گہرائیوں سے نکلنے والی آواز مخاطب کے دل میں اترتی چلی جاتی۔ آپ ﷺ کا انداز اس قدر خیر خواہانہ اور اس قدر شیریں ہوتا کہ مخاطب مجال سرتابی نہ کر سکتا اور آپ ﷺ کی بات کو نہایت خوش دلی سے عملی جامہ پہنانے کے لیے تیار ہو جاتا۔

ایک بار ایک شخص خدمت رسالت مآب ﷺ میں حاضر ہو کر دست سوال دراز کرتا ہے تو نہ آپ ﷺ کے تیور بدلتے ہیں۔ نہ نگاہوں میں بے اتفاقی کی جھلک نظر آتی ہے۔ نہ لبوں میں پر حرف شکایت آتا ہے۔ آپ ﷺ چاہتے ہیں کہ دست سوال دراز کرنے کی عادتوں کو ختم کیا جائے مگر اس کے لیے خشک و عجز و نصیحت نہیں فرماتے بلکہ نہایت حکمت و دانائی کا طریقہ اختیار فرماتے ہیں، آپ ﷺ سائل سے پوچھتے ہیں کہ کیا تمہارے پاس کوئی چیز ہے؟ مسائل عرض کرتا ہے کہ اللہ کے رسول ﷺ؛ میرے پاس صرف ایک کٹورہ اور ایک چادر ہے۔ آپ ﷺ چادر اور کٹورہ منگاتے ہیں اور اسے دودرہموں میں فروخت کر دیتے ہیں۔ یہ دونوں درہم سائل کے ہاتھ پر رکھ کر فرماتے ہیں کہ جاؤ ایک درہم سے اپنے گھر والوں کے لیے کھانا خریدو اور ایک درہم سے کپھاڑی خرید کر لاؤ۔ آپ ﷺ اپنے مبارک ہاتھ سے کپھاڑی میں دستہ لگاتے ہیں اور اس کو سائل کے حوالہ کرنے فرماتے ہیں کہ جاؤ، اس کپھاڑی سے لکڑیاں کاٹا کرو اور ان کو فروخت کر کے اپنے گھر والوں کی ضروریات پوری کیا کرو۔ یہ کام تمہارے لیے دست سوال دراز کرنے سے کہیں زیادہ بہتر ہے۔

آپ ﷺ کی محبت و ہمدردی محض زبان ہی تک محدود نہ تھی بلکہ آپ سرتاپا محبت تھے۔ لوگوں کے دکھ درد میں بذات خود شریک ہوتے، مصائب الہامیٰ دل جوئی کرتے، خوشی کی تقریبات میں شرکت کر کے ان سے اپنی قربت کا اظہار فرماتے۔ ہمیشہ خندہ پیشانی سے ملتے، اظہار محبت کے لیے مصافحہ اور معافہ بھی کرتے، بعض اوقات پیشانی چوم لیتے، محبت آمیز سے تکلفی میں کبھی کبھی احباب کو مختصر ناموں سے پکارتے۔ حضرت عائشہؓ کو کبھی ”عائش“ کہہ کر پکارتے۔ کبھی حضرت ابو ہریرہؓ کو صرف ”اباہر“ کے نام سے پکارتے۔ محبت و ہمدردی پیدا کرنے

والے الفاظ اور جملے استعمال کرتے۔ حضرت انسؓ کو پیار سے ”یسا فا اللہین“ (دوکانوں والے) کہہ کر خطاب کرتے۔ ایک بار عبداللہ بن بشر کی والدہ نے ان کے ہاتھ آغوشِ رسول ﷺ کی خدمت میں ہدیہ کے طور پر کچھ انگور بھیجے۔ حضرت عبداللہؓ راستے میں کھا گئے۔ بعد میں اصل معاملہ کھلا تو آپ ﷺ پیار سے عبداللہ کا کان پکڑ کر کہتے: یا غدر یا غدر! (اودھو کہ باز، اودھو کہ باز)۔ (۲۹۶)

محبت و مروت کی انتہا یہ تھی کہ مدینہ کی ایک عورت نے جس کی عقل میں کچھ فتور تھ ایک بار آپ ﷺ سے کچھ کہنا چاہا۔ آپ ﷺ نے جا کر اس کی بات سنی اور اس کا کام کر کے دیا۔ (۲۹۷)

آپ ﷺ کا سلوک لوگوں کے ساتھ کس قدر محبت آمیز ہوتا تھا اس کا اندازہ حضرت انسؓ کے بیان سے لگایا جاسکتا ہے۔ وہ کہتے ہیں: ”میں دس برس تک آغوشِ رسول ﷺ کی خدمت میں رہا مگر آپ ﷺ نے کبھی اف تک نہ کہی۔ جو کام میں نے جس طرح بھی کر دیا آپ ﷺ نے یہ نہیں فرمایا کہ یہ کیوں کیا؟ اور اگر کوئی کام نہ کر سکا تو یہ نہیں فرمایا۔“ یہ کیوں نہیں کیا؟“ یہی معاملہ آپ ﷺ کا کنیزوں اور خادموں کے ساتھ رہا آپ ﷺ نے ان میں سے کبھی کسی کو نہیں مارا۔“ مسلسل دس سال تک آپ ﷺ کی خدمت میں رہنے والا شخص آپ ﷺ کے سلوک محبت پر مہر تصدیق ثبت کرتا ہے۔ آپ ﷺ کا ایک لفظ بھی کبھی کسی کے لیے شکایت کا سبب نہ ہوتا۔ آپ ﷺ کی یہ محبت و ہمدردی نہ صرف اپنوں کے لیے تھی بلکہ دشمنوں کے ساتھ بھی محبت کا یہی سلوک تھا۔ (۲۹۸) تعلیم و تربیت کے سلسلہ میں محبت و دُلسوزی کو بڑا دخل ہے۔ خدا سے دعا ہے کہ وہ ہمیں سختی و کڑھنگی کے بجائے محبت و پیار کی صفات سے متصف فرمائے تاکہ ہم اپنے فرائض کو بحسن و خوبی انجام دے سکیں۔

تعلیم و تربیت میں نفسیات کا خیال:

رسول اکرم ﷺ ایک ماہر تعلیم تھے اور ایک ماہر تعلیم اس بات کو اچھی طرح جانتا ہے کہ جو بات وہ کہنا چاہتا ہے آپا وہ مخاطبین کی ذہنی استعداد کے مطابق بھی ہے یا نہیں۔

رسول اللہ ﷺ اس بات کا بڑا خیال فرماتے تھے کہ اگر ایک شخص نیا مسلمان ہوا ہے اور دوسرا قدیم الاسلام تو دونوں کو سمجھنے میں فرق رکھیں تاکہ دونوں اپنی ذہنی استعداد کے مطابق سمجھ سکیں۔ یہی فرق آپ ﷺ ایک شہری اور ایک دیہاتی کی تعلیم میں ذہنی استعداد کو مد نظر رکھ کر رور رکھتے۔ (۲۹۹) رسول اللہ ﷺ گفتگو، برتاؤ اور ہر چیز میں لوگوں کے مراتب اور ان کی نفسیات کا پورا خیال رکھتے۔ آپ ﷺ کو مردم شناسی میں کمال حاصل تھا۔ ہر شخص کی خوبیوں اور اس کے کمزور پہلوؤں پر آپ ﷺ کی گہری نظر ہوتی۔ ہر شخص کے مزاج اور طبیعت کا گہرا مطالعہ کرتے۔ ہر معاملہ میں ان کے مزاج اور ساخت کا خیال رکھتے۔ آپ ﷺ نے ہمیشہ اس بات کا لحاظ رکھا کہ سننے والے کی استعداد کیا ہے۔ آپ ﷺ بات سمجھانے کی کوشش کرتے وہ ایک اچھے معلم کی طرح سامع کا نفسیاتی جائزہ لیتے ہیں۔ اس کے ذہنی پس منظر، اس کی استعداد اور اس کے مزاج کو سامنے رکھ کر گفتگو کرتے ہیں۔ کبھی ایسا نہیں ہوا کہ آپ ﷺ نے استعداد عقلی کو نظر انداز کیا ہو اور کبھی ایسا نہیں دہا کہ سامع نے آپ ﷺ کی بات کو نہ سمجھا ہو یا غلط سمجھا ہو۔ (۳۰۰)

آپ ﷺ نے خود ارشاد فرمایا کہ لوگوں کے ساتھ ان کے مرتبہ کے لحاظ سے پیش آؤ۔ جن لوگوں کی تربیت آپ ﷺ کو مقصود ہوتی آپ ﷺ ان کے حالات و کوائف، ان کی ذہنی و جسمانی طاقت، ان کی فطری صلاحیت اور ان کے مزاج و طبیعت کو ملحوظ رکھتے۔ مثلاً ایک شخص آتا ہے وہ سب سے افضل عمل کے بارے میں پوچھتا ہے تو آپ ﷺ اسے جواب دیتے ہیں کہ ”جہاد“ سب سے افضل عمل ہے۔ ایک دوسرا شخص آتا ہے اور یہی سوال کرتا ہے تو آپ اسے جواب دیتے ہیں کہ ”نماز“ سب سے افضل عمل ہے۔ تیسرے شخص کو آپ ﷺ بتاتے ہیں کہ حسن اخلاق سب سے بہتر عمل ہے۔ بظاہر آپ ﷺ کے ان اقوال میں تضاد ہے۔ مگر حقیقت میں یہ جوابات مخاطب کے ذہن اور نفسیات کو سامنے رکھ کر دیئے گئے ہیں۔ ایک شخص جو کہ نماز روزہ کی بڑی پابندی کرتا ہے نوافل کا بھی اہتمام کرتا ہے مگر جہاد سے اس کی طبیعت ابا کرتی ہے جب وہ افضل عمل کے بارے میں سوال کرتا ہے تو آپ ﷺ اسے جہاد پر آمادہ کرنے کے لیے جہاد کو

افضل عمل قرار دیتے ہیں۔ ایک دوسرا شخص آتا ہے جو بہت سی نیکیاں کرتا ہے مگر نماز سے جی چراتا ہے، آپ ﷺ اس سے اچھی طرح واقف ہیں اس لیے اس کے لیے نماز کو سب سے بہتر عمل قرار دیتے ہیں۔ (۳۰۱)

ایک روایت میں آتا ہے کہ ایک شخص نے آنحضرت ﷺ سے جہاد میں شرکت کی اجازت چاہی آپ ﷺ نے دریافت کیا کہ تمہارے والدین سے کوئی زندہ ہے؟ اس نے کہا، ہاں؛ میری بوڑھی ماں زندہ ہے۔ آپ ﷺ نے فرمایا: ”جاؤ، اپنی ماں کی خدمت کرو، اس کے پاؤں کے نیچے جنت ہے۔“ (۳۰۲) غور کیجیے ایک شخص بوڑھی ماں کو چھوڑ کر جہاد میں شرکت کی اجازت طلب کر رہا ہے۔ جبکہ ماں سے فطری محبت کا تقاضہ یہ تھا کہ ماں کی خدمت کے لیے جہاد میں عدم شرکت کی اجازت طلب کی جاتی۔ واقعہ یہ ہے کہ جہاد بہترین عبادت اور افضل ترین عمل ہے مگر جب انسان ماں کے حقوق کی ادائیگی میں مکاحقہ، دلچسپی نہ لے تو پھر اس کے لیے ماں کی خدمت ہی جہاد کا درجہ رکھتی ہے۔

آئیے، اسی سلسلے میں ایک اور واقعہ پر غور کریں۔ ایک شخص رسول خدا ﷺ کی خدمت میں حاضر ہو کر عرض کرتا ہے کہ اے اللہ کے رسول ﷺ میں بہت سے گناہوں کا ارتکاب کرتا ہوں مگر میں اپنے اندران کو چھوڑنے کی سکت نہیں پاتا۔ البتہ میں صرف کسی ایک گناہ کو چھوڑ سکتا ہوں۔ آنحضرت ﷺ دریافت فرماتے ہیں کہ کیا تم مجھ سے یہ عہد کرتے ہو کہ کبھی جھوٹ نہیں بولو گے؟ وہ شخص کہتا ہے۔ اے اللہ کے رسول ﷺ میں وعدہ کرتا ہوں کہ آئندہ کبھی جھوٹ نہیں بولوں گا۔ اس کے بعد وہ شخص یہ کہتے ہوئے چلا جاتا ہے کہ رسول ﷺ نے مجھ سے کتنی آسان چیز کا مطالبہ کیا ہے مگر معاذ ہن میں خیال آتا ہے کہ کل کو جب رسول اللہ ﷺ سے ملاقات ہوگی اور وہ مجھ سے سوال کریں گے تو میں کیا جواب دوں گا۔ اگر سچ بولوں گا تو مجھ پر گناہ کی حد جاری کی جائے گی اور اب میں جھوٹ بول سکتا نہیں۔ کیوں کہ جھوٹ نہ بولنے کا عہد کر چکا ہوں۔ اس شخص کے قدم جب کبھی کسی گناہ کے لیے آگے بڑھتے یہی خیال اس کے لیے زنجیر پابن جاتا۔ چند دن کے بعد جب رسول خدا ﷺ سے ان کی

ملاقات ہوئی۔ تو آپ ﷺ نے حالات پوچھے۔ بولے: ”اے رسول خدا ﷺ جھوٹ نہ بولنے کے عہد نے تمام گناہ چھڑا دیے۔“ (۳۰۳)

اس واقعہ پر ذرا گہرائی سے غور کیجیے۔ ایک شخص رسول خدا ﷺ کی خدمت میں آ کر بہت سے گناہوں کا ارتکاب کا اعتراف کرتا ہے اور کہتا ہے کہ میں ان تمام گناہوں کو نہیں چھوڑ سکتا، صرف کسی ایک گناہ کو چھوڑ سکتا ہوں۔ اگر آنحضرت ﷺ چاہتے تو شراب چھوڑنے کا وعدہ لے لیتے جو کہ ام النجاشی یعنی تمام برائیوں کی جڑ ہے یا آپ ﷺ چوری ترک کرنے کا وعدہ لے لیتے۔ جو خود انسان کی آخرت بھی تباہ کرتی ہے اور دوسروں کو بھی نقصان پہنچاتی ہے۔ مگر آپ ﷺ اس شخص کی نفسیات اور مزاج کا مطالعہ کرتے ہیں اور اس نتیجہ پر پہنچتے ہیں کہ یہ شخص بہت سے گناہوں کے ارتکاب کی بات مجھ سے کہہ رہا ہے تو یہ بہت راست گو اور سچائی پسند ہے۔ یہ گناہوں میں ملوث ضرور ہے مگر حق بات کہنے کی جرات و ہمت رکھتا ہے۔ اس صورت حال میں جھوٹ ترک کر دینا مشکل بھی نہیں ہوگا۔ پھر آپ ﷺ کے ذہن میں مستقبل کا پورا خاکہ آ جاتا ہے۔ چنانچہ آپ ﷺ اس سے جھوٹ نہ بولنے کا عہد لے لیتے ہیں۔ وہ کہتا ہے کہ یہ تو میرے لیے بہت آسان چیز ہے۔ پھر مستقبل کے بارے میں آنحضرت ﷺ نے جو کچھ سوچا تھا وہ صحیح ثابت ہوتا ہے۔

حضرت ابو ہریرہؓ سے روایت ہے کہ بنی فزارہ کا ایک شخص رسول اللہ ﷺ کے پاس آیا اور کہنے لگا کہ میری بیوی نے سیاہ بچنے کو جنم دیا اور میں پسند نہیں کرتا۔ رسول اللہ ﷺ نے فرمایا: ”تمہارے اونٹ ہیں؟ اس نے جواب ہاں! آپ ﷺ نے پوچھا ان کے کیا رنگ ہیں؟ اس نے کہا سرخ! آپ ﷺ نے فرمایا ان میں کوئی سیاہی مائل بھی ہے؟ اس نے کہا ہاں سیاہی مائل بھی ہے؟ آپ ﷺ نے فرمایا وہ کہاں سے آ گیا؟ کہنے لگا ان کی اصل نسب میں کہیں ہوگا۔ آپ ﷺ نے فرمایا یہ بھی کہیں اصل نسب کا اثر ہوگا۔“ (۳۰۴) ہر مربی کو ان کی روشنی میں اپنے زیر تربیت افراد کی نفسیات و مزاج کو سمجھنا ان کے حالات و کوائف کو تجزیہ کرنا اور ان کے منازل و مراتب کا خیال رکھنا نہایت ضروری ہے۔ نفسیات کے مطالعہ کو تربیت کے

سلسلہ میں بڑی اہمیت حاصل ہے۔

تعلیم و تربیت میں وقت کی اہمیت:

آنحضور ﷺ اپنے صحابہؓ کی تربیت کے لیے بہتر مواقع کی تلاش میں رہتے۔

آپ ﷺ کو جب بھی کوئی موقع ملتا،

آپ ﷺ اس کو ضائع نہ ہونے دیتے بلکہ اس سے پورا فائدہ اٹھاتے۔ ایک بار

رسول خدا ﷺ کے پاس کچھ قیدی آئے۔ قیدیوں میں ایک عورت بھی تھی جس کے پستانوں سے

دودھ ٹپک رہا تھا۔ اسے قیدیوں میں ایک بچہ نظر آیا۔ اس نے شدت جذبات اور فرط محبت میں

اس بچہ کو گود میں اٹھالیا۔ اسے اپنے پیٹ سے چٹالیا اور اپنا دودھ پلایا، آنحضور ﷺ نے محسوس

کیا کہ اس عورت کے جذبہ محبت سے صحابہؓ بہت متاثر ہیں۔ آپ ﷺ نے اس تاثراتی کیفیت

سے فائدہ اٹھا کر صحابہ کرام کو مخاطب کرتے ہوئے پوچھا: ”اگر اس عورت کو اختیار دے دیا جائے تو

کیا یہ اپنے بچے کو آگ میں ڈال سکتی ہے؟“ صحابہ کرامؓ نے جواب دیا: ”خدا کی قسم یہ عورت ایسا

نہیں کر سکتی۔“ اس پر آنحضور ﷺ نے فرمایا: ”یہ عورت اپنے بچے پر جتنی مہربان ہے، اللہ تعالیٰ

اپنے بندوں پر اس سے کہیں زیادہ مہربان ہے۔“ (۳۰۵) جب اللہ کے رسول ﷺ نے محبت

سے فضا کو رقت آمیز دیکھا تو اللہ کی محبت، رحم و کرم کو صحابہ کے ذہنوں میں جاگزیں کرنے کے

لیے آپ ﷺ نے اس موقع سے کس طرح فائدہ اٹھایا اور سوال و جواب کے انداز میں اس

حقیقت کو اس طرح ذہن نشین کیا کہ یہ منظر لوگ تادم آخرنہ بھول پائے ہوں گے بلکہ ہر ملاقاتی

اور شناسا سے اس واقعہ کو بیان کر کے اللہ کے رحم و کرم کی بے پناہی کا تذکرہ کرتے رہے

ہوں گے۔ آئیے، اس سلسلہ میں ایک دوسرے واقعہ پر غور کرتے چلیں۔

حضرت جابرؓ سے روایت ہے کہ رسول ﷺ ایک گاؤں سے واپسی پر مدینہ کے بازار

سے گزر رہے تھے۔ لوگوں نے آپ ﷺ کو دونوں طرف سے گھیر رکھا تھا۔ وہاں چھوٹے کانوں

والا ایک مردہ بکری کا بچہ پڑا ہوا تھا۔ آپ ﷺ نے اس کے کان پکڑے اور فرمایا: ”تم میں سے

کون اس مردہ بچہ کو ایک درہم میں خریدنے کے لیے تیار ہے؟“ صحابہؓ نے فرمایا: ”ہم کسی بھی

قیمت پر اس کو خریدنا نہیں چاہتے ہیں۔ یہ ہمارے کسی کام کا نہیں؛“ آپ ﷺ نے فرمایا: ”کیا تم پسند کرتے ہو کہ یہ تم کو مل جائے۔“ صحابہؓ نے عرض کیا: ”اے اللہ کے رسول ﷺ اگر یہ زندہ ہوتا تب بھی کان چھوٹے ہونے کا عیب اس میں تھا اور اب تو یہ مردہ ہے۔ اس لیے کوئی سوال ہی پیدا نہیں ہوتا۔“ یہ سن کر نبی کریم ﷺ نے فرمایا: ”خدا کی قسم؛ یہ بچہ تمہاری نظر جتنا بے وقعت ہے، دنیا اللہ کی نظر میں اس سے زیادہ بے وقعت ہے۔“ (۳۰۶)

اللہ کے رسول ﷺ صحابہؓ کے ساتھ مدینہ میں داخل ہوتے ہیں۔ ایک بکری کا بچہ مرا ہوا پڑا ہے۔ ایسے مقام سے آدی بہت تیزی سے گزر جاتا ہے۔ غالباً صحابہ کرامؓ بھی اس گھٹاؤ نے منظر سے بہت تیزی سے گزرنا چاہتے تھے۔ آنحضرت ﷺ نے صحابہؓ کے ان جذبات کو محسوس کر لیا۔ آپ نے اس کیفیت سے بھرپور فائدہ اٹھایا اور دنیا کی بے وقعتی کو اس انداز سے صحابہؓ کے ذہنوں میں بٹھایا کہ پھر دنیا کی ظاہری جگہ گاہٹ ان کی نظروں کو کبھی بھی اپنی طرف نہ پھیر سکی۔ (۳۰۷)

ایک مربی کی یہ بڑی ذمہ داری ہے کہ وہ کبھی بھی مناسب موقع پر نہ چو کہے۔ والدین اپنے بچوں، اساتذہ اپنے شاگردوں، امیر اپنے مامورین کی تربیت کے لیے موقع کی تلاش میں رہیں۔ اگر کوئی بات ذہن نشین کرانے کے لیے ذرا سا بھی بہانہ مل جائے تو اس سے بھرپور فائدہ اٹھائیں۔

بخاری و مسلم کی روایت ہے کہ ایک بار ایک شخص آپ ﷺ کی خدمت میں حاضر ہوا۔ اس نے عرض کیا:

”متی الساعۃ یا رسول اللہ؟“ اے اللہ کے رسول ﷺ قیامت کب آئے گی؟“

بظاہر یہ ایک سادہ سا سوال ہے جو کسی کے ذہن میں بھی اٹھ سکتا ہے اور سادہ انداز میں آپ ﷺ کو اس کا جواب دے کر بات کو ختم کر دینا چاہیے تھا۔ مثلاً آپ ﷺ قیامت کی کچھ علامتیں اور نشانیاں بتا کر پوچھنے والے کو خاموش کر دیتے یا آپ ﷺ یہ کہہ کر خاموش ہو جاتے کہ مجھے اس کا علم نہیں یا یہ جواب دے دیتے کہ اللہ ہی کو اس کا علم ہے وغیرہ مگر آپ ﷺ نے جب یہ

دیکھا کہ ایک شخص پر قیامت کی فکرمطاری ہے، اور اس کے وقوع کے وقت کے بارے میں سوال کر رہا ہے تو آپ ﷺ نے جواب دینے کی بجائے خود سوال کیا: ”تو نے اس کے لیے کیا تیاری کی ہے؟“

اس سوال کے ذریعہ آپ ﷺ نے اس کی سوچ کے انداز کو ایک مثبت اور صحیح رخ دیا اور یہ بات اس کے ذہن نشین کرائی کہ اصل مسئلہ یہ نہیں کہ قیامت کب آئے گی، اصل مسئلہ یہ ہے کہ قیامت کے لیے ہم نے کیا تیاری کی ہے؟ سائل نے خوب سوچا اور جواب دیا: ”اس کے لیے میں اللہ اور اس کے رسول ﷺ سے محبت کرتا ہوں۔“ یعنی آخرت کے لیے میں نے جو ذرا تیار کیا ہے وہ خدا اور رسول خدا ﷺ سے محبت ہے۔ میں زندگی کے ہر معاملہ میں ان دونوں کو راضی رکھنا چاہتا ہوں۔ میری زندگی کا مقصد اور میری سرگرمیوں کا محور خدا اور رسول خدا کی رضا کا حصول ہے۔ میں چاہتا ہوں کہ ہر وقت اپنے خدا اور اپنے رسول ﷺ کو راضی رکھوں۔ آپ ﷺ نے جواب میں یہ جملہ سنا تو فرحت و خوشی سے فرمایا: ”تم نے جس سے محبت کی تم اسی کے ساتھ رہو گے۔“

اگر تم خدا اور رسول ﷺ سے محبت کرتے ہو تو خدا اور رسول ﷺ کا قرب بھی تم کو حاصل ہوگا اور کل میدان حشر میں تم کو رسول ﷺ کی معیت حاصل ہوگی۔ ذخیرہ احادیث میں سے صرف یہ چند مثالیں پیش کی گئی ہیں تاکہ اندازہ لگایا جاسکے کہ اللہ کے رسول ﷺ ہر موقع سے کس طرح فائدہ اٹھا کر اپنے اصحاب کے ذہن و فکر کی تعمیر کرتے تھے اور ان کی صلاحیتوں کو پروان چڑھاتے تھے۔ (۳۰۸)

تعلیم و تربیت میں زجر و توبیخ:

جب ہم نبی کریم ﷺ کے طریق تربیت کا مطالعہ کرتے ہیں تو سیرت پاک میں ایسی بہت سی مثالیں سامنے آتی ہیں کہ آپ ﷺ نے بوقت ضرورت تیز بدل کر بھی بات کی، اور زجر و توبیخ سے بھی کام لیا۔ اصلاح و تربیت کی خاطر آپ ﷺ نے ترک تعلق بھی کیا اور اس کا حکم بھی دیا اور اس سلسلہ میں اصول متعین فرمادیا: ”ایمان کا مضبوط ترین رستہ یہ ہے کہ اللہ کے لیے دوستی کی

جائے، اللہ کے لیے دشمنی کی جائے، اللہ کی ہی خاطر محبت ہو، اور اللہ ہی کی خاطر ناراضگی ہو۔“ (۳۰۹) اگر ضرورت متقاضی ہو تو اصلاح و تربیت کے لیے زجر و توبخ اور ترک تعلق بھی ایمان کی علامت اور اسلام کا نشا ہے۔

نبی کریم ﷺ حتی الامکان نرمی، محبت و دل سوزی، پیار و ہمدردی کے جذبات سے سرشار ہو کر نصیحت فرماتے۔ مگر جب حالات سخت اختیار کرنے کا تقاضا کرتے تو آپ سختی سے بھی کام لیتے۔ کبھی چہرے کے تیور بدل لیتے، کبھی آواز کو بلند فرما لیتے، کبھی سخت لب و لہجہ اختیار فرماتے، کبھی ترک کلام اور ترک تعلق اختیار کر لیتے، اور جب معاملہ حدود و تغیرات کا آتا تو بلا کسی رعایت کے اسلامی حدود و تعزیرات بھی نافذ فرماتے۔ چنانچہ حضرت انسؓ بیان کرتے ہیں کہ رسول اللہ ﷺ نے اپنی ذات کے لیے کبھی کسی سے کوئی انتقام نہیں لیا ہاں، مگر حدود اللہ کی پامالی پر۔۔۔ اگر اللہ کے حدود کو پامال کیا جاتا تو آپ ﷺ سب سے زیادہ غضب ناک ہو جاتے۔

”میں نے رسول ﷺ کو کبھی اپنے نفس کے لیے کوئی انتقام لیتے نہیں دیکھا، مگر یہ کہ اللہ کے کسی حق کی پامالی کی جاتی۔ جب اللہ کے کسی حق کی پامالی کی جاتی تو آپ لوگوں میں سب سے زیادہ غضب ناک ہوتے۔“ (۳۱۰)

ایک بار ایک حد کے نفاذ کے سلسلہ میں کچھ لوگ آپ کے پاس آئے اور یہ خواہش ظاہر کی کہ اس حد کو نافذ نہ کیا جائے۔ جب آپ ﷺ نے یہ سنا تو آپ پر غصہ کے آثار طاری ہو گئے۔ واقعہ کچھ یوں تھا کہ قبیلہ بنی مخزوم کی فاطمہ نامی ایک عورت چوری کے الزام میں گرفتار کر کے پیارے رسول اللہ ﷺ کی خدمت میں لائی گئی۔ حضرت اسامہ بن زیدؓ جن سے پیارے نبی ﷺ بہت محبت کرتے تھے انہوں نے اس کی سفارش کی تو پیارے رسول اللہ ﷺ نے ناگواری کا اظہار فرمایا۔ پیارے نبی ﷺ کے وہ ارشادات آپ زر سے لکھے جانے کے قابل ہیں جو آپ ﷺ نے قبیلہ بنی مخزوم کی فاطمہ نامی خاتون کی چوری سے متعلق سزا کی معافی کی سفارش سن کر ارشاد فرمائے۔ پیارے رسول اللہ ﷺ نے فرمایا کہ ”تم سے پہلی امتیں اسی لیے تباہ ہو گئیں کہ جب ان میں سے کوئی معزز شخص جرم کرتا تو چشم پوشی کرتے اور جب کسی معمولی آدمی سے جرم

سرزد ہوتا تو سزا دیتے۔ اللہ کی قسم، اگر قاطمہ (رضی اللہ عنہا) بنت محمد (ﷺ) بھی چوری کرتی تو اس کا بھی ہاتھ کاٹ دیا جاتا۔“ (۳۱۱)

حضرت ابو ہریرہؓ کی روایت نقل کی ہے کہ ایک بار ہم تقدیر کے مسئلہ پر جھگڑ رہے تھے۔ آنحضرت ﷺ جھگڑے کو سن کر باہر تشریف لائے۔ آپ ﷺ ہم پر اتنا ناراضی ہوئے کہ آپ ﷺ کا چہرہ سرخ ہو گیا، ایسا معلوم ہوتا تھا کہ جیسے انار کے دانے آپ ﷺ کے رخساروں پر نچوڑ دیئے گئے ہوں۔ پھر آپ ﷺ نے فرمایا: ”کیا تم کو اسی کا حکم دیا گیا ہے؟ کیا میں اسی کی خاطر بھیجا گیا ہوں؟ تم سے پہلے لوگ بھی جب اس معاملہ میں لڑے تو ہلاکت سے نہ بچ سکے؟“ (۳۱۲)

آپ ﷺ نے بچوں کی تربیت کے سلسلہ میں بھی مارنے کا حکم دیا ہے جو اس بات کا ثبوت ہے کہ وقت ضرورت آپ ﷺ سخت تنبیہ کو بھی ضروری سمجھتے تھے۔ آپ ﷺ نے ارشاد فرمایا: ”اپنے بچوں کو نماز کا حکم دو جبکہ وہ سات سال کے ہو جائیں اور جب وہ دس سال کے ہو جائیں اور نماز نہ پڑھیں تو انہیں مارو اور ان کے بستر الگ کر دو۔“ (۳۱۳)

مگر یہ بات ہمیشہ ملحوظ رہنی چاہیے کہ شدت و سختی اور زجر و توبیخ اسی وقت اختیار کی جائے جبکہ محبت و پیار سے سمجھانے بچھانے کے تمام طریقے اختیار کیے جا چکے ہوں ورنہ غلط اثرات مرتب ہو سکتے ہیں۔

بوقت ضرورت آنحضرت ﷺ زجر و توبیخ سے بھی کام لیتے۔ ایک دن حضرت ابو ذرؓ نے اپنے غلام کی ماں کو جو عجم کی رہنے والی تھی کچھ برا بھلا کہہ دیا۔ غلام نے پیارے رسول اللہ ﷺ سے شکایت کی آپ ﷺ نے ابو ذرؓ سے پوچھا کیا تم نے اس کی ماں کو برا بھلا کہا؟ حضرت ابو ذرؓ نے کہا ہاں۔ آپ ﷺ نے فرمایا تم میں ابھی تک جاہلیت کی خصلت باقی ہے۔ حضرت ابو ذرؓ نے پوچھا کیا اس بڑھاپے کے زمانہ میں (یعنی اتنی عمر ہو جانے کے باوجود مجھ میں جاہلیت کی خصلت باقی ہے)۔ آپ ﷺ نے فرمایا ہاں۔ (۳۱۴)

ایک بار بعض ازواج مطہرات نے نان و نفقہ کے سلسلہ میں دلخراش روش اپنائی تو

آپ ﷺ نے ان کی اصلاح کے لیے تقریباً ایک مہینہ ان سے ترک تعلق اختیار فرمایا۔ وحی نازل ہونے کے بعد آپ ﷺ نے انہیں اختیار دیا کہ اگر وہ اس حالت میں نکاح میں رہنا پسند کریں تو ٹھیک ہے ورنہ بہتر طور پر رخصت ہو جائیں۔ اس وقت چار ازواج آپ ﷺ کے نکاح میں تھیں سب نے بخوشی آپ ﷺ کے نکاح میں رہنا پسند فرمایا۔ آنحضرت ﷺ نے عورت کی اصلاح و تربیت کے سلسلہ میں جہاں مارنے کی اجازت دی ہے وہیں پر یہ ہدایت بھی فرمائی کہ اگر عورت تنبیہ کرنے سے بھی باز نہ آئے تو ان سے اپنے بستر الگ کر لو۔ (۳۱۵)

تعلیم و تربیت میں مکالمے کی اہمیت:

رسول اللہ ﷺ باتوں باتوں میں بہت سی ضروری معلومات بہم پہنچا دیتے تھے۔ یہ طریقہ بہت ہی دلچسپ، سادہ، فطری اور مفید ہے۔ طلبہ نہایت بے تکلفی سے اپنا مطلب بیان کر دیتے ہیں۔ معلم کو ان کی مشکلات اور ان کے خیالات و جذبات کا ٹھیک ٹھیک اندازہ لگانے میں آسانی ہوتی ہے اور ان کی اصلاح و تربیت کا فطری موقع ہاتھ آتا ہے۔ (۳۱۶) آنحضرت ﷺ نے اپنی بات بہتر طور پر ذہن نشین کرانے کے لیے کبھی تبادلہ خیال کے طرز کو اختیار فرماتے، کبھی سوال و جواب کے انداز پر گفتگو کرتے۔ اس سے کئی فائدے حاصل ہوتے۔ تمام موجود صحابہ پوری طرح متوجہ رہتے۔ وہ گفتگو میں دلچسپی لیتے۔ انہیں غور و فکر کرنے کا موقع ملتا۔ جس کی وجہ سے ان کی صلاحیت نکھرتی۔ اس طرح سوال و جواب کے ذریعہ حقائق کو بہت ہلکے پھلکے انداز میں ذہنوں میں بٹھادیا جاتا۔ البتہ لغو اور لائینی سوالات سے یا تو مناسب انداز میں منع فرمادیتے یا صرف نظر کر جاتے۔ غیر متعلق سوال ہوتا تو بات ختم کرنے کے بعد علیحدہ سے جواب ارشاد فرماتے۔ یہ طریقہ بہت مفید ہے۔ ضروری ہے کہ سوالات مختصر اور جامع ہوں۔ واضح الفاظ میں پوچھے جائیں تاکہ مخاطب اچھی طرح سمجھ جائیں۔ (۳۱۷) آنحضرت ﷺ نے سوال و جواب کے انداز میں صحابہ کرامؓ کے فکر و عمل کو کس طرح جلا بخشتے، اس کی چند مثالیں یہاں پر درج کی جا رہی ہیں:

۱۔ ایک بار آنحضرت ﷺ نے صحابہ کرامؓ سے دریافت فرمایا کہ اگر تم میں کسی کے دروازہ

کے سامنے نہر بہہ رہی ہو اور کوئی شخص روزانہ پانچ مرتبہ غسل کرے تو کیا اس پر میل باقی رہ سکتا ہے؟ صحابہ کرامؓ نے عرض کیا کہ اے اللہ کے رسول ﷺ اس پر ذرا بھی میل باقی نہیں رہے گا۔ آپ ﷺ نے فرمایا: ”یہی حال پانچوں نمازوں کا ہے کہ اللہ ان کے ذریعہ گناہوں کو مٹا دیتا ہے۔“ (۳۱۸)

۲۔ حضرت ابو ذرؓ فرماتے ہیں کہ ایک مرتبہ نبی اکرم ﷺ سردی کے موسم میں باہر تشریف لائے اور پتے درختوں پر سے گر رہے تھے آپ ﷺ نے ایک درخت کی ٹہنی ہاتھ میں لی اس کے پتے اور بھی گرنے لگے۔ آپ ﷺ نے فرمایا اے ابو ذر مسلمان بندہ جب اخلاص سے اللہ کے لیے نماز پڑھتا ہے تو اس سے اس کے گناہ ایسے ہی گرتے ہیں جیسے یہ پتے درخت سے گر رہے ہیں۔ (۳۱۹)

جس طرح آپ ﷺ سوال کر کے مخاطبین کی توجہ اپنی طرف مبذول کراتے اور پھر کوئی حقیقت ان کے ذہن نشین کر دیتے اسی طرح آپ ﷺ اپنے مخاطبین، احباب و رفقاء کو بھی سوالات کرنے کا موقع دیتے تاکہ ان کے ذہنوں میں ابھرنے والے شکوک و شبہات بھی دور کیے جاسکیں اور اگر وہ کسی مسئلہ میں رہنمائی چاہیں وہ بھی دی جاسکے۔ آپ ﷺ کبھی سوال کرنے کی اجازت دیتے۔ کبھی سوال کرنے پر آمادہ کرتے، کبھی سوال کرنے والے کی ہمت افزائی فرماتے۔ اس طرح گفتگو کرنے والے کو پوری طرح مطمئن کر دیتے۔ اللہ کے رسول ﷺ اپنے عظیم انقلاب کو کامیابی سے ہمکنار کرنے کے لیے اپنے احباب و رفقاء کے ذہنوں میں اٹھنے والے سوالات کا تشفی بخش جواب دینا اور پیدا ہونے والے شکوک کو رفع کرنا ضروری سمجھتے تھے۔ احادیث کی کتابوں میں اس طرح کی بہت سی مثالیں ہیں کہ آپ ﷺ نے مجلس میں سوالات کرنے کا ماحول بنایا اور پھر آپ ﷺ نے نہایت اطمینان سے تسلی بخش جوابات دیئے مگر آپ ﷺ کے یہ جوابات نہایت مختصر اور جامع ہوتے تھے۔ (۳۲۰)

مفسرین کی یہ روایت نقل کی ہے کہ ایک بار رسول اللہ ﷺ سے سوال کیا گیا کہ اے اللہ کے رسول ﷺ انسانوں کو دوزخ میں پہنچانے کے زیادہ تر موجدات کیا ہیں؟

آپ ﷺ نے فرمایا: ”ذہن اور شرم گاہ“ (۳۲۱) ”ذہن“ سے اشارہ ہے گفتگو اور کھانے پینے کی طرف اور ”شرم گاہ“ سے اشارہ ہے جنسی خواہشات کی طرف۔

حضرت ابن عمرؓ فرماتے ہیں کہ ایک باریک بینی والا صحابہ کرام رضی اللہ تعالیٰ عنہم سے سوال کیا ”ایک درخت ہے جس کے پتے کبھی نہیں جھڑتے اور اپنی خوبیوں کے لحاظ سے وہ مسلمان آدمی کی طرح ہے (یعنی سراپا خیر ہی خیر ہے) بتاؤ وہ کون سا درخت ہے؟ صحابہ کرامؓ جنگلات کے درختوں کے بارے میں غور کرنے لگے ابن عمرؓ فرماتے ہیں میرے دل میں آ رہا تھا وہ کھجور کا درخت مگر شرم کی وجہ سے چپ رہا۔ آخر کار صحابہ کرامؓ نے خود ہی عرض کیا ”اللہ کے رسول! آپ ﷺ ہی ہمیں بتا دیجئے کہ وہ کون سا درخت ہے؟“ آپ ﷺ نے فرمایا ”وہ کھجور کا درخت ہے۔“ (۳۲۲)

نبی کریم ﷺ وعظ و نصیحت کرنے اور اپنی بات کو ذہن نشین کرانے اور موثر بنانے کے لیے بسا اوقات ایسی چیزوں سے تشبیہ دیتے اور مثالوں میں ایسی چیز کو پیش کرتے جو لوگوں کے مشاہدہ میں رہتیں تاکہ آپ ﷺ کی بات واضح ہو جائے۔ آپ ﷺ نے فرمایا ”مومن مومن کا آئینہ ہے۔“ یہاں آپ ﷺ نے ایک مومن کو دوسرے مومن کے لیے آئینہ سے تشبیہ دی ہے اور اس تشبیہ کے ذریعہ آپ ﷺ نے سننے والے کے ذہن میں موثر انداز میں یہ بات ذہن نشین کرادی کہ ایک مومن کے لیے دوسرا مومن آئینہ کی طرح ہے۔ آئینہ صرف اسی وقت آدمی کے عیب کو ظاہر کرتا ہے جب آدمی آئینے کے سامنے ہو۔ اگر آدمی سامنے نہ ہو تو آئینہ میں کچھ ظاہر نہیں ہوتا۔ اسی طرح سے ایک مومن دوسرے مومن کی کمی صرف اسی کے سامنے بتاتا ہے پینہ پیچھے نہیں کہتا۔ ”ایک مومن دوسرے مومن کا آئینہ ہوتا ہے۔“ اس تشبیہ سے اس طرف بھی اشارہ ہے کہ ایک مومن کی خوشی یا غم کو دوسرے مومن کے چہرے پر پڑھا جانا چاہیے۔ اگر ایک مسلمان بھائی کے چہرے پر غم و افسردگی کے آثار ہیں تو دوسرا بھائی بھی اس غم میں شریک نظر آنا چاہیے اور اگر ایک مسلمان بھائی کے چہرے سے مسرت و شادمانی ٹپک رہی ہے تو دوسرے مسلمان بھائی کے چہرے پر بھی مسرت و شادمانی کی چمک ہونی چاہیے۔ آنحضرت ﷺ نے اس مختصر سی تشبیہ کے

ذریعہ مخاطب اور سننے والے کو کتنا کچھ دیا ہے اور مسلمانوں کے باہمی تعلق کی کتنے اچھے انداز میں وضاحت فرمائی ہے۔ (۳۲۳)

رسول اللہ ﷺ نے فرمایا کہ مومن کی مثال کھیتی کی طرح ہے کہ جسے ہوا مسلسل چکولے دیتی رہتی ہے۔ اسی طرح مومن کو مسلسل مصائب پہنچتے رہتے ہیں اور منافق کی مثال صنوبر کے درخت کی سی ہے کہ معمولی ہوا سے نہیں ہلتا اور آخر کار (آندھی میں) جڑ سے اکھاڑ دیا جاتا ہے۔“ (۳۲۴)

حضرت انسؓ سے روایت ہے کہ ”رسول ﷺ نے فرمایا۔ اس مومن کی مثال جو قرآن پڑھتا ہے اترنج (۳۲۵) کی مانند ہے جس کی بو بھی اچھی ہوتی ہے اور ذائقہ بھی۔ اس مومن کی مثال جو قرآن نہیں پڑھتا کھجور کی طرح ہے جس کا ذائقہ اچھا ہو اور اس میں کوئی بو نہ ہو۔ اس فاجر کی مثال جو قرآن پڑھتا ہے ریحانہ (۳۲۶) کی مانند ہے جس کی بو اچھی ہوتی ہے، اور ذائقہ کڑوا، اور اس فاجر کی مثال جو قرآن نہیں پڑھتا اندرائن کی مانند ہے جس کا ذائقہ کڑوا ہوتا ہے اور اس میں کوئی بو نہیں ہوتی برے ساتھی کی مثال بھی بھٹی والے (لوہار) کی طرح ہے، اگر تمہیں اس کی سیاہی نہ ملے تو اس کا دھواں ضرور ملے گا۔“ (۳۲۷)

آنحضور ﷺ نے مومن اور فاجر اور ان کے قرآن پڑھنے نہ پڑھنے کے عمل کے اثرات کو کس طرح محسوس چیزوں سے تشبیہ دے کر نہ صرف قابل فہم بنایا بلکہ اثر انگیز بھی اس طرح بری صحبت سے بچنے کے لیے کس قدر موثر مثال دی۔ اگر کوئی شخص لوہار کا دوست ہو۔ لوہار کے پاس اٹھے بیٹھے تو کونکہ کی سیاہی اور چنگاریوں سے اپنے کو بچا بھی لے تو بھٹی کا دھواں بہر حال اس کو لگے گا۔ اسی طرح سے کوئی شخص برے انسانوں کی صحبت اختیار کرے تو اس کے غلط افکار و نظریات اور بری عادتوں کا اثر اس کی زندگی پر ضرور پڑے گا اگر وہ یہ اثر شعوری طور پر قبول نہ کرے تو یہ چیزیں غیر شعوری طور پر اثر انداز ہوں گی۔

کتب احادیث میں ایسی بہت سی حدیثیں موجود ہیں جن میں آپ ﷺ نے کسی تشبیہ یا تمثیل کے ذریعہ اپنی بات کو اس طرح واضح کیا کہ سننے والے کے ذہن میں وہ ہر پہلو سے

جاگزیں ہو گئیں۔

ہر مومن دوسرے مومن کا بھائی ہے جیسے ایک جسم۔ اگر اس جسم کا کوئی حصہ بھی تکلیف میں مبتلا ہو تو وہ اپنے سارے جسم میں تکلیف محسوس کرے گا۔ (۳۲۸)

”مسلمانوں کی مثال آپس میں محبت کرنے، پیار کرنے اور رحم کرنے کے سلسلہ میں ایک جسم کی طرح ہے، اگر جسم کا کوئی حصہ بیمار ہوتا ہے تو باقی حصے تکلیف اور جاگنے میں اس کے شریک ہوتے ہیں۔“

اس حدیث میں آپ ﷺ نے مسلمانوں کے باہمی تعلق اور ربط و محبت کو ایک مثال کے ذریعہ واضح کیا ہے کہ مسلم سماج اور معاشرہ جسم واحد کی طرح ہے۔ اگر ایک عضو میں بھی تکلیف ہوتی ہے تو پورا جسم تکلیف میں شریک ہوتا ہے۔ اگر پیر کی چھوٹی انگلی میں درد ہو تو آنکھیں سونہیں پاتی ہیں۔ دل و دماغ کو چین نہیں پڑتا۔ زبان کراہتی ہے اور چہرہ تکلیف کے احساس کی عکاسی کرتا ہے۔ اس طرح اگر ایک مسلمان بھی کسی تکلیف یا مصیبت میں مبتلا ہوتا ہے تو تمام مسلمانوں کی ذمہ داری ہے کہ وہ اس کی تکلیف کو اپنی تکلیف سمجھیں۔ ایک مسلمان کی خوشی تمام مسلمانوں کی خوشی ہوتی ہے اور ایک مسلمان کا غم تمام مسلمانوں کا غم۔ کاش مسلمان اس حقیقت کو سمجھتے اور اس پر عمل پیرا ہوتے۔ (۳۲۹)

تعلیم و تربیت میں قصص و واقعات کی اہمیت:

ذہن سازی میں قصوں کو بڑا دخل ہے۔ انسان کہانی کی زبان میں چھوچھو سہا

سے اثر لیتا ہے۔ دیکھا گیا ہے کہ انسان کہانیاں پڑھتے پڑھتے رونے لگتا ہے تو کبھی ہنسنے لگتا ہے۔ یہ اس بات کی دلیل ہے کہ قصہ کہانی اپنا ایک اثر رکھتا ہے۔ پھر اگر قصہ سچا ہو، کہنے والا بھی صادق اور امین ہو اور سننے والے بھی سچ کے شیدائی ہوں تو قصہ کی اثر انگیزی بہت بڑھ جاتی ہے۔ چنانچہ نبی اکرم ﷺ قصص و واقعات کے ذریعہ بہت سی باتوں کو ذہن نشین کرنے کا لیے قصہ کا سہارا لیتے۔ (۲۳۰) اللہ کے رسول ﷺ بھی قصص و واقعات بیان کر کے روح عمل کو اجاگر کرتے رہتے تھے۔ احادیث کی کتابوں میں بے شمار واقعات ملتے ہیں جن کے ذریعہ آنحضرت ﷺ نے

جذبات کو جگایا ہے۔ یہاں صرف چند واقعات پر اکتفا کیا جاتا ہے۔

۱۔ تم سے پہلے تین آدمی تھے۔ وہ ایک سفر کے لیے نکلے۔ رات گزارنے کے لیے انہیں ایک غار میں پناہ لینا پڑی۔ جب وہ غار میں داخل ہو گئے تو پہاڑ کے اوپر سے ایک چٹان لڑھکی اور دروازہ پر آ کر رک گئی جس کی وجہ سے دروازہ بند ہو گیا۔ انہوں نے پریشان ہو کر کافی غور و فکر کے بعد کہا کہ اپنے نیک اعمال کے توسط سے اپنے لیے نجات کی دعا کرنا چاہیے کیوں کہ ہماری نجات کا اب صرف یہی ایک راستہ ہے۔ چنانچہ ان میں سے ایک نے کہا: ”اے خدا میرے والدین بہت بوڑھے تھے اور میرا یہ معمول تھا کہ میں اپنی بکریوں کا دودھ ان سے پہلے کسی کو نہیں پلاتا تھا، نہ اپنے بال بچوں کو اور نہ ہی غلام باندی کو ایک روز جب میں بکریوں کو چرانے لے گیا تو چارہ کی تلاش میں بہت دور نکل گیا جس کی وجہ سے واپسی میں مجھے دیر ہو گئی۔ چنانچہ جب گھر واپس آیا تو والدین سو چکے تھے۔ میں نے دودھ دوہا، مگر یہ پسند نہ کیا کہ والدین سے پہلے کسی کو پلاؤں اس لیے میں ہاتھ میں پیالہ لیے وہیں کھڑا ہاتا کہ ان کے بیدار ہونے پر دودھ ان کو پیش کر دوں۔ میرے بچے میرے پیروں کے پاس بھوک کی شدت سے رو رو کر بے حال ہو رہے تھے مگر میں نے یہ فیصلہ کر رکھا تھا کہ ان کی بیداری سے پہلے کسی کو دودھ نہیں پلاؤں گا۔ میں ان کے بیدار ہونے کا انتظار کرنے لگا۔ جب وہ بیدار ہو گئے تو میں نے ان کو دودھ پیش کیا۔ اے خدا اگر میں نے یہ کام صرف تیری رضا کے لیے کیا ہو تو اس چٹان کی وجہ سے جو مصیبت ہمارے اوپر آئی ہے اس کو دور فرما دے۔“ اس کے بعد غار کے منہ سے چٹان تھوڑی سی کھسک گئی مگر وہ اس سے نکل نہیں سکتے تھے۔ اب دوسرے نے دعا کی:

”اے اللہ میری ایک چچا زاد بہن تھی جو مجھے بہت محبوب تھی۔ ایک مرد عورت سے جتنی زیادہ محبت کر سکتا ہے اتنی ہی محبت مجھے اس سے تھی۔ چنانچہ میں نے اس سے لطف اندوز ہونے کا ارادہ کر لیا۔ مگر اس نے انکار کر دیا۔ ایک بار ایسا ہوا کہ وہ خشک سالی کا شکار ہو گئی۔ وہ دست سوال دراز کرتے ہوئے میرے پاس آئی۔ میں نے اس شرط کے ساتھ اس کو ۱۲۰ دینار

دینے کا وعدہ کر لیا کہ وہ اپنے آپ کو میری خواہش نفس کی تکمیل کے لیے میرے حوالہ کر دے۔ اس شرط پر اس نے رضا مندی ظاہر کر دی۔ میں نے ۱۲۰ دینار اس کو دے دینیا اور اس نے اپنے وجود کو میرے حوالہ کر دیا۔

اس کے بعد میں پوری طرح تیار ہو گیا۔ جب میں اس کی ٹانگوں کے درمیان بیٹھا تو اس نے کہا کہ ”اللہ سے ڈرو اور پردہ بکارت بغیر استحقاق کے نہ زائل کرو۔“ ان الفاظ کو سنتے ہی میں اس سے الگ ہو گیا۔ حالانکہ وہ مجھے سب سے زیادہ پیاری تھی اور میں پوری طرح اس پر قادر تھا اے خدا اگر میں نے یہ کام صرف تیری رضا کے لیے کیا ہے تو ہم جس مصیبت میں گرفتار ہو گئے ہیں اس سے نجات دلا دے۔“ چنانچہ چٹان تھوڑی سی اور کھسک گئی لیکن وہ اب بھی اس سے نکل نہیں سکتے تھے۔ اب تیسرے شخص نے اپنی دعا شروع کی:

”اے اللہ ایک بار میں نے کچھ مزدوروں کو اجرت پر رکھا۔ جب کام ختم ہو گیا تو میں نے ان کی مزدوری ان کے حوالہ کر دی۔ البتہ ایک مزدور مزدوری لیے بغیر چلا گیا۔ میں نے اس کی مزدوری کو کاروبار میں لگا دیا۔ کاروبار بہت فائدہ بخش ثابت ہوا اور یہ معمولی سی مزدوری بڑھتے بڑھتے بہت بڑے سرمائے میں تبدیل ہو گئی۔ ایک مدت کے بعد وہ میرے پاس آیا اور اس نے اپنی مزدوری طلب کی۔ میں نے اس سے کہا: ”تم جو یہ بکریاں، گائیں اور غلام دیکھ رہے ہو، سب تمہاری مزدوری ہے۔ جاؤ، یہ سب کچھ لے جاؤ۔“ اس کو یقین نہ آیا۔ اس نے سمجھا کہ میں مذاق کر رہا ہوں۔ چنانچہ وہ بولا۔ ”آپ مجھ سے مذاق نہ کریں۔ مجھے آپ صرف میری مزدوری دے دیں، میں اس وقت سخت ضرورت مند ہوں۔“ میں نے اس سے کہا کہ میں تم سے مذاق نہیں کر رہا ہوں۔ چنانچہ اس نے وہ سب مال و متاع لے لیا۔ اور کچھ نہیں چھوڑا۔ اے اللہ! اگر میں نے یہ کام تیری رضا کے لیے کیا ہے تو اس مصیبت سے ہم کو نجات دے۔“ چنانچہ وہ چٹان مزید کھسکی اور غار کا منہ کھل گیا۔ یہ تینوں مسافر باہر نکل آئے اور چلتے بنے۔ (۳۳۱)

۲۔ بنی اسرائیل کے ایک آدمی نے بنی اسرائیل ہی کے ایک دوسرے آدمی

سے ایک ہزار دینار کا قرض طلب کیا:

قرض دینے والا۔۔۔۔۔ گواہ لے کر آؤ جنہیں میں گواہ بنا سکوں،

قرض طلب کرنے والا۔۔۔۔۔ گواہی کے لیے اللہ کافی ہے

قرض دینے والا۔۔۔۔۔ کسی ضمانتی کو لے آؤ،

قرض طلب کرنے والا۔۔۔۔۔ ضمانت کے لیے اللہ کافی ہے

قرض دینے والا۔۔۔۔۔ تم نے سچ کہا۔

یہ کہہ کر اس نے ایک مقررہ مدت کے لیے اس کو قرض دے دیا۔ وہ شخص قرض لے کر سمندر پار پہنچ گیا اور اپنی ضرورت پوری کر لی۔ جب ادا ہو گئی کا وقت قریب آیا تو اس نے قرض خواہ تک پہنچنے کے لیے کشتی تلاش کی، مگر اسے کوئی کشتی وغیرہ نہ ملی۔ اب اس نے ایک لکڑی لی اور سوراخ کر کے اس میں ایک ہزار دینار رکھ دیئے اور اپنے قرض خواہ کے نام ایک خط بھی۔ پھر سوراخ بند کر کے اس لکڑی کو لے کر سمندر کے پاس آیا اور بولا: ”اے خدا تو جانتا ہے کہ میں نے فلاں شخص سے ایک ہزار دینا لیے تھے۔ اس نے مجھ سے ضمانت طلب کیا تھا تو میں نے کہہ دیا تھا کہ ضمانت کے لیے خدا کافی ہے۔ چنانچہ وہ تیری ضمانت پر راضی ہو گیا۔ اس نے جب مجھ سے گواہ مانگا تو میں نے کہا کہ خدا گواہی کے لیے کافی ہے تو وہ تیری گواہی پر راضی ہو گیا۔ میں نے بھر پور کوشش کی کہ مجھے کوئی کشتی وغیرہ مل جائے تاکہ میں اس تک اس کا حق پہنچا دوں لیکن میں ایسا نہ کر سکا۔ اب میں اس کی یہ رقم تیری امانت میں دیتا ہوں۔“ یہ کہہ کر اس نے وہ لکڑی سمندر میں ڈال دی۔ جب لکڑی سمندر میں داخل ہو گئی تو وہ لوٹ آیا اور پھر کشتی کی تلاش شروع کر دی تاکہ قرض ~~مکمل~~ کے پاس پہنچ سکے۔ دو ~~مہینے~~ طرف قرض خواہ یہ دیکھنے کے لیے سمندر کی طرف نکل آیا کہ شاید کشتی سے اس کی رقم آ رہی ہو (کیونکہ قرض کی ادا ہو گئی کا یہی دن طے ہوا تھا)۔ یکا یک اس کی نظر اس لکڑی پر گئی جس میں رقم رکھی ہوئی تھی۔ اس نے اس لکڑی کو اٹھا لیا تاکہ گھر میں ایندھن کا کام دے۔ چنانچہ جب اس نے لکڑی کو چیرا تو اس میں رقم اور خط موجود تھا۔ کچھ وقفہ کے بعد مقروض بھی ایک ہزار روپے لے کر آ گیا۔

مقروض: خدا کی قسم میں کشتی کی تلاش میں سرگرداں رہا کہ میں آپ تک آپ کی رقم پہنچا دوں مگر جس کشتی سے میں آیا ہوں اس سے پہلے مجھے کوئی کشتی نہ مل سکی۔

قرض خواہ: کیا تم نے مجھے کوئی چیز بھیجی تھی؟

مقروض: میں آپ سے کہہ رہا ہوں کہ جس کشتی سے میں آیا ہوں اس سے پہلے مجھے کشتی نہ مل سکی۔

قرض خواہ: اللہ آپ کی جانب سے وہ رقم پہنچا چکا ہے جو آپ نے لکڑی کے ذریعہ بھیجی تھی۔ اس لیے اب آپ ایک ہزار کی رقم لے کر واپس چلے جائیں۔ (۳۳۲)

قصہ کے ذریعہ آدمی جو بات کہنا چاہتا ہے اسے سننے والا زیادہ دلچسپی سے سنتا ہے اور اس سے زیادہ اثر لیتا ہے۔ اس لیے حسب موقع اچھے واقعات اور موثر کہانیوں سے بھر پور فائدہ اٹھانا چاہیے۔ خاص طور پر بچوں اور کم عمر طالب علموں کی تعلیم و تربیت کے سلسلہ میں قصوں سے بڑی مدد حاصل کی جاسکتی ہے اور اخلاقی اقدار کی اہمیت واضح کی جاسکتی ہے۔

نبی کریم ﷺ جب مسکراتے یا خوش ہوتے تو آپ ﷺ کا چہرہ مبارک روشن روشن نظر آنے لگتا۔ حضرت کعب بن مالک ؓ غزوہ تبوک میں شریک نہ ہوئے۔ آپ ﷺ غزوہ سے واپس تشریف لائے۔ منافقوں نے عدم شرکت کے بہانے بنائے۔ لیکن تین صحابہ کرام جن میں حضرت کعب ؓ شامل تھے اپنی کوتاہی کا اعتراف کر لیا۔ پچاس راتوں کی مسلسل تکلیف کے بعد ان کی توبہ کی قبولیت پر مشتمل آیات نازل ہوئیں۔ حضرت کعب ؓ کو خوشخبری ملی فوراً ہمارے آپ ﷺ کی خدمت میں حاضر ہوئے۔ رسول اللہ ﷺ حضرت کعب ؓ (کو دیکھ کر خوش ہوئے) مسکرائے۔ حضرت کعب ؓ بیان کرتے ہیں کہ ”ہمارے پیارے نبی ﷺ جب خوش ہوتے ہمارے پیارے نبی ﷺ کا چہرہ انور روشن ہو جاتا گویا کہ ہمارے پیارے نبی ﷺ کا چہرہ چاند کا ٹکڑا ہے۔“ (۳۳۳)

حضرت عبد اللہ بن حارث ؓ بیان کرتے ہیں کہ ”میں نے رسول

اللہ ﷺ سے زیادہ مسکرانے والا کوئی نہیں دیکھا“ (۳۳۴)

نبی ﷺ کو اس قدر ہنستے ہوئے نہیں دیکھا کہ ہمارے پیارے نبی ﷺ کا حلق کا کوا نظر آتا ہمارے پیارے نبی صرف مسکرایا کرتے تھے۔
 (۳۳۵)“

حضرت جابر بن سمرہ ؓ بیان کرتے ہیں کہ ہمارے پیارے نبی ﷺ قہقہہ لگا کر ہنستے تھے صرف مسکرایا کرتے تھے۔ (۳۳۶)

حضرت جریر بن عبد اللہ ؓ فرماتے ہیں کہ میں جب سے اسلام قبول کیا رسول اللہ ﷺ سامنے رہا اور رسول اللہ ﷺ نے ہمیشہ مجھے مسکرا کر دیکھا۔ (۳۳۷)

آپ ﷺ نے صحابہ کی محفلوں کو اگر اپنے خطبوں سے گرمایا، اپنی تقریروں سے بزم کو رقت آمیز کر دیا۔ اپنی پرسوز نصیحتوں سے آنسوؤں اور سسکیوں کا سماں باندھ دیا تو آپ ﷺ نے اپنی خوش مزاجی و خوش طبعی سے مجلسوں کو گل گزار بنا دیا۔ اس طرح زندگی کے نشیب و فراز میں جینے کا سہارا بھی دیا اور ہر مزاج کے ذریعہ کوئی نہ کوئی حقیقت بھی ذہن نشین فرمادی۔ (۳۳۸)

حضرت حسن ؓ فرماتے ہیں کہ رسول اللہ ﷺ کی خدمت میں ایک بوڑھی عورت جس کا نام حضرت صفیہ بنت عبد المطلب تھا تشریف لائیں (جو ہمارے پیارے نبی ﷺ کی اور میرے والد کی پھوپھی تھیں) اُس نے عرض کیا یا رسول اللہ ﷺ آپ ﷺ اللہ تعالیٰ سے دعا فرمائیں کہ اللہ تعالیٰ مجھے جنت میں داخل فرمادے۔

ہمارے پیارے نبی ﷺ نے فرمایا: اے فلاں کی ماں جنت میں بڑھیا نہیں جائے گی۔ آپ ﷺ کی یہ بات سن کر وہ روتی ہوئی واپس چلی گئی ہمارے پیارے نبی ﷺ نے کسی سے کہا جاؤ اس کو خبر دو کہ تو بڑھاپے کی حالت میں جنت میں داخل نہیں ہوگی۔ (بلکہ جوان ہو کر داخل ہوگی) کیونکہ اللہ تعالیٰ کا ارشاد ہے کہ ہم نے ان کو (جوان) کنواریاں بنایا ہے۔ (۳۳۹) اور پھر یہ آیت تلاوت فرمائی اِنَّا اَنْشَأْنَاهُنَّ اِنْشَاءً فَجَعَلْنَاهُنَّ اَبْكَارًا عُرُبًا اْتْرَابًا۔ (۳۴۰) ”ہم ان کو نئے سرے سے پیدا کریں گے، انہیں باکرہ بنائیں گے، اپنے شوہروں کو چاہنے والیاں اور عمر میں ہم سن“

اس مزاج کو آپ ﷺ نے حد سے آگے نہیں برہنے دیا۔ جب دیکھا کہ بڑھیا پریشان ہو رہی ہے تو آپ ﷺ نے فوراً اسے تسلی بخش جواب دے کر اس کو مطمئن کر دیا۔ مگر اس مزاج کے ذریعہ یہ بات واضح فرمادی کہ جنت میں بوڑھے جوان ہو کر جائیں گے۔ وہاں بڑھاپے کا کوئی نام و نشان نہ ہوگا۔

حضرت انس رضی اللہ عنہ فرماتے ہیں کہ ایک شخص ہمارے پیارے نبی ﷺ کی خدمت میں حاضر ہوا اور عرض کیا: یا رسول اللہ ﷺ مجھے سواری کی ضرورت ہے مجھے اونٹ پر سوار کرواد دیجئے۔ ہمارے پیارے نبی ﷺ نے (بطور مزاح) اس سے فرمایا: میں تو تجھے اونٹ کے بچہ پر سوار کروں گا۔

اس شخص نے پریشان ہو کر کہا: یا رسول اللہ ﷺ میں اونٹ کا بچہ لے کر کیا کروں گا؟ پیارے نبی ﷺ نے فرمایا بڑے اونٹ کو بھی تو اونٹنی نے جنا ہے۔ یعنی یہ بھی اونٹ کا بچہ ہی ہے۔ (۳۴۱)

اس مزاج کو جن لوگوں نے سنا ہوگا یقیناً وہ مسکرائے بلکہ ہنسے بغیر نہ رہ سکے ہوں گے۔ مگر آنحضرت ﷺ کا مقصد محض ہنسا ہنسانا نہیں تھا بلکہ اس آدمی کی ذہنی تربیت کرنا مقصود تھی۔ اس کے ذہن کو سوچنے اور غور و فکر کرنے کے لیے آمادہ کرنا تھا نتیجہ اخذ کرنے کی صلاحیت پیدا کرنا تھا۔ یہ بات واضح کر کے کہ اونٹ خواہ کتنا ہی بڑا ہو جائے۔ کتنے ہی بوجھوں کو لادے پھرے۔ وہ پھر بھی اونٹنی کا بچہ رہتا ہے۔ دراصل ایک کم ذہین آدمی کے لیے ذہانت کی صلاحیت پیدا کرنا تھی۔ زاہر (یا زہیر) ایک بدوی صحابی تھے۔ ان سے آپ ﷺ کی بہت بے تکلفی تھی۔ آپ ﷺ شہر سے متعلق کاموں میں ان کی مدد کرتے اور وہ گاؤں سے متعلق کاموں میں تعاون فرماتے۔ چنانچہ آپ ﷺ فرماتے زاہر دیہات میں ہمارا گماشتہ ہے اور شہر میں ہم اس کے گماشتے ہیں۔ ایک دن ایسا ہوا کہ زاہر بازار میں اپنا کوئی سامان بیچ رہے تھے۔ حضور اکرم ﷺ نے پیچھے سے جا کر چپکے سے ان کی آنکھوں پر ہاتھ رکھ دیا اور پوچھا بتاؤ میں کون ہوں؟ زاہر پہلے تو سمجھ نہ سکے۔ جب سمجھ گئے تو فرط محبت میں اپنے کندھے کو حضور ﷺ کے سینے سے ملتے رہے۔

پھر حضور ﷺ نے مزاحاً کہا: ”اس غلام کو کون خریدتا ہے؟“ زاہرؓ نے کہا کہ ”اے اللہ کے رسول ﷺ مجھ جیسے ناکارہ غلام کو خرید کر کون گھانا کمائے گا؟“ آپ ﷺ نے فرمایا: ”تم خدا کی نگاہ میں ناکارہ نہیں ہو۔“ (۳۳۲) حضور ﷺ کے اس پاکیزہ مزاح کو دیکھئے اور غور کیجئے کہ ہمہ گیر انقلاب کی عظیم ذمہ داریوں کے ہوتے ہوئے آپ ﷺ نے مسکراہٹوں کے لیے نقشہ زندگی میں کیسے جگہ پیدا کی ہوگی۔ آپ ﷺ اپنے رفقاء سے ایسے انداز میں مزاح فرماتے کہ رفقاء کے دل میں اپنی محبت کے بیج بو دیتے۔

تعلیم و تربیت کے لیے نرمی ضروری ہے۔ جس طرح نرمی اور شفقت سے انسان کے ذہن میں جگہ پاتی اس طرح سختی سے نہیں پاتی۔ حضرت عائشہؓ رسول اکرم ﷺ کی حدیث روایت کرتی ہیں کہ ”بے شک اللہ تعالیٰ نرم خو ہے اور تمام کاموں میں نرمی کو پسند فرماتا ہے۔“ (۳۳۳) حضور ﷺ کی تعلیم و تربیت کا ایک وصف یہ تھا کہ آپ اس میں ہمیشہ نرمی اور حلم سے کام لیتے تھے۔ آپ نے کبھی سخت لہجہ اور درشت رویہ اختیار نہیں کیا۔ اس کی گواہی حضرت انسؓ نے یوں دی ہے کہ میں بچہ تھا اور ہر وقت آپ ﷺ کی خدمت میں رہتا تھا، بچپن کی وجہ سے بے دھیانی اور حکم عدولی بھی ہو جاتی تھی لیکن حضور ﷺ نے مجھے کبھی نہیں ڈانسا اور نہ کبھی میرے ساتھ غصے سے بات کی۔ (۳۳۴)

ہم رسول ﷺ کے طریق تربیت پر جب غور کرتے ہیں تو احادیث سے یہ بات واضح ہو کر ہمارے سامنے آتی ہے کہ رسول ﷺ کی تعلیم و تربیت اور اصلاح و تزکیہ کے سلسلہ میں نہ شدت کی روش اختیار فرماتے تھے اور نہ ہی دوسروں کو اس کی اجازت دیتے تھے۔ آپ ﷺ کی شخصیت لوگوں کے لیے نہایت دلکش اور محبوب تھی کیونکہ آپ ﷺ کبھی بھی طاقت سے زیادہ ان پر بار نہیں ڈالتے تھے۔ آپ ﷺ نے واضح الفاظ میں فرمایا: ”اپنے آپ کو اتنے ہی عمل کا مکلف بناؤ جس کی طاقت اور سکت تمہارے اندر موجود ہو۔ اس لیے کہ اللہ نہیں اکتا تا مگر تم اکتا جاؤ گے۔“ (۳۳۵)

رسول اللہ ﷺ نے ایک بار نصیحت کرتے ہوئے فرمایا: ”دین آسان ہے جو شدت کا

رو یہ اپنائے گا وہ مغلوب ہو جائے گا اس لیے سیدھی اور میانہ روی کی راہ اپناؤ اور بشارت حاصل کرو۔“ (۳۴۶)

تعلیم و تربیت کے سلسلہ میں نرمی و آسانی کو اختیار کرنا اور سختی سے اجتناب کرنا کتنا ضروری ہے اس کا اندازہ اس بات سے لگایا جاسکتا ہے کہ جب رسول ﷺ نے حضرت معاذؓ اور حضرت ابو موسیٰؓ کو یمن کی جانب روانہ فرمایا تو انھیں نصیحت فرمائی: ”نرمی کرنا، سختی نہ کرنا، خوش خبری سنانا، متغیر نہ کرنا، بل، جل کر رہنا، باہمی اختلاف سے بچنا۔“ (۳۴۷)

نبی کریم ﷺ اس بات کا اہتمام فرماتے کہ اسلامی تعلیمات کو آسان تر بنا کر پیش کیا جائے تاکہ صحابہ کرامؓ نہایت خندہ پیشانی سے ان تعلیمات کو اپنائیں اور اپنی زندگی میں انہیں عملی جامہ پہنائیں۔ نبی کریم ﷺ نے ارشاد فرمایا: ”جس طرح اللہ تعالیٰ کو یہ بات ناپسند ہے کہ اس کی نافرمانی کی جائے اسی طرح یہ اس کے نزدیک پسندیدہ امر ہے کہ اس کی دی ہوئی رخصت سے فائدہ اٹھایا جائے۔“ (۳۴۸)

نبی کریم ﷺ ذاتی طور پر بہت لمبی نماز پڑھتے۔ یہاں تک کہ جب رات کو تہجد کی نماز پڑھتے تو اتنا طویل قیام فرماتے کہ آپ ﷺ کے پاؤں پر دم آجاتا لیکن جب آپ ﷺ امام ہوتے تو لوگوں کی سہولت اور آسانی کے پیش نظر ہلکی نماز پڑھاتے۔ آپ ﷺ کا ارشاد ہے: ”جب تم میں سے کوئی امام ہو تو اسے ہلکی نماز پڑھانا چاہیے کیوں کہ مقتدیوں میں کمزور، بیمار اور بوڑھے بھی ہوتے ہیں اور جب تم میں سے کوئی تمہا نماز پڑھے تو حسب خواہش اپنی نماز کو طویل کر سکتا ہے۔“ (۳۴۹)

حضرت انسؓ سے روایت ہے کہ رسول ﷺ نے فرمایا: ”میں نماز شروع کرتا ہوں اور اسے لمبی کرنا چاہتا ہوں، اتنے میں بچہ کے رونے کی آواز سنتا ہوں تو اپنی نماز مختصر کر دیتا ہوں کیوں کہ بچہ کے رونے کی وجہ سے اس کی ماں کے اندر جو بے قراری کا جذبہ پیدا ہوتا ہے اس کو میں جانتا ہوں۔“ (۳۵۰)

۱۔ اپنے رفقاء کے ساتھ نرمی اور آسانی کا رویہ اس سے زیادہ اور کیا ہو سکتا ہے۔

آپ ﷺ کی یہی وہ روش تھی جس کی وجہ سے صحابہ کرام آپ ﷺ پر فریفتہ تھے۔ آپ ﷺ پر جان چمڑ کنا وہ اپنی سعادت سمجھتے تھے۔ آپ ﷺ کی زبان سے نکلنے والے الفاظ کو ادا ہونے سے پہلے ہی عملی جامہ پہنانے کے لیے تیار رہتے تھے۔ اگر رسول ﷺ نرمی و آسانی کے بجائے شدت و سختی کا رویہ اپناتے یا اپنی بات قوت و زور سے منوانے کی کوشش کرتے تو صحابہ کا جھرمٹ وسیع سے وسیع تر ہونے کے بجائے دن بدن گھٹتا چلا جاتا اور آپ ﷺ یکہ و تہمارہ جاتے۔ خود قرآن پاک اس کی گواہی ان الفاظ میں دیتا ہے۔ فَبِمَا رَحْمَةٍ مِّنَ اللَّهِ لِنْتَ لَهُمْ وَلَوْ كُنْتَ فَظًّا غَلِيظًا الْقَلْبُ لَانْفَضُّوا مِنْ حَوْلِكَ (۳۵۱) ترجمہ ”(اے پیغمبر ﷺ) یہ اللہ کی بری رحمت ہے آپ ان کے لیے نرم مزاج واقع ہوئے، ورنہ اگر آپ تند مزاج اور سخت دل ہوتے تو یہ تمہارے گرد و پیش سے چھٹ جاتے۔“

رسول خدا ﷺ کی پوری زندگی اس بات کی گواہی دیتی ہے کہ آپ ﷺ نے صرف دو موقعوں پر سختی کو اختیار کیا ہے۔ جنگ کے موقع پر یا مجرموں پر شرعی حدود نافذ کرتے وقت ورنہ اصلاح و تربیت، دعوت و تبلیغ کے سلسلہ میں آپ ہمیشہ نرمی و آسانی اور محبت و رافت کو اختیار فرماتے اور اس بات کی کوشش کرتے کہ اسلام پر عمل کرنا تمام لوگوں کے لیے آسان ہو جائے۔ آپ ﷺ نے کبھی بھی کسی ایسے کام کی ہدایت نہیں کی جو لوگوں کے لیے ناقابل عمل ہو یا جس کے کرنے کی ان میں سکت نہ ہو۔ آپ ﷺ کا اسلوب اور طریقہ ہمیشہ آسانی اور نرمی کا ہوتا۔ اگر کبھی زجر و تہیب کی ضرورت پڑتی تو اس میں بھی مخاطبین محبت و شفقت کی جھلک محسوس کرتے۔ چنانچہ نبی کریم ﷺ ارشاد فرماتے ہیں: ”جس چیز میں نرمی برتی جاتی ہے تو نرمی اسے خوب صورت بنا دیتی ہے اور جس چیز میں سختی برتی جاتی ہے تو سختی اسے عیب دار بنا دیتی ہے“ (۳۵۲)

نبی کریم ﷺ نے نرمی و آسانی اختیار کر کے اور نرمی و آسانی کی تعلیم دے کر اپنے اصحاب کی سیرتوں کو لطف و مرحمت، نرمی و رفاقت کا اعلیٰ نمونہ بنا دیا تھا۔ آپ ﷺ کی اس حکمت عملی کا یہ نتیجہ تھا کہ کوئی شخص بھی اسلام قبول کرنے کے بعد اسلام کے دائرہ سے باہر آنا اپنے لیے

گوارا نہ کرتا تھا۔“ (۳۵۳)

اصول ترتیب:

رسول ﷺ دعوت و تربیت کے سلسلہ میں تدریج کا اہتمام فرماتے تھے۔ کسی بھی مخاطب پر ہدایات کو یکبارگی نہ لادتے بلکہ اپنے مخاطب کی صلاحیت اور طاقت کے مطابق سے تھوڑے تھوڑے احکام کا پابند بناتے۔ واقعہ یہ ہے کہ تعلیم و تربیت کے سلسلہ میں تدریج ایک فطری اور ضروری چیز ہے۔ اگر تدریج کا خیال نہ رکھا جائے تو اصلاح و تربیت کا کام میا ہی نہیں جا سکتا۔ زیر تربیت افراد کی خوبیوں اور خامیوں کا اچھی طرح تجزیہ کر کے ایک ایک خامی کو دور کرنا چاہیے اور ایک ایک خوبی کو پروان چڑھانا چاہیے۔ اگر کوئی شخص یہ چاہے کہ کسی کی تمام خامیاں یک لخت ختم ہو جائیں تو یہ خام خیالی ہوگی۔ یہی وجہ ہے کہ قرآن کا نزول ۲۳ سالوں کے درمیان جتہ جتہ ہوا۔ اسی طرح سے اسلامی احکام و تعلیمات کا نفاذ یک لخت نہیں کیا گیا بلکہ تدریج و ترتیب کو پیش نظر رکھا گیا۔ اسی کا نتیجہ تھا کہ صحابہ کرام میں جو کردار پروان چڑھا اس کی مثال کسی دوسری تحریک میں نہیں ملتی۔ آنحضرت ﷺ تدریج کا کس درجہ خیال رکھتے تھے اس کا اندازہ اس نصیحت سے بخوبی ہو جاتا ہے۔ حضرت ابن عباسؓ سے روایت ہے کہ رسول اللہ ﷺ نے حضرت معاذؓ کو ایمان کی طرف بھیجے ہوئے فرمایا کہ تم اہل کتاب کے ایک گروہ کی طرف جا رہے ہو تو پہلے ان کو اس بات کی دعوت دینا کہ اللہ کے سوا کوئی الہ نہیں اور محمد اللہ کے رسول ہیں۔ اگر وہ اس کو مان لیں تو انہیں بتانا کہ اللہ نے ان پر رات اور دن میں پانچ وقت کی نماز فرض کی ہے۔ اگر وہ اس کو بھی مان لیں تو انہیں بتانا کہ اللہ نے ان کے مالداروں پر زکوٰۃ فرض کی ہے کہ وہ ان کے مالداروں سے وصول کر کے ان ہی کے غریبوں میں تقسیم کی جائے گی۔ اگر وہ اسے بھی مان لیں تو خبردار ان کے اچھے مالوں کے لینے سے بچنا اور ہمیشہ مظلوم کی فریاد سے بچنے کی کوشش کرنا کیونکہ اس کے اور اللہ کے درمیان کوئی پردہ حائل نہیں ہے۔“ (۳۵۴) اس روایت سے بخوبی اندازہ کیا جا سکتا ہے کہ دین کو لوگوں کے لیے کس طرح آسان اور قابل قبول شکل میں پیش کیا جاتا ہے۔

نبی کریم ﷺ نے دعوت و تربیت کے سلسلہ میں حضرت معاذؓ کو کس طرح تدریج کا حکم

دیا کہ وہ اپنی دعوت کا آغاز اسلام کی بنیادی تعلیم سے کریں۔ لوگوں کو پہلے توحید اور رسالت محمدی ﷺ کی تعلیم دیں۔۔۔ جب وہ اس بنیادی اصول کو تسلیم کر لیں تو پھر انہیں اسلام کے دوسرے رکن نماز کی طرف بلائیں۔ جب وہ نماز کے سلسلے میں بھی مطیع ہو جائیں تب انہیں اسلام کے تیسرے رکن زکوٰۃ سے آگاہ کیا جائے اور اس طرح تدریج کے ساتھ پورا اسلام ان کے سامنے پیش کر دیا جائے۔ تدریج میں جہاں یہ بات شامل ہے کہ تمام چیزوں کی یکبارگی تلقین نہیں کرنا چاہیے وہیں یہ بات بھی شامل ہے کہ درجات و مراتب کا بھی خیال رکھا جائے۔ جو سب سے اہم بات ہے پہلے اس کی طرف توجہ دلائی جائے، پھر جو اس سے کم ہو اس کی طرف توجہ مبذول کرائی جائے۔ یعنی الاول فالاول کا خیال رکھا جائے۔ تدریج کے اس پہلو کی وضاحت کرتے ہوئے حضرت عائشہؓ فرماتی ہیں:

”قرآن پاک میں پہلے پہل صرف وہ سورتیں نازل ہوئیں جن میں جنت اور جہنم کا ذکر ہے۔ یہاں تک کہ جب لوگ اسلام کے سائے میں آگئے تو حرام اور حلال کی آیتیں نازل ہوئیں اور اگر پہلے ہی مرحلہ میں وہ آیات نازل ہو جاتیں جن میں شراب اور زنا کو حرام قرار دیا گیا ہے تو لوگ پکاراٹھتے: ہم شراب اور زنا کو کبھی نہیں چھوڑیں گے۔“ (۳۵۵)

اس سے یہ بات واضح ہو جاتی ہے کہ لوگ احیائے اسلام کی کوشش کر رہے ہیں ان کی یہ ذمہ داری ہے کہ وہ اپنے نصب العین اور منزل مقصود تک پہنچنے کے سلسلے میں تدریج کے قانون کو نگاہوں کے سامنے رکھیں اور درمیانی منازل سے اعراض نہ کریں۔ تعلیم و تربیت کے سلسلے میں تدریج کی بڑی اہمیت ہے ایک طرف انسانی تجربات یہ ثابت کرتے ہیں کہ تدریج ایک فطری عمل ہے دوسری طرف رسول ﷺ کا اسوہ بھی اس کی وضاحت کرتا ہے اور آپ کی پوری حیات دعوت و تربیت تدریج کے حسن سے روشن ہے۔ (۳۵۶)

نبی کریم ﷺ اصلاح و تربیت، دعوت و تبلیغ کے سلسلے میں یأس و قنوطیت کے بجائے امید ورجا کو اہمیت دیتے تھے۔ اپنے اصحابؓ کی حوصلہ افزائی فرماتے، ان کی ہمت بندھاتے اور سخت سے سخت حالات بھی روشن پہلو کو اجاگر کرتے۔ ایک بار حضرت خباب بن الارت نے

رسول ﷺ سے عرض کیا: ”اے اللہ کے رسول ﷺ! راہ اسلام میں ہمیں ستایا جا رہا ہے، شدید ترین ایذا میں پہنچائی جا رہی ہیں۔ کیا آپ ﷺ ہمارے لیے دعائیں نہیں کریں گے، کیا آپ ﷺ ہمارے لیے اللہ سے مدد طلب نہیں کریں گے؟“ ان کی یہ شکایت سن کر آنحضرت ﷺ نے فرمایا: ”تم سے پہلے ایسے لوگ گزرے ہیں جن کی ہڈیوں سے گوشت اور پٹھوں کو لوہے کی ٹنگٹیوں سے چھیل دیا گیا۔ ان میں سے کسی کے آری سے دو ٹکڑے کر دیئے گئے۔ وہ ان تکلیفوں کو برداشت کرتے تھے لیکن اپنے دین سے منحرف نہیں ہوتے تھے۔ اللہ اس دین کو ضرور غالب کرے گا۔ یہاں تک کہ سوار صنعاء سے حضرموت تک سفر کرے گا لیکن اسے راستہ میں خدا کے سوا کسی کا خوف نہ ہوگا! البتہ اپنی بھیڑ بکریوں پر بھیڑیوں کا اندیشہ ہوگا۔ یہ سب کچھ ہو کر رہے گا لیکن تم لوگ جلد بازی کر رہے ہو!“ (۳۵۷)

مکہ کے پر آشوب حالات کا تصور کیجئے۔ جہاں صحابہ کرامؓ پر مصائب و آلام کے پہاڑ ڈھائے جا رہے تھے۔ ان کر بناک حالات میں جب رسول ﷺ سے شکایات کی جاتی ہے تو پہلے آپ انبیا اور ان کے ماننے والوں پر کیے گئے مظالم کو تذکرہ کر کے صحابہؓ کی ڈھارس بندھاتے ہیں اور مستقبل میں کامیابی و کامرانی کا مشردہ سناتے ہیں!

موجودہ حالات کا ذرا تقابل کیجئے، ان حالات سے جب اللہ کے رسول ﷺ بے بسی کے عالم میں اپنے وطن کو خیر آباد کہہ رہے تھے، مکہ کی ان وادیوں کو الوداع کہہ رہے تھے جہاں انہوں نے زندگی کے ۵۳ سال گزارے تھے، ان گلیوں کو رخصت کر رہے تھے جہاں انہوں نے صبح و شام بسر کیے تھے۔ اپنے پیارے وطن کو چھوڑتے ہوئے ان کی آنکھوں میں آنسو بھر آئے تھے اور انہوں نے کعبۃ اللہ سے مخاطب ہو کر کہا تھا:

”خدا کی قسم! تو مجھے بہت عزیز ہے، اگر میرے وطن کے لوگ مجھے مجبور نہ کرتے تو میں تجھے کبھی چھوڑ کر نہ جاتا۔“

کتنے سخت حالات رہے ہوں گے جب اللہ کے رسول ﷺ اور ان کے ساتھی اپنے کاروبار گھربار، خاندان و رشتہ دار اور اپنے وطن کو چھوڑ کر مدینہ کی جانب ہجرت کر رہے تھے۔ کیا

مظلومیت و بے بسی کی اس سے بھی زیادہ کوئی حد ہو سکتی ہے۔ مگر دیکھئے جب اسی سفر حجرت میں سراقہ بن جحشم انعام کے لالچ میں آپ ﷺ کا تعاقب کرتا ہے۔ وہ قال نکالتا ہے۔ قال نفی میں نکلتی ہے مگر انعام کا لالچ آج آبا کی رسوم کی بیڑیوں کو کاٹ ڈالتا ہے۔ گھوڑے کو کئی بار ٹھوک لگتی ہے۔ وہ ہر بار ٹھمکتا ہے، سوچتا ہے، مگر انعام کا لالچ ہر بار اسے تعاقب کرنے پر مجبور کرتا ہے۔ جب وہ تعاقب کرتے کرتے بہت قریب پہنچ جاتا ہے تو اس کے گھوڑے کے پیر گھٹنوں تک زمین میں جنس جاتے ہیں۔ اس کی عقل پر پڑا ہوا پردہ اٹھ جاتا ہے اور وہ پکار اٹھتا ہے۔ ”اے اللہ کے رسول ﷺ! مجھے امان لکھ دیجئے۔“ زبان رسالت مآب ﷺ سے بے ساختہ یہ الفاظ نکلتے ہیں: ”اے سراقہ بن جحشم! میں تمہارے ہاتھ میں کسری کے کنگن دیکھ رہا ہوں۔“

غور کیجئے، حالات مظلومی و بے بسی کی آخری حد کو چھو رہے ہیں مگر اللہ کے رسول ﷺ کی پر امید نظریں وقت کی سب سے بڑی طاقت کو مفتوح اور اسلام کو فاتح کی حیثیت سے دیکھ رہی ہیں، نگاہ عزیمت کی یہ شان کہ کسری کے کنگن ایک خانہ بدوش بدو کے ہاتھوں میں نظر آ رہے ہیں۔ یہ ہے وہ رجائیت جس کی بنیاد پر تحریکیں وجود میں آتی ہیں، آگے بڑھتی ہیں اور اپنی منزل کو پالیتی ہیں۔

ایک بار کلید بردار کعبہ عثمان بن طلحہ سے حضور ﷺ نے کعبہ کا دروازہ کھولنے کے لیے کہا تو اس نے انکار کر دیا۔ غور کیجئے کئی دور میں حالات کتنے سخت اور ناسازگار تھے مگر آپ ﷺ نے ان تاریک ترین حالات میں شمع امید کو ان الفاظ سے فروزاں کیا: ”ایک دن آنے والا ہے جب یہ کنگنی ہمارے ہاتھ میں ہوگی اور ہم جسے چاہیں گے اس کے کھالے کر دیں گے۔“ (۳۵۸)

آئیے غزوہ خندق کے واقعہ پر بھی غور کرتے چلیں۔ اسلام دشمن طاقتوں نے متحدہ محاذ بنا کر اسلام اور مسلمانوں کو ختم کر دینے کا منصوبہ بنایا۔ تمام عرب قبائل اور یہودی طاقتوں نے مجتمع ہو کر مدینہ پر حملہ کی تیاری مکمل کر لی۔ ذرا غور کیجئے۔ مخالفین کا مٹی و صلہ لشکر، خندق کی کھدائی کا مرحلہ، رفقاء کی قلت، بے سرو سامانی کی انتہا، فاقہ کشی کا عالم، منافقین کے ہمت شکن عذرات، مدینہ میں یہودیوں کی سازشوں کے اندیشے، انسانی حوصلوں کو بادیئے والی اس پیچیدہ صورت

حال میں اللہ کے رسول ﷺ اپنے اصحاب کے ساتھ خندق کھودنے میں منہمک ہے مگر پھر بھی مایوسی و ناامیدی کا دور دور تک کوئی نشان نہیں۔ رسول خدا ﷺ کی عزیمت و ہمت، نشاط و شگفتگی اور بلند ہمتی و بلند حوصلگی، صحابہ کرامؓ کے لیے ہمیز کا کام کر رہی ہے۔ خندق کی کھدائی کے دوران کچھ سخت چٹانیں صحابہ کرامؓ سے نہیں ٹوٹ پاتیں۔ رسول خدا ﷺ کدال سنبھال کر صرف لگاتے ہیں۔ پہلی ضرب لگا کر فرمایا کہ یمن میرے لیے فتح ہو گیا۔ دوسری ضرب لگا کر فرمایا شام اور المغرب میرے لیے سرگوں ہو گئے، تیسری ضرب لگا کر فرمایا خطہ مشرق (ایران) فتح ہو گیا۔ (۳۵۹)

غور کیجئے۔ انتہائی ناسازگار حالات میں اللہ کے رسول ﷺ عظیم ملکوں اور شہروں کی فتح کی بشارت اپنے اصحاب کو سنارہے ہیں۔ جن ناگفتہ بہ حالات میں بظاہر اپنا دفاع بھی مشکل نظر آ رہا ہے وہاں رسول اللہ ﷺ کی نظر دور رس، اور نگاہ رجائیت ایران و شام کو فتح ہوتے ہوئے دیکھ رہی ہے۔ رجائیت کا یہی وہ پہلو تھا جو مکہ سے لے کر مدینہ تک اصحاب رسول ﷺ کو نیا حوصلہ اور نئی امنگ دیتا رہا۔ ایسا معلوم ہوتا ہے کہ رجائیت کا یہ نعرہ کہ اسلام کے سامنے عرب و عجم مفتوح ہوں گے تحریک اسلام کا سلوگن ہے! (۳۶۰)

تعلیم و تربیت اور دعوت و تبلیغ کے سلسلہ میں امید و رجاء کا دامن کبھی ہاتھ سے نہ چھوڑنا چاہیے۔ حالات کتنے بھی ناسازگار ہوں، مایوسی و بددلی کا شکار نہ ہونا چاہیے۔ بلکہ بلند حوصلگی اور عزم و یقین کی قوت کے ساتھ اپنے کام کو جاری رکھنا چاہیے۔ جب تحریکیں رجاء و امید کا دامن تھا مے بلند حوصلگی سے منزل کی طرف بڑھتی ہیں تو منزل خود ان سے قریب ہونے لگتی ہے اور جب کوئی تحریک مایوسی کا شکار ہو جاتی ہے تو اس کی منزل اس قدر دور ہو جاتی ہے کہ اسے پالینا ناممکن ہو جاتا ہے۔

اپنے ساتھیوں کے ساتھ حسن ظن رکھنا، ان کی لغزشوں کی تاویل کر لینا، معمولی معمولی کوتاہیوں کو نظر انداز کر دینا کسی بھی جماعت یا تحریک کے لیے ضروری ہے۔ کسی کی تربیت اس وقت تک ناممکن ہے جب تک اس کے ساتھ حسن ظن اور خوش گمانی سے کام نہ لیا جائے۔ سوچ

کے ساتھ نہ کبھی کوئی کام ہوا ہے اور نہ ہو سکتا ہے۔ سیرت اور کرداری تعمیر جیسے عظیم کام کے لیے ضروری ہے کہ اپنے زیر تربیت افراد کے سلسلے میں ہر قسم کی بدگمانی کے ذرا سے شائبہ کو بھی شامل ہونے کی اجازت نہ دی جائے اور اگر غلطی واضح ہو کر سامنے آجائے تو حتی الامکان حسن ظن سے کام لے کر، خوبصورت تاویل کر کے اسے نظر انداز کر دیا جائے۔ ایک مربی کی نگاہ اگر کسی کی کوتاہی کی جانب اٹھے تو اس طرح سے اٹھے جیسے ایک طبیب کی نگاہ کسی بیمار کی طرف اٹھتی ہے نہ کہ اس طرح جیسے کسی آئی جی کی نگاہ چور کی طرف اٹھتی ہے۔ آئیے، اس سلسلہ میں اسوہ رسول ﷺ کا مطالعہ کریں۔ ایک قریشی نوجوان نے آنحضرت ﷺ کے پاس آ کر عرض کیا: ”اے اللہ کے رسول ﷺ! مجھے زنا کی اجازت دے دیجیے۔“ صحابہ کرامؓ اس نوجوان کی جسارت پر پھر گئے اور اس کو سخت سزا دینی چاہی، مگر نبی کریم ﷺ نے ایک دوسرا موقف اختیار کیا۔ آپ ﷺ نے اسے قریب بلایا اور کہا: ”کیا تم یہ بات اپنی ماں کے لیے پسند کرتے ہو؟“ نوجوان نے کہا: ”میری جان آپ ﷺ پر قربان ہو، خدا کی قسم! یہ بات میں اپنی ماں کے لیے کبھی پسند نہیں کر سکتا۔ پھر آپ ﷺ نے اس کی بہن، پھوپھی اور خالہ کے بارے میں اسی طرح سوالات کیے اور ہر سوال کے بعد اس سے پوچھتے: ”کیا تم اسے پسند کرتے ہو۔“ اور وہ ہر بار یہی جواب دیتا: ”میری جان آپ ﷺ پر قربان ہو، خدا کی قسم میں یہ پسند نہیں کر سکتا۔“ آپ ﷺ ہر جواب کے بعد فرماتے: ”لوگ بھی اسے پسند نہیں کرتے۔ پھر آپ ﷺ نے اپنا ہاتھ اس نوجوان کے سر پر رکھا اور دعا کی: اے اللہ! اس کے گناہوں کو معاف کر دے، اس کے دل کو پاک فرما دے، اس کی شرمگاہ کو برائیوں سے محفوظ کر دے۔“ اس کے بعد وہ نوجوان اس طرح کی کسی برائی کی طرف متوجہ نہیں ہوا۔ (۳۶۱)

غور کیجئے کتنا نازک موقع تھا مگر رسول ﷺ نے کس حکمت اور نرمی کے ساتھ ایک نوجوان کے جذبات کو صحیح رخ دیا۔ وقتی طور پر یہ نوجوان جس جوش اور غلبہ نفس کا شکار ہو گیا تھا آپ ﷺ اس پر پھرے نہیں بلکہ حسن ظن سے کام لیا کہ ایک عارضی اور وقتی نفسانی خواہش اس پر غالب آگئی ہے ورنہ اس کے باطن میں نیکی کا جذبہ پوشیدہ ہے۔ اگر وہ نوجوان طبیعت کا پاک نہ

ہوتا تو اجازت ہی لینے کیوں آتا۔ چنانچہ آپ اس کی گستاخی سے چشم پوشی کرتے ہوئے اس کو مطمئن کرنے لگے۔ یہاں تک اس کے دل میں یہ بات بیٹھ گئی کہ زنا ایک نہایت ہی قبیح فعل ہے اور پھر وہ زندگی بھر اس طرح کے کسی گناہ کے قریب نہیں پھٹکا۔

عام طور سے دیکھا گیا ہے کہ لوگ دوسروں کی خوبیوں کا کوئی تذکرہ نہیں کرتے لیکن اگر کسی سے کوئی چوک ہو جائے تو اس کا اس طرح سے چرچا کرتے ہیں کہ گویا اس شخص میں کوئی خوبی ہی نہیں ہے۔ اس سلسلہ میں رسول خدا ﷺ کا طریق کار یہ تھا کہ وہ لوگوں کی اچھائیوں کا تذکرہ کرتے تھے۔ ان کی برائیوں پر پردہ ڈال دیا کرتے تھے۔ اگر آپ ﷺ دیکھتے کہ کسی شخص میں بہت سی خوبیاں ہیں دین اسلام کے فروغ کے سلسلہ میں اس کے بڑے کارنامے ہیں۔ اس نے دین کے لیے بڑی قربانیاں دی ہیں، اس کے باوجود اگر اس سے کوئی لغزش ہو جاتی تو آپ ﷺ اس کے کارناموں کے مقابلہ میں اس کو نظر انداز فرما دیتے۔

حضرت حاطب ؓ بدری صحابی تھے یہ ان دنوں کا واقعہ ہے جب مکہ مکرمہ فتح کرنے کی تیاریاں ہو رہی تھیں کہ حضرت حاطب ؓ نے ایک خفیہ خط قریش کی طرف لکھا جس میں یہ اطلاع درج تھی کہ مسلمان لشکر اکٹھا کرنے میں زور و شور سے مصروف ہیں اور غالب گمان یہ ہے کہ مکہ مکرمہ کے علاوہ کسی اور جگہ کا ارادہ نہیں رکھتے میں چاہتا ہوں کہ تم پر حق ثابت ہو جائے اسی لیے میں نے یہ خط لکھا ہے حضرت حاطب ؓ نے یہ خط ایک

عورت کے حوالے کیا کہ وہ اسے قریش کے پاس پہنچا دے اس عورت نے وہ خط اپنے بالوں میں چھپایا اور مکہ مکرمہ کی طرف روانہ ہو گئی۔ ان حالات میں رسول اللہ ﷺ کو حضرت جبرائیل نے اس بات کی خبر دے دی چنانچہ اس عورت کو پکڑ لیا گیا۔ خط رسول اللہ ﷺ کی خدمت میں پیش کیا گیا۔ رسول اللہ ﷺ نے حضرت حاطب ؓ کو طلب فرما کر پوچھا کہ اس حرکت کا سبب کیا تھا۔ جناب حاطب ؓ نے عرض کیا یا رسول اللہ ﷺ! باری تعالیٰ کی قسم! میں اللہ اور اس کے رسول اللہ ﷺ پر ایمان رکھتا ہوں اور اس کے دین میں، میں نے اپنا عقیدہ تبدیل نہیں کیا میں منافق یا مرتد نہیں ہوں بلکہ اصل بات یہ ہے کہ مکہ مکرمہ میں میرے اہل و عیال ہیں اوزمیرا کوڈ

نہیں جو ان کی دیکھ بھال کر سکے اور اموال کی نگرانی کرے اس خط سے میری مراد یہ تھی کہ قریش پر میرا حق ثابت ہو جائے تاکہ وہ لوگ میرے اہل و عیال اور مال و اسباب کی حفاظت سے غافل نہ ہوں

پیارے نبی ﷺ نے صحابہ کرامؓ سے فرمایا کہ بے شک حاطب نے سچ کہا ہے۔ حضرت عمر فاروقؓ حضرت حاطبؓ کی طرف متوجہ ہوئے اور کہا کہ پیارے نبی ﷺ نے راستوں کی حفاظت کا حکم فرمایا ہے تاکہ مسلمانوں کے ارادے کی خبر مکہ مکرمہ میں نہ پہنچے اور تم نے مکہ میں خط بھیجا تاکہ قریش آگاہ ہو جائیں۔ اس کے بعد حضرت عمر فاروقؓ نے عرض کیا یا رسول اللہ ﷺ! مجھے اجازت فرمائیں کہ میں اس مناقب کی گردن اتار دوں۔ روایت میں آتا ہے کہ پیارے نبی ﷺ نے فرمایا کہ حاطبؓ کو مسجد سے نکال دو۔ چنانچہ ایسا ہی کیا گیا اور حضرت حاطبؓ اس خیال سے کہ پیارے نبی ﷺ ان پر مہربانی فرمائیں گے اور معاف کر دیں گے پیچھے مڑ مڑ کر دیکھتے تھے اور پیارے نبی ﷺ کے چہرہ انور پر نظر ڈالتے تھے۔ اسی اثناء میں سرور کائنات ﷺ نے فرمایا، اسے واپس لے آؤ۔ جب حضرت حاطبؓ واپس آئے تو پیارے نبی ﷺ نے فرمایا، میں نے تمہارا قصور معاف کر دیا ہے اور تو اللہ تعالیٰ سے معافی طلب کر اور تجھے چاہیے کہ آئندہ ایسی حرکت نہ کرے۔“ (۳۶۲)

دیکھئے نبی کریم ﷺ حضرت حاطبؓ کی کتنی بڑی غلطی کو نظر انداز کر رہے ہیں۔ اس لیے کہ آنحضرت ﷺ کے سامنے حضرت حاطبؓ کا سابقہ کارنامہ ہیں۔ انہیں بدر میں شرکت کی فضیلت حاصل ہے، ہجرت کرنے اور اللہ کی راہ میں جہاد کرنے کا شرف حاصل ہے۔ ان تمام کارناموں کے مقابلہ میں جب حضرت حاطبؓ سخت قسم کی غلطی کر بیٹھے ہیں تو اللہ کے رسول ﷺ اسے وقتی جذبات سے مغلوبیت سمجھ کر یا حضرت حاطبؓ کی اجتہادی غلطی سمجھ کر اور حسن ظن سے کام لے کر ان کو معاف کر دیتے ہیں۔

ایک صحابی شراب پینے کے روگ میں مبتلا ہو گئے۔ ایک سے زائد بار شراب پینے کی حالت میں ان کو رسول ﷺ کے پاس لایا گیا۔ ہر بار ان پر مار پڑتی، سزا دی جاتی، لیکن ہر بار

شیطان شراب کی لت بن کر ان پر غالب آجاتا اور وہ پھر شراب پی لیتے۔ پھر آنحضرت ﷺ کے پاس ان کو لایا جاتا انہیں سزا دی جاتی مگر وہ پھر شراب پی لیتے۔ ایسا کئی بار ہوا۔ ایک بار جب انہیں شراب پینے کی حالت میں پکڑ کر لایا گیا تو کسی صحابی نے کہا: ”کیا بات ہے۔ اللہ کی اس پر لعنت ہو! بار بار اسے لایا جاتا ہے۔“ جب آنحضرت ﷺ نے لعنت بھیجتے ہوئے سنا تو لعنت کرنے والے سے کہا: ”اس پر لعنت نہ بھیجو، یہ اللہ اور اس کے رسول ﷺ سے محبت رکھتا ہے۔“ ایک دوسری روایت میں ہے کہ ”اپنے دینی بھائی کے مقابلے میں شیطان کی مدد نہ کرو۔“ (۳۶۳)

رسول خدا ﷺ کی وسیع القسمی کو دیکھئے کہ کس طرح آپ ﷺ نے اس انسان کو اپنی شفقتوں کے سائے میں لے لیا۔ شراب نوشی کے گناہ میں لت پت ہونے کے باوجود اس کے بارے میں حسن ظن کا اظہار کیا۔ اس موقع پر بھی اس کے اچھے پہلو کا تذکرہ کیا اور یہ واضح کیا کہ اگر شراب نوشی بدترین قسم کا گناہ ہے مگر اسلامی اخوت کا رشتہ اب بھی باقی ہے۔ اس لیے لعنت کرنے سے روکا کیونکہ اس سے ایمانی بھائیوں کے درمیان خلیج حائل ہو جاتی ہے۔ اہل ایمان اس سے دور ہو جاتے ہیں اور وہ اہل ایمان سے دور ہو جاتا ہے۔ نتیجتاً وہ شیطان سے قریب ہو جاتا ہے۔ اس لیے آپ ﷺ نے فرمایا کہ ”اپنے بھائی کے مقابلے میں شیطان کے مددگار نہ بنو۔“

یہاں ٹھہر کر ان کو غور کرنا چاہیے جو خوردبین لیے دوسروں کے عیوب تلاش کرتے رہتے ہیں اور انہیں اپنے حساب سے ساقط کرتے رہتے ہیں۔ انہیں یہ واقعہ غور و فکر کی دعوت دیتا ہے کہ وہ رسول خدا ﷺ کے بلند طریق تربیت اور دور رس نگاہ سے موعظت حاصل کریں۔

نبی کریم ﷺ نے صحابہ کرام کی اصلاح و تربیت کے سلسلہ میں عام سماجی رابطہ سے بڑا کام لیا۔ آپ ﷺ نے اپنے تعلقات کو صرف ضابطہ کی حد تک محدود نہ رکھا بلکہ تمام انسانوں سے عموماً اور اپنے اصحاب سے خصوصاً بہت قریبی ربط و ضبط رکھا۔ رسول خدا ﷺ مقام نبوت پر فائز ہونے کے باوجود عوامی حلقوں سے گہرا ربط رکھتے تھے۔ معاشرہ کے افراد سے ذاتی اور نجی تعلقات رکھتے تھے۔ لوگوں کے کام آتے ان کی مدد کرتے ان کو اچھے مشوروں سے نوازتے اور اس طرح پورے معاشرہ میں باہمی محبت اور ربط و ضبط کی فضا بنائے رکھتے جو کسی بھی معاشرہ کے ارتقاء کے

لیے ضروری ہے۔ آپ ﷺ لوگوں سے کٹ کر نہ رہتے بلکہ ان میں کھل کر رہتے، ان کے ساتھ بیٹھ کر کھاتے سفر میں ان کے ساتھ کھانا پکانے کے لیے لکڑیاں چنتے، مسجد کی تعمیر ہوتی تو آپ ﷺ خود بھی پتھر چن چن کر لاتے۔ خندق کی کھدائی کا موقع آیا تو آپ ﷺ نے بھی کدال سنبھالی اور صحابہؓ کے ساتھ خندق کھودی۔ جنگ کا موقع ہوتا تو صحابہؓ کے ساتھ آخر وقت تک شریک رہتے۔ اپنے رفقاء کے غم اور خوشی کو اپنا غم اور خوشی سمجھتے اور ان کے غم اور خوشی میں شریک ہوتے، ان کے دکھ درد کو بانٹ لیتے، مصیبت زدوں کا سہارا بنتے۔ پریشان حال لوگوں کی مدد کرتے، ٹوٹے دلوں کو جوڑتے، غم زدوں کے زخموں پر مرہم رکھتے، اپنے حسن سلوک اور سچی مسکراہٹوں سے لوگوں کے دکھوں کا مداوا کرتے۔ (۳۶۴)

سیرت و احادیث کا مطالعہ کرنے سے یہ بات بالکل واضح ہو جاتی ہے کہ آپ ﷺ ایک عام انسان کی طرح زندگی بسر کرتے تھے۔ اپنے کسی عمل یا روش سے یہ ظاہر بھی نہ ہونے دیتے کہ آپ ﷺ اپنے کو کسی سے بالاتر سمجھتے ہیں۔ آپ ﷺ کا معمول تھا کہ راستے میں ملنے والوں کو سلام کرتے، سلام کرنے میں پہل کرتے۔

ایک بار بچوں کے پاس سے گزر رہا تو ان کو سلام کیا۔ ایک مرتبہ عورتوں کے پاس سے گزرے تو انہیں بھی سلام کیا۔ گھر میں داخل ہوتے ہوئے اور گھر سے نکلنے ہوئے گھر کے افراد کو سلام کرتے۔ کوئی ساتھی کئی دن کے بعد ملتا تو اس سے معافقہ بھی کرتے۔ کبھی کبھی پیشانی جو م لیتے۔ رخصت کرتے ہوئے دعا میں یاد رکھنے کی درخواست کرتے۔ احباب سے مصافحہ بھی کرتے اور اس وقت تک اپنا ہاتھ نہ کھینچتے جب تک دوسرا ہاتھ نہ کھینچ لیتا۔ کسی کو کوئی پیغام پہنچانا ہوتا تو سلام ضرور کہلاتا۔ احباب اور رشتہ داروں کو ہدیے دیتے، ان کے ہدیے بھی شکر یہ کے ساتھ قبول کرتے اور فرماتے: ”ہدیے دینے اور لینے سے محبت بڑھتی ہے۔“ مجلس میں جاتے تو کنارے ہی بیٹھ جاتے، کندھوں کو پھاند کر آگے نہ بڑھتے، اپنے لیے کسی خاص مقام کا انتخاب نہ کرتے اور نہ ہی صحابہؓ کو اجازت دیتے کہ وہ آپ ﷺ کی تعظیم کے لیے کھڑے ہوں! مجلس میں جو موضوع چل رہا ہوتا اسی میں شریک ہو جاتے، الگ سے کوئی موضوع نہ چھیڑتے۔ کسی کی بات کو کبھی نہ

کانٹے، کہنے والے کی پوری بات سنتے اور اسے اطمینان بخش جواب دیتے۔ کوئی پکارتا تو ہمیشہ لبیک (حاضر ہوں) کہتے۔ ایک بار مدینہ کی ایک نیم پاگل عورت نے آپ ﷺ سے گفتگو کرنا چاہی، آپ ﷺ نے اس کی پوری بات سنی اور اس کا کام کر کے دیا۔ بیماروں کی عیادت کرتے۔ یہاں تک کہ منافقوں کے سردار عبداللہ بن ابی تک کی عیادت فرمائی۔ عام طور سے بیمار کے سر ہانے بیٹھ کر پوچھتے: ”تمہاری طبیعت کیسی ہے؟“ بیمار کی پیشانی اور نبض پر ہاتھ رکھتے، کبھی چہرے، سینہ اور پیٹ پر دست شفقت پھیرتے۔ بیمار کو تسلی دیتے۔ اور فرماتے لا باس انشاء اللہ (پریشانی کی کوئی بات نہیں، اللہ نے چاہا تو بہت جلد صحت حاصل ہوگی) کھانے کے لیے پوچھتے اور پرہیزی کھانے کا اہتمام فرماتے۔

ایک بار حضرت جابرؓ بیمار پڑے تو حضرت ابو بکرؓ کے ساتھ ان کی عیادت کے لیے بہت دور تک پیدل چل کر گئے، پہنچے تو حضرت جابرؓ بے ہوش پڑے تھے۔ آپ ﷺ نے وضو کیا، پانی کے چھینٹے دیئے اور مریض کے لیے دعا کی!

اگر کسی کے عالم نزع کے بارے میں معلوم ہو جاتا یا آپ ﷺ کو اطلاع دی جاتی تو فوراً پہنچتے تو بے اہمیت کہتے۔ کسی کی وفات کی اطلاع ملتی تو فوراً اس کے گھر پہنچتے۔ پس ماندگان کو صبر کی تلقین کرتے اور ان کے ساتھ ہمدردی کا اظہار فرماتے۔ تجھیز و تکفین میں جلدی کراتے۔ جنازہ اٹھاتا تو خود بھی جنازہ کے ساتھ ساتھ جاتے۔ مسلمانوں کا جنازہ خود پڑھاتے اور اس کے لیے دعا مغفرت کرتے!

ضرورت پڑتی تو لوگوں کے بہت سے کام کر دیتے۔ عورتوں کا سودا سلف بازار سے لا دیتے۔ غریبوں کی مدد کرتے، گنجائش ہوتی تو لوگوں کو قرض دے دیتے یا قرض دلا دیتے۔ بھوکوں کو کھانا کھلاتے، غلاموں کی آزادی کا بندوبست فرماتے۔ یتیموں، یتیموں، بیواؤں، مسکینوں کی امداد فرماتے اور ان کی امداد پر ابھارتے۔ سماج کے کمزور طبقات کو اونچا اٹھانے کی کوشش کرتے۔ ہمیشہ خندہ پیشانی سے پیش آتے۔ اپنے اصحاب کے ساتھ مزاح و مذاق بھی کرتے ان کے ساتھ تیراکی اور تیراندازی کے مقابلے میں شریک ہوتے۔ (۳۶۵)

مختصر یہ کہ نبی کریم ﷺ نے اپنے کو سماج سے اس قدر قریب کر رکھا تھا کہ سماج کا ہر فرد یہ سمجھتا تھا کہ اللہ کے رسول ﷺ سب سے زیادہ اسی سے قربت و محبت رکھتے ہیں۔ یہ برتاؤ اور سلوک صحابہ کرامؓ کے دلوں میں اپنا گھر بنا لیتا تھا اور صحابہ کرامؓ آپ ﷺ کے اس برتاؤ سے اپنے لیے غذا حاصل کرتے تھے۔

تربیت کے سلسلہ میں انسان کے ذاتی تعلقات اور سماجی روابط کا بڑا اثر پڑتا ہے۔ اصلاح و تربیت کا فریضہ انجام دینے والوں کی ذمہ داری قرار پاتی ہے کہ اپنے زیر تربیت افراد اور سماج کی اکائیوں سے زیادہ سے زیادہ گہرا تعلق پیدا کریں۔ غمزدوں کے زخموں پر ہاتھ رکھیں۔ گرتے ہوؤں کو سہارا دیں۔ قرض کے بوجھ کے نیچے دبے والے کو اس بوجھ سے نجات دلائیں۔ غریب الہیاء اور پردہ سی کے لیے ٹھکانہ فراہم کریں۔ ناخواندہ کو زیور تعلیم سے آراستہ کریں۔ کمزوروں اور زیر دستوں کو اوپر اٹھانے کی کوشش کریں۔ پھر دیکھیے کہ کردار کس طرح تربیت میں اہم رول ادا کرتا ہے۔ نبی کریم ﷺ نے ایسی ہی فضا قائم کرنے کی ترغیب دیتے ہوئے فرمایا:

”ہر روز جب سورج طلوع ہوتا ہے تو انسان کی انگلیوں کے ہر پورے پر صدقہ واجب ہوتا ہے۔ دو انسانوں کے درمیان انصاف کرنا صدقہ ہے۔ جب کوئی انسان کسی انسان کے سوار ہونے میں مدد دیتا ہے،

اس کے سامان کو لاد دیتا ہے یا اتار دیتا ہے تو یہ بھی صدقہ ہے۔ کسی سے اچھی بات کہنا بھی صدقہ ہے۔ ہر قدم جو نماز کے لیے اٹھتا ہے وہ بھی صدقہ ہے۔ تکلیف دہ چیز کا راستہ سے ہٹا دینا بھی صدقہ ہے۔“ (۳۶۶)

آپ ﷺ اللہ کے پیغمبر تھے اور آپ پر وہی اترتی تھی اور اگر کسی معاملے میں وحی نہ بھی اتری ہوتی تو بھی آپ ﷺ اپنی خداداد فراست سے تنہا فیصلے کر سکتے تھے پھر آپ ﷺ لوگوں کے محبوب لیڈر تھے جو فیصلہ کرتے لوگ اسے مان لیتے لیکن نامور بہ امور کے علاوہ اجتماعی معاملات میں آپ ﷺ نے ہمیشہ مشورے سے کام کیا اور یہی نہیں بلکہ بہت سے معاملات میں اپنی رائے چھوڑ کر اپنے احباب کی رائے مان لی جیسا کہ غزوہ احد کے وقت ہوا جس میں یہ بات زیر بحث تھی

کہ جنگ مدینہ میں رہ کر لڑی جائے یا باہر نکل کر۔ (۳۶۷) اسی طرح غزوہ بدر میں مقام جنگ کے تعیین کے وقت ہوا اور آپ ﷺ نے اپنی رائے چھوڑ کر حضرت حباب بن منذرؓ کی رائے مان لی۔ (۳۶۸)

حضور ﷺ جو کام دوسروں کو کرنے کو کہتے تھے خود بھی اس میں شریک ہوتے تھے اور کسی امتیاز کو روا نہیں رکھتے تھے۔ اک سفر میں جب لوگوں نے پڑاؤ ڈالا اور کھانا پکانے لگے تو لوگوں کے منع کرنے کے باوجود آگ جلانے کے لیے لکڑیاں اکٹھی کرنے کا کام آپ ﷺ نے اپنے ذمہ لیا۔ (۳۶۹) اسی طرح غزوہ بدر میں سواری کم تھی، تین آدمیوں کے حصے میں ایک اونٹ آیا۔ آپ ﷺ کے ساتھیوں نے بہت کہا کہ آپ اونٹ پر تشریف رکھیں، ہم خوشی سے پیدل چل لیں گے لیکن آپ ﷺ نے انکار کر دیا اور کہا تم مجھ سے زیادہ طاقتور نہیں ہو۔ چنانچہ اپنی باری پراونٹ پر بیٹھے اور پھر دوسروں کی طرح پیدا چلتے۔ (۳۷۰)

آپ لوگوں سے زبردستی اپنی بات نہیں منواتے تھے۔ اللہ کے رسول اور لوگوں کا محبوب قائم ہونے کے باوجود اخلاقی دباؤ سے بھی کام نہیں لیتے تھے بلکہ لوگوں کو اپنی بات کہنے اور کرنے کی اجازت دیتے تھے۔ حضرت ہریرہؓ کا واقعہ مشہور ہے کہ جب انہیں غلامی سے نجات ملی تو انہیں سابقہ نکاح فتح کرنے کا حق مل گیا جو انہوں نے توڑنا چاہا۔ ان کے خاندندرتے ہوئے حضور ﷺ کے پاس آئے کہ وہ نکاح نہ توڑے۔ حضور ﷺ نے حضرت ہریرہؓ سے بات کی۔ انہوں نے کہا آپ ﷺ مجھے حکم دیتے ہیں؟ آپ ﷺ نے فرمایا حکم نہیں دے رہا یہ تمہارا ذاتی معاملہ ہے۔ تمہارے خاندان کی سفارش کر رہا ہوں۔ انہوں نے معذرت کر دی اور کہا میں نہیں مان سکتی۔ میرا اس شخص کے ساتھ رہنے کو دل نہیں مانتا۔ (۳۷۱) اس طرح ایک حبشی خادمہ نے سرور عالم ﷺ کی بات ماننے سے انکار کر دیا لیکن آپ ﷺ نے برا نہیں مانا اور نہ ناراضگی کا اظہار کیا کیونکہ آپ سمجھتے تھے کہ یہ اس کا حق ہے۔ (۳۷۲)

جب آپ ﷺ گفتگو فرماتے تو آہستہ آہستہ اور ٹھہر ٹھہر کر بات کرتے تاکہ سامع پوری طرف مستفید ہو اور اگر ضرورت پڑتی تو آپ ﷺ بات کو دہراتے تاکہ سمجھنے میں کمی نہ رہے

جائے۔ کسی سے اس وقت تک استفادہ ممکن نہیں جب تک ایک ایک لفظ نہ محفوظ ہو۔ رسول اللہ ﷺ سے یہی طریق منقول ہے۔ رسول اکرم ﷺ کی عادت تھی کہ بات بری فصاحت اور وضاحت کے ساتھ فرماتے۔

رسول اکرم ﷺ کی مجلس میں بعض اوقات سامعین کی تعداد زیادہ ہوتی اور ہر فرد تک بات پہنچانا مشکل ہوتا، یہ احساس رہتا کہ بعض افراد بات نہیں سمجھ پائیں گے اس لیے رسول اکرم ﷺ اپنی بات کو تین دفعہ دہراتے۔ حضرت انس بن مالک فرماتے ہیں کہ ”رسول اللہ ﷺ اہم بات کو (حسب ضرورت) تین مرتبہ دہراتے تھے تاکہ اسے اچھی طرح سمجھ لیا جائے۔“ (۳۷۳)

حضرت عروہ ام المومنین حضرت عائشہ سے روایت کرتے ہیں کہ رسول اللہ ﷺ جب گفتگو کرتے تو درمیان میں وقفہ کرتے، بات کھول کر بیان کرتے تاکہ ان سے سننے والا محفوظ کر سکے۔“ (۳۷۴)

حضرت عائشہ فرماتی ہیں کہ رسول اللہ تمہاری طرح کلام کو سبب بنانے میں نہیں لگے رہتے تھے بلکہ جب بات کرتے تو اتنا وقفہ دیتے کہ سننے والا حفظ کر سکے۔ (۳۷۵)

ام المومنین حضرت عائشہ فرماتی ہیں کہ ”رسول اللہ ﷺ تمہاری طرح لگا تار کلام نہیں فرماتے تھے بلکہ آپ ﷺ واضح اور الگ الگ الفاظ کے ساتھ گفتگو فرماتے تھے کہ ساتھ بیٹھنے والا آہستہ آہستہ یاد کر لیا کرتا تھا

ایک روایت میں ہے کہ آپ ﷺ بات کرتے اور اگر کوئی گننے والا گنتی کرے تو شمار کر سکے۔ (۳۷۷)

ان احادیث سے یہ ثابت ہوتا ہے کہ رسول اللہ ﷺ کے پیش نظر اصل بات یہ تھی کہ کسی طرح مسئلہ سمجھایا جاسکے۔ وہ خود بات کو دہراتے، گفتگو ٹھہر ٹھہر کر فرماتے، ایسا بھی ثابت ہے کہ آپ ﷺ نے سائل کی بات کو بڑی وضاحت کے ساتھ اور اس کے بیان سے زیادہ مفصل طور پر بیان کیا ہے۔ (۳۷۸)

آپ ﷺ شروع سے آخر تک منہ پھر کر کلام فرماتے (۳۷۹) یعنی گفتگو ابتداء سے انتہا تک خوب نکھری نکھری ہوتی ایسا نہیں ہوتا تھا کہ جملے کا آغاز تو صاف صاف الفاظ کے ساتھ ہوتا اور اور جملے کے آخری کلمات نوک زبان سے نکلتے ہوئے حروف کے ساتھ ادا ہوتے ہوں۔

رسول اکرم ﷺ کے طریقہ تربیت کی ایک خصوصیت یہ تھی کہ جو چیزیں محض زبانی طور پر سمجھانے سے سمجھ میں نہ آتی، بلکہ عملی طور پر سمجھانے کی ضرورت ہوتی، آپ ﷺ وہ چیزیں عملی طور پر سمجھاتے، چنانچہ بچوں کی تربیت کے پیش نظر ان کو اپنے ساتھ کھانے پر بٹھاتے تاکہ کھانے پینے کے عملی آداب سیکھ جائیں۔ ایک بار ابن ابوسلمہؓ اپنے بچپن میں آپ کے ساتھ کھانا کھا رہے تھے۔ ان کا ہاتھ پلیٹ میں کبھی ادھر پڑتا، کبھی ادھر کیوں کہ وہاں دوسرے لوگ موجود نہیں تھے اور بروقت ٹوکنا بھی زیادہ بہتر تھا۔ اس لیے آپ ﷺ نے فی الفور ابن ابوسلمہؓ کو متنبہ کیا مگر مضی انداز میں نہیں بلکہ نہایت پیار بھرے لب و لہجہ اور مثبت انداز میں فرمایا۔ مزید یہ کہ آپ ﷺ نے صرف اسی کوتاہی پر نہیں ٹوکا۔ بلکہ کھانے کے بنیادی آداب بیان فرمائے کہ ابن ابوسلمہؓ کو یہ بھی محسوس نہ ہوا کہ آپ ﷺ میری غلطی پر مجھے ٹوک رہے ہیں بلکہ وہ یہ سمجھے کہ مجھے کھانے کے آداب بتا رہے ہیں۔ اس لیے آپ ﷺ نے پہلے دوسرے آداب بتائے اور آخر میں یہ ادب بیان فرمایا کہ پلیٹ میں اپنی طرف سے کھانا چاہیے۔ آپ ﷺ نے فرمایا۔ ”اے بچہ (جب کھانا کھاؤ تو سب سے پہلے) اللہ کا نام لیا کرو۔ داسنے ہاتھ سے کھایا کرو اور اپنی طرف سے کھایا کرو۔“ (۳۸۰) آپ ﷺ نے آداب ایسے محبت بھرے انداز میں بتائے کہ اس کے بعد نہ صرف عمر بن ابی سلمہؓ نے ان کی پابندی فرمائی بلکہ آپ ﷺ کی پوری امت آج تک ان کی پابندی کرتی ہے۔

حضرت انسؓ فرماتے ہیں کہ ایک بار رسول اللہ ﷺ نے چند لکیریں کھینچیں اور فرمایا ”یہ درمیانی لمبی لکیر تو آدمی کی امید کی ہے اور یہ (دوسری قریبی لکیر جو پہلی ۶ لکیر کو چاروں طرف سے گھیرے ہوئے ہے) اس کی موت ہے پس اس دوران کہ آدمی اپنی امیدوں میں لگا ہوا

ہوتا ہے کہ اچانک یہ قریبی لکیر (یعنی اس کی موت) آجاتی ہے۔ (۳۸۱) آپ ﷺ اپنی گفتگو میں جب اشارہ فرماتے تو پورے ہاتھ سے اشارہ فرماتے۔ جب تعجب کا اظہار فرماتے تو ہاتھوں کو پلٹ لیتے۔ جب بات چیت فرماتے تو گفتگو کے ساتھ ساتھ ہاتھوں کے اشاروں کو بھی شامل فرمایا کرتے تھے۔ (۳۸۲)

خلاصہ کلام:

رسول اللہ ﷺ کی ذات گرامی وہ ذات مقدس ہے کہ جس نے زندگی کی تاریکیوں کو دور کر کے دنیا کو صبح روشن کا جلوہ دکھایا۔ آپ ﷺ نے اندھیروں میں گم انسانیت کو صراطِ مستقیم دکھائی۔ آپ ﷺ نے کفر و شکر اور جہالت کے پردے چاک کر کے حق و صداقت اور علم و آگہی کا اجالا پھیلایا۔ دنیا کی تاریخ میں کون سا ایسا استاذ و مربی گزرا ہے جس کے ہاتھوں اتنی بڑی اور راست تعداد میں لوگ تیار ہوئے ہوں جتنی بڑی تعداد میں رسول اللہ ﷺ کی تعلیم و تربیت کے ذریعہ تیار ہوئے۔ جن لوگوں کو تربیت آپ ﷺ کے ہاتھوں ہوئی وہ آپ ﷺ کی بعثت سے قبل کیا تھے اور پھر کیا ہو گئے۔ خود نہ تھے جو راہ پر اوروں کے ہادی بن گئے۔ کیا نظر تھی جس نے مردوں کو مسیحا کر دیا۔

یونان کی چمکتی دکتی اکیڈمیوں نے اندھیرا اور گہرا کر دیا، یہ دنیا منور ہوئی تو غارِ حرا کے گوشے سے طلوع ہونے والے آفتابِ نبوت سے۔ رومۃ الکبریٰ کے قیصر اور فارس کے کسریٰ بھی انسانیت کی پیٹھ پر بوجھ ہی رہے، اگر کسی نے آکر انسان کو سبکدوش کیا تو آغوشِ آمنہ کے پروردہ نے کیا، یہ فغفور و خاقان انسانیت کے لیے تاوان ثابت ہوئے، دنیا کو امان ملی تو پیغمبر کے گوشہ و امان میں۔ شاہی قبوا و عباسی انسانی آبادی کے لیے و بانگلی، وہ کالی کملی تھی جو گرفتار ان بلا کے لیے نسخہ شفا بنی، بادشاہوں کی وسیع سلطنتیں اپنے باشندوں کے لیے سخت اور تنگ بن گئیں تھے جب کہ یتیم مکہ کی چھوٹی سی کوٹھڑی دنیا بھر کے مظلوموں کے لیے اپنے اندر افلاکی دستگیر رکھتی تھی، جہش سے آنے والے، روم سے آنے والے، فارس سے آنے والے اور نجد سے آنے والے آتے گئے اور ملتے گئے، ارقم کے چھوٹے سے گھر میں بحر و بر سمٹ گئے۔

اسی طرح حضور اکرم ﷺ نے اپنی رحمۃ للعالمین کو بھی زبان، نسل اور وطن کے لیے امتیاز سے پاک رکھا، یہ آپ ﷺ کی پاکیزہ تعلیم و تربیت کا نتیجہ تھا کہ آپ کی ایک ہی مجلس جو مسجد نبوی کے کچے دالان میں برپا ہوتی تھی، وہ ”اقوام متحدہ“ کا خوبصورت عکس پیش کرتی تھی، مکے کے مہاجر، مدینے کے انصار، فارس کے سلمان، حبش کے بلال، روم کے صہیب، روم سے عثمان غنی، غرباء میں عبداللہ ذوالجبارین، اشراف میں عمرؓ و علیؓ اور خانوادہٴ غلاماں میں سے انسؓ ایک ساتھ اسی طرح بیٹھے نظر آتے تھے کہ دیکھنے والا انہیں اگرچہ مختلف رنگوں میں دیکھتا مگر ان سب پر صیغۃ اللہ (اللہ کا رنگ) غالب ہوتا، وطنیت ان کی مختلف تھی، مگر مقصدیت میں کوئی اختلاف نہ تھا، ان کی زبان الگ الگ تھی، مگر عقیدہ و ایمان ایک تھا، ان کی نسل جداگانہ تھی مگر ”اصل“ ہمیشہ ایک رہی، یعنی دین اسلام، یہ آپ کی رحمۃ للعالمین کا اعجاز تھا کہ حضرت سلمانؓ کو اہل بیت میں شمولیت کا شرف حاصل ہوا، حضرت بلالؓ مسجد نبوی کے مؤذن بنے اور حضرت صہیبؓ مسجد نبوی کے امام قرار پائے۔ یہ عزت، یہ توقیر، یہ منصب، یہ اعزاز حرام نصیبوں، خاک نشینوں، سوختہ بختوں، حبشیوں اور غلام زادوں کو کس کے طفیل نصیب ہوا؟ اسی درتیم ﷺ کے صدقے، جس کی تعلیم و تربیت نے ہر تیم کو ”درتیم“ بنا دیا اور: غلاموں کو زمانے بھر کا مولا کر دیا۔

رسول اللہ ﷺ نے صحابہ کرامؓ کی تربیت اس انداز سے فرمائی کہ وہ اللہ کے راستے میں مصائب و تکالیف برداشت کرنے میں اپنے سے پہلے لوگوں کی طرح صبر و ضبط سے کام لیں۔ علاوہ ازیں ان وعدوں کو پیش نظر رکھنا بھی اسی تربیت کا حصہ تھا جو اللہ تعالیٰ نے اپنے صابر بندوں سے جنت اور اس کی نعمتوں کے کئے تھے اسی طرح وہ وعدے بھی جو مومنوں کو تکالیف دینے والے کافروں کے دردناک عذاب کے کئے تھے اور اس تکلیف دہ زندگی کے باوجود اس خوش آئند مستقبل کی امید رکھنا جس میں اللہ تعالیٰ اسلام اور اہل اسلام کی مدد اسی دنیاوی زندگی میں کریں گے، عزت صرف اللہ اور صرف اس کے رسول ﷺ اور مومنین کے

لیے ہوگی اور ذلت اور حقارت مشرکوں اور گناہگاروں کو دامن گیر ہوگی۔ اس طرح آپ ﷺ آنے والے حوادث و واقعات کے بارے میں صحابہ کرام کی تربیت فرمایا کرتے تھے اور بتایا کرتے تھے کہ اللہ تعالیٰ عنقریب ہی اس دین اور اس کے لشکروں کی مدد فرمائیں گے اور یہ بھی سمجھاتے کہ حالات ہمیشہ یکساں نہیں رہیں گے کہ فقر و فاقہ، خوف اور شرک و جہالت کا غلبہ برقرار رہے بلکہ عنقریب ہی حالات پلٹا کھائیں گے اور یہ تنگ دستی اور بد امنی دور ہو جائے گی جس کی شکایت لے کر دو آدمی حاضر خدمت ہوئے تھے۔ شرک و جہالت کا غلبہ باقی نہ رہیگا بلکہ اسلام پھیل جائے گا اور اس میں ہر طرف بھلائی عام ہوگی اور ہر طرف امن و امان ہوگا۔ چنانچہ ان کے لیے کرنے کا کام صرف یہ ہے کہ وہ ان تمام حالات و واقعات پر صبر کریں جو ان کو ان کے ایمان اور دین پر جتنے رہنے کے باعث پیش آرہے ہیں یہاں تک کہ اللہ کی مدد آتی ہے جو یقیناً آنے والی ہے۔

انسان دنیا میں مختصر وقت کے لیے آیا ہے۔ اس دنیا میں کسی نے ہمیشہ قیام نہیں کرنا۔ کل تک ہمارے درمیان جو عزیز واقارب، دوست احباب، موجود تھے، آج وہ نہیں ہیں۔ کل ہم بھی نہیں ہوں گے۔ ہمیں مونکے بعد کی زندگی کی تیاری کرنے کی جو مہلت ملتی ہے اسے غنیمت جان کر اسلامی تعلیمات پر عمل کریں۔ لوگوں سے خوش خلقی سے پیش دوسروں کو بزرگوں سے سیدھا کرنے کی خواہش رکھنے کی بجائے اپنی اصلاح کریں۔ آج کل کی نوجوان نسل بے لگام ذرائع ابلاغ کی نشانہ بن چکی ہے۔ والدین بچوں کی تربیت میں کوئی کسر نہ اٹھائیں۔ اچھی تعلیم و تربیت پانے والے بچے ہی والدین، بزرگوں کے فرماں بردار اور نیک سیرت ہو سکتے ہیں۔

نبی کریم ﷺ کی سیرت کو اگر ہم ایک باغ سے تشبیہ دے سکیں تو ہم کہہ سکتے ہیں کہ یہ ایک سدا بہار باغ ہے جس پر پچھلے چودہ سو سال سے کبھی خزاں نہیں آئی۔ اس میں ہمیشہ سے ہر رنگ اور ہر خوشبو کے پھول کھلتے رہے ہیں جو مسلمانوں کی روح ایمان کو تازہ اور ان کی مشام جاں کو معطر کرتے رہے ہیں اور ان میں ہر دم اضافہ ہوتا رہا ہے، جو اس باغ کی

رعنائیوں اور نگہبوں کو دو بالا کرتا رہا ہے، اس لیے کہ حضور ﷺ کی محبت ہر مسلمان کے ایمان کا جان ہے لہذا جب تک اس کرہ ارض پر ایک بھی مسلمان زندہ ہے حضور ﷺ کی سیرت کا یہ باغ لہلہاتا اور کھلکھلاتا رہے گا، انشاء اللہ۔ میں اپنا مقالہ رسول اللہ ﷺ کی اس دعا سے ختم کرتا ہوں کہ اللّٰهُمَّ اِنْفَعْنِيْ بِمَا عَلَّمْتَنِيْ وَعَلِّمْنِيْ مَا يَنْفَعُنِيْ وَزِدْنِيْ عِلْمًا۔ ترجمہ ہے اللہ مجھے جو علم عطا کیا ہے اس سے فائدہ حاصل کرنے کی توفیق عطا فرما اور جو علم فائدہ پہنچانے والا ہو وہی مجھے عطا فرما اور میرے علم میں اضافہ فرما۔ (حوالہ جات کے صفحہ ۱۴)

حواشی و حوالہ جات

- (۱) (مشکوٰۃ / کتاب العلم / ص ۳۶) (۲) (سورہ الانبیاء / آیت نمبر ۱۰۷)
 (۳) (رحمته للعالمین / قاضی سلیمان منصور پوری / فیصل آباد / مکتبہ اسلامیہ / ص ۱۴)

- (۴) (سورہ الفتح / ۲۹) (۵) (سورہ الاحزاب / ۴۶)
 (۶) (سورہ الاعراف / ۱۵۸) (۷) (سورہ القلم / ۴)
 (۸) (سورہ النمل / ۴) (۹) (سورہ العلق / ۴)
 (۱۰) (سورہ بنی اسرائیل / ۱) (۱۱) (سورہ آل عمران / ۶۴)
 (۱۲) (سورہ البقرہ / ۸۷) (۱۳) (سورہ الانعام / ۱۴۹)
 (۱۴) (سورہ التوبہ / ۳۸) (۱۵) (سورہ النجم / ۱۶)
 (۱۶) (سورہ المزمل / ۴) (۱۷) (سورہ جمعہ / ۲)
 (۱۸) (سورہ آل عمران / ۶۴) (۱۹) (سورہ الشوریٰ / ۵۶)
 (۲۰) (سورہ الاحزاب / ۴۰) (۲۱) (سورہ الصف / ۹)
 (۲۲) (سورہ سبأ / ۵) (۲۳) (سورہ الصف / ۳۹)
 (۲۴) (سورہ الاحقاف / ۴۳) (۲۵) (سورہ انشراح / ۷)
 (۲۶) (سورہ جن / ۱۹) (۲۷) (سورہ آل عمران / ۶۱)
 (۲۸) (سورہ الاحزاب / ۴۵) (۲۹) (سورہ الضحیٰ / ۵)

- (۳۰) (سورہ التوبہ، ۱۲۸) (۳۱) (سورہ التحریم، ۱۸)
- (۳۲) (سورہ التکویر، ۲۰) (۳۳) (سورہ الکہف، ۲۰)
- (۳۴) (سورہ حم سجدہ، ۶) (۳۵) (سورہ سباء، ۵)
- (۳۶) (سورہ النصر، ۳) (۳۷) (سورہ الاحقاف، ۱۳)
- (۳۸) (سورہ الرعد، ۷) (۳۹) (سورہ الانفال، ۶۲)
- (۴۰) (سورہ الفرقان، ۵۸) (۴۱) (سورہ الحجر، ۹۹)
- (۴۲) (سورہ الدھر، ۲۵)
۴۳. القرآن / سورہ نمبر ۱ / سورہ فاتحہ / آیت نمبر ۱
۴۴. سبیل الہدیٰ / ۱ / ۵۲۷
۴۵. سبیل الہدیٰ / ۱ / ۵۲۹
۴۶. ابن ماجہ / حدیث نمبر ۹۰۶
۴۷. صحیح مسلم / کتاب الزکوٰۃ
۴۸. مسلم / کتاب الفضائل / حدیث نمبر ۳
۴۹. سبیل الہدیٰ / اللہ / ۵۴۱
۵۰. مسلم / کتاب الفضائل
۵۱. الترمذی / ۲ / ۲۸۲
۵۲. الترمذی / ۲ / ۲۸۲
۵۳. سبیل الہدیٰ / ۱ / ۵۶۴
۵۴. مسند احمد بن حنبل / ۱ / ۲۲۷
۵۵. ابن ماجہ / حدیث نمبر ۳۸۳۰
۵۶. سنن ابی داؤد / کتاب الادب فی حسن الخلق / ۲ / ۱۸۷
۵۷. الجامع الصغیر للسيوطی / ۱ / ۳۶۳
۵۸. صحیح مسلم / کتاب الایمان / حدیث نمبر ۳۲۷
۵۹. مسند احمد / حدیث ۵۶۶۷
۶۰. ابن ماجہ / کتاب الزاہد / حدیث ۴۱۵۳
۶۱. سنن ترمذی / کتاب المناقب / ۲ / ۲۹۹
۶۲. ابن ماجہ / الدارمی / حدیث ۲۲۹
۶۳. القرآن / سورہ الانبیاء / سورہ نمبر ۲۱ / آیت نمبر ۱۰۷

- (۶۴) رحمۃ للعالمین / قاضی سلیمان منصور پوری / فیصل آباد / مکتبہ اسلامیہ / ص ۱۴
- (۶۵) (ابوالحسن علی ندوی، مولانا، انسانی دنیا پر مسلمانوں کے عروج و زوال کا اثر، کراچی، مجلس نشریات اسلام، ص ۳۱-۳۲)
- (۶۶) (ایضاً ص ۳۳) (۶۷) (ایضاً ص ۲۷)
- (۶۸) (Robert Briffault) The making of humanity Oxford University Press, U.S.A 1964, P; (64)
- (۶۹) (ابوالحسن علی ندوی، انسانی دنیا پر مسلمانوں کے عروج و زوال کا اثر، ص ۶۳)
- (۷۰) (الروم / ۴۱)
- (۷۱) (بحوالہ: ابوالحسن علی ندوی، انسانی دنیا پر مسلمانوں کے عروج و زوال کا اثر، ص ۸۴)
- (۷۲) (شاہ ولی اللہ، حجة اللہ البالغہ، کراچی، قدیمی کتب خانہ، ۱۰۵/۱)
- (۷۳) (ظفر علی قریشی، محسن انسانیت، اسلام آباد، دعویہ اکیڈمی، ۱۹۹۵ء، ص ۶)
- (۷۴) (سورة الروم / ۴۱) (۷۵) (سورة ابراهيم / ۲)
۷۶. رسول اکرم ﷺ اور تعلیم / ڈاکٹر یوسف القرضاوی مترجم ارشاد الرحمان / لاہور / دارالتذکیر / ۲۰۰۹ء / ص ۱۱)
۷۷. ماہنامہ نقوش سیرت نمبر مقالہ عہد نبوی ﷺ کا نظام تعلیم ڈاکٹر محمد حمید اللہ، ادارہ فروغ اردو لاہور، ۱۹۸۳ء، ج ۴ / ص ۱۱۷۔
۷۸. شرر، عبدالحلیم، تاریخ اسلام خیدر باد دکن ۱۹۲۵ء، ج / ص ۱۲/۱
۷۹. طلحہ حسین، ڈاکٹر ادب الجاہلی، ترجمہ محمد رضا انصاری، مطبوعہ دہلی، ۱۹۴۶ء، ص ۶۴،
۸۰. یہ قصائد بے شمار مطابع سے متعدد زبانوں میں ترجمہ ہو کر نائے

- ہو چکے ہیں۔ (ڈی ایسی اولیری / مترجم یاسر جواد / لاہور / نگارشات / ۲۰۱۰ء)
- ۸۱۔ ماہنامہ نقوش سیرت نمبر ۱، مقالہ عہد نبوی ﷺ کا نظام تعلیم، ڈاکٹر محمد حمید اللہ، ادارہ فروغ اردو لاہور ۱۹۸۳ء، ج ۱ / ص ۱۱۶، ۱۱۷
- ۸۲۔ نور احمد، مولوی مسلمانوں کے تہذیبی کارنامے مترجم رحمان مذب، فیروز سنز کراچی، طبع اول ۱۹۷۱ء، ص ۱۰۰
- ۸۳۔ Encyclopedia Survey of Hinduism by Benjamin walker New Delhi 1983, Vol:1. P230
- (۸۴) (ہدایت انسان کی روحانی، باطنی ضرورت ہے۔ جس کا اہتمام اللہ رب العالمین نے آدم علیہ السلام کے ہبوطِ ارضی کے ساتھ ساتھ فرمایا۔ دیکھیئے سورہ البقرہ آیت نمبر ۳۸-۳۹)
- (۸۵) (نبی اور رسول میں فرق نہیں، دونوں کا تقرر بارگاہِ احدیت سے ہوتا ہے، دونوں کو وحی الہام سے نوازا جاتا ہے، تاہم اصطلاحی طور پر نبوت و رسالت میں فرق ہے۔ رسول، کتاب، صحیفہ، شریعت کا حامل ہوتا ہے جبکہ نبی نہیں ہوتا اس لیے ہر رسول نبی ہی ہوتا ہے لیکن ہر نبی رسول نہیں ہوتا)
- (۸۶) (سورہ الحجر / آیت نمبر ۱) (۸۷) (سورہ الانبیاء / آیت نمبر ۱۰۷)
- (۸۸) (سورہ الصف / آیت نمبر ۹) (۸۹) (سورہ النحل / آیت نمبر ۳۶)
- (۹۰) (سورہ مریم / آیت نمبر ۵۸) (۹۱) (سورہ انعام / آیت نمبر ۸۴)
- (۹۲) (سورہ النمل / آیت نمبر ۵۹) (۹۳) (سورہ ص / آیت نمبر ۴۷)
- (۹۴) (سورہ فاطر / آیت نمبر ۳۲) (۹۵) (سورہ ص / آیت نمبر ۴۸)
- (۹۶) (سورہ آل عمران / آیت نمبر ۸۴) (سورہ البقرہ آیت نمبر ۱۳۶)
- (۹۷) (سورہ البقرہ / آیت نمبر ۲۸۵) ۱
- (۹۸) (سورہ البقرہ / آیت نمبر ۲۵۳) ۱
- (۹۹) (آنحضرت ﷺ اور دیگر انبیاء و رسل کے درمیان اور باتوں کے علاوہ

بقول قاضی عیاض ایک فرق اور بھی تفصیل کے لیے دیکھیئے الشفا /
ج ۱ / ص ۲۴۶)

(۱۰۰) (سورہ مائدہ / ۹۹، ۶۷، سورہ عنکبوت / ۱۸، سورہ تغابن / ۱۲،
سورہ اعراف / ۲۲، ۲۸، ۹۳، سورہ الجن / ۲۳، سورہ النحل
۳۰ /

(۱۰۱) (سورہ بقرہ / ۱۲۹، ۱۵۱، سورہ آل عمران / ۱۶۴، سورہ جمعہ /
۲، سورہ زمر / ۷۱)
(۱۰۲) (سورہ النحل / ۱۵)۔

(۱۰۳) (سورہ توبہ / ۳۲، سورہ الفتح / ۲۸، سورہ الصف / ۹)

(۱۰۴) (سورہ النساء / ۸۵، ۱۰۵، سورہ حدید / ۲۵)

(۱۰۵) (سورہ البقرہ / ۱۱۹، سورہ اسراء / ۱۰۵، سورہ فرقان / ۲۲،
سورہ احزاب / ۴۵، سورہ فاطر / ۲۴، سورہ فتح / ۸)

(۱۰۶) (سورہ نوح / آیت نمبر ۲۶) (۱۰۷) (القرآن)

(۱۰۸) (تفصیل کے لیے دیکھیئے علامہ زرقانی / شرح مواہب ج ۵ / ص
۲۶۱، ۲۶۲)

(۱۰۹) (ڈاکٹر نثار احمد / خطبہ حجتہ الوداع / لاہور / کتاب سرائے /
۲۰۰۵ / ص ۱۱۲، ۱۱۳)

(۱۱۰) (سورہ البقرہ / ۱۲۴)

(۱۱۱) (سورہ طہ / ۲۵، سورہ نمل / ۱۲، سورہ طہ ۴۲ تا ۴۸، سورہ
اعراف / ۱۰۴، ۱۰۵ وغیرہ)

(۱۱۲) (متی / باب ۱۵، آیت ۲۴، ص ۱۹ / نیا عہد نامہ) (مزید تقابلی بحث

اور تفصیلات و حوالوں کے ملاحظہ ہو: قاضی سلیمان منصور پوری

/ رحمۃ للعالمین / ج ۳ / ص ۹۰ تا ۹۳)

(۱۱۳) (سورہ توبہ / ۱۲۸، سورہ کہف / ۶، سورہ انبیاء / ۱۰۷، سورہ
الشعراء / ۳)

(۱۱۴) (سورہ الاحزاب / ۲۱) (۱۱۵) (سورہ النساء / ۱۶۵)

- (۱۱۶) (سورہ انشراح / ۹) (۱۱۷) (الاحقاف / ۳۵)
- (۱۱۸) (سورہ الحديد / ۲۵)
- (۱۱۹) (ریاست نبوی ﷺ کی تاسیس ۵۱ (۶۶۲-۲۳) میں ہوئی اور ۵۹ (۶۳۰-۳۱) تک وہ آقائے عرب میں (۱۰ لاکھ مربع میل سے زائد رقبہ تک) پھیل گئی)
- (۱۲۰) (چنانچہ اسلام دین کائنات ہے: آل عمران / ۸۵، ۱۸۳، سورہ یوسف / ۴۰، سورہ روم / ۳۰)
- (۱۲۱) (سورہ بقرہ / ۱۸۵، سورہ نساء / ۱۰۵، سورہ انعام / ۹۰، سورہ ص / ۸۷، سورہ الزمر / ۴۱، سورہ القلم / ۵۲، سورہ مدثر / ۳۱، سورہ عبس / ۱۱، سورہ التکویر / ۲۷)
- (۱۲۲) (سورہ الانعام / ۹۰)
- (۱۲۳) (سورہ یوسف / آیت نمبر ۱۰۴) (سورہ ص / آیت نمبر ۸۷)
- (۱۲۴) (سورہ القلم / آیت نمبر ۵۱)
- (۱۲۵) (قاصی محمد سلیمان سلمان منصور پوری / رحمته للعالمین / جلد دوم / لاہور / مکتبہ اسلامیہ / ص ۳۰۰)
- (۱۲۶) (پروفیسر حسن الدین ہاشمی / اسلامیات / لاہور / انڈس پبلیشنگ ہاؤس / ص ۳۶)
- (۱۲۷) (ڈاکٹر خالد علوی / انسان کامل / لاہور / الفیصل ناشران / ۲۰۰۲ / ص ۶۸۵)
- (۱۲۸) (مولانا ابو الاعلیٰ مودودی / اسلامی اصول اور اس کے مبنائی / لاہور / اسلامک پبلی کیشنز / ص ۲۱۸)
- (۱۲۹) (سورہ فتح / آیت نمبر ۲۹)
- (۱۳۰) (سورہ محمد / آیت نمبر ۲)
- (۱۳۱) (دنیا ایک نئے عالمی نظام کی تلاش میں / سیرت النبی ﷺ پر مقالہ / لاہور / ایجوکیشن ٹائمز / ۱۹۹۴ء / ص ۳)
- (۱۳۲) (سورہ الانبیاء / آیت نمبر ۱۰۷)

- (۱۳۳) (سورہ احزاب / آیت نمبر ۴۰)
- (۱۳۴) (پروفیسر حسن الدین ہاشمی / اسلامیات / لاہور / انڈس پبلیشنگ ہاؤس / ص ۲۷)
- (۱۳۵) (سورہ الاعراف / آیت نمبر ۱۰۸)
- (۱۳۶) (ڈاکٹر نثار احمد / خطبہ حجۃ الوداع / لاہور / بیت الحکمتہ / ۲۰۰۵ / ص ۹۸)
- (۱۳۷) (سورہ الفرقان / آیت نمبر ۱)
- (۱۳۸) (تفصیل کے لیے دیکھیئے قاضی عیاض / الشفا / ج ۱ / ص ۲۷.۳۶)
- (۱۳۹) (القرآن)
- (۱۴۰) (سورہ سبأ / آیت نمبر ۲۸)
- (۱۴۱) (تفصیل کے لیے دیکھیئے قاضی عیاض / الشفا / ج ۱ / ص ۱۰۱.۱۰۰)
- (۱۴۲) (صحیح مسلم / کتاب المساجد و مواضع الصلوٰۃ / دہلی / نور محمد کارخانہ تجارت کتب / ج ۱ / ص ۱۹۳ / ص ۱۹۹)
- (۱۴۳) (بخاری / کتاب الصلوٰۃ / باب قول النبی صص جعلت الی الارض مسجداً / جلد ۱ / ص ۱۱۱۳)
- (۱۴۴) (صحیح مسلم / کتاب المساجد و مواضع الصلوٰۃ / دہلی / نور محمد کارخانہ تجارت کتب / ج ۱ / ص ۱۹۳ / ص ۱۹۹)
- (۱۴۵) (امام ابی جعفر محمد بن جریر الطبری / تاریخ الامم و الملوک / قاہرہ / مطبعہ الاستقامہ / ۱۹۳۹ء / جز ثانی / ص ۷۱)
- (۱۴۶) (سفراء النبی محمود / شہت الخطاب / دار الاندلسی سعودی عربیہ / ۱۹۹۷ء / ج ۱ / ص ۱۰۳)
- (۱۴۷) (پیر کرم شاہ الازہری / نبی کریم ﷺ بحیثیت معلم اخلاق / نقوش رسول نمبر / لاہور / ج ۴ / لاہور / ۱۹۸۳ء / ص ۲۴۵)
- (۱۴۸) (مولانا سید سلیمان ندوی / خطبات مدراس / لاہور / اظہار سنز / ۱۹۷۶ء / ص ۴۱)

- (۱۴۹) (سورہ احزاب / آیت نمبر ۴۰)
- (۱۵۰) (ڈاکٹر محمد ریاض / خطبات اقبال سے ماہی فکر و نظر / اسلام آباد / ج ۲۷ / شماره ۲۵ / (جنوری تا مارچ ۱۹۹۹ء) / ص ۹۱)
- (۱۵۱) (سورہ احزاب / آیت نمبر ۲۱)
- (۱۵۲) (مفتی محمد تقی عثمانی / آنحضرت ﷺ کا انداز تعلیم و تربیت اور اس کے انقلابی اثرات / کراچی / ماہنامہ البلاغ / مئی ۱۹۹۷ء / ص ۱۵)
- (۱۵۳) (دین رحمت / شاہ معین الدین ندوی / کراچی / مکتبہ عارفین / ۱۹۶۷ء / ص ۱۱۲)
- (۱۵۴) (مرزا سخنی محمد / علم التعلیم / علمی کتب خانہ / لاہور / ۱۹۹۷ء / ص ۱۹)
- (۱۵۵) (ایس ایم شاہد / اسلامک سسٹم آف ایجوکیشن / لاہور / مجید بک ڈپو / ص ۴۲)
- (۱۵۶) (القرآن / سورہ البقرہ / آیت نمبر ۲۵۹)
- (۱۵۷) - (الراغب الاصفہانی، حسین بن محمد بن المفضل المفردات فی غریب القرآن، مطبوعہ مصر ۱۳۲۴ء، ص ۳۴۳)
- (۱۵۸) (پروفیسر خورشید احمد / اسلامی نظریہ حیات / کراچی / شعبہ تصنیف و تالیف و ترجمہ جامعہ کراچی / ۱۹۸۲ء / ص ۴۲۱)
- (۱۵۹) (ایس ایم شاہد / اسلامک سسٹم آف ایجوکیشن / لاہور / مجید بک ڈپو / ص ۴۷)
- (۱۶۰) (ابو الطاهر، علامہ مجدد الدین محمد بن یعقوب فیروز آبادی / القاموس المحیط و القابوس الوسیط فی اللغۃ / دار الفکر بیروت / ج ۴ / ص ۱۵۳)
- (۱۶۱) (فیروز آبادی / القاموس المحیط / دار الفکر بیروت / ج ۴ / ص ۱۵۳)
- (۱۶۲) (لو بیس معلوف / المنجد / مطبوعہ کاتولیکیہ بیروت / طبعہ عاشراً /

(۱۹۴۷ء / ص ۵۵)

- (۱۶۳) (ابن المنظور / لسان العرب / نشر الادب / قم ایران / ص ۴۱۶)
- (۱۶۴) (القرآن / سورہ الحجر / آیت نمبر ۸۶)
- (۱۶۵) (القرآن / سورہ الحشر / آیت نمبر ۲۲)
- (۱۶۶) (رسول اکرم ﷺ اور تعلیم / ڈاکٹر یوسف القرضاوی مترجم ارشاد
الرحمان / نگارشات / ص ۱۲-۱۱)
- (۱۶۷) (مرزا سخی محمد / علم التعلیم / ص ۶۹)
- (۱۶۸) (ظفر حسین خاں / اساس تعلیم / کراچی / طاہر سنز /
۱۹۸۳ء / ص ۵۸)

(۱۶۹) (Al-Abrashi, Atiya/Education in Islam/Translated by
Ismail Kashmiri/The supreme council for Islamic
Affairs/cairo egypt/1967)

(۱۷۰) (سورۃ البقرہ / ۲۰۱)

(۱۷۱) (سورۃ البقرہ / ۲۰۱)

(۱۷۲) (سورۃ القصص / ۷۷)

(۱۷۳) (تعلیم کی اہمیت (سنت کی روشنی میں) / ڈاکٹر یوسف القرضاوی
مترجم ابو مسعود اظہر ندوی / نئی دہلی / مکتبہ اسلامی
پبلیشرز / ۱۹۹۸ء)

(۱۷۴) (سورۃ انعام / آیت نمبر ۱۶۴)

(۱۷۵) (سورہ الفاشیہ / آیت نمبر ۱۷ تا ۲۰)

(۱۷۶) (محمد بن یزید ابن ماجہ / السنن ابن ماجہ / ج ۱ / ص ۸۱)

(۱۷۷) (سورہ الجمعہ / آیت نمبر ۲)

(۱۷۸) (رواہ البخاری و ابوداؤد و الترمذی و النسائی و ابن ماجہ)

(۱۷۹ تا ۱۸۳) (کتاب تعلیم / سلطان جہاں / کراچی / آزاد پبلیشرز /

ص ۵۵

(۱۸۴) (تعلیم و تدریس / محمد یاسین شیخ / کراچی / غضنفر اکیڈمی /

(ص ۲۳)

(۱۸۵) (ایضاً)

(۱۸۶) (تعلیم کی فلسفیانہ اور عمرانیاتی بنیادیں / محمد اشرف خرم /

کراچی / اردو اکیڈمی / ص ۱۴۷)

(۱۸۷) (ایضاً)

(۱۸۸) (تاریخ تعلیم / پروفیسر محمد اکرم قریشی / لاہور / مجید بک

ڈپو / ص ۴۹)

(۱۸۹) (عمرانیات / پروفیسر ساجد حسین / کراچی / غضنفر

اکیڈمی / ۹۹)

(۱۹۰) (ایضاً) (۱۹۱) (العلق / آیت ۱ تا ۵)

(۱۹۲) (البقرہ / آیت ۳۱) (۱۹۳) (الانبیاء / آیت ۷۹)

(۱۹۵) (سورہ المجادلہ / آیت نمبر ۱۱)

(۱۹۵) (سورہ المجادلہ / آیت نمبر ۱۱) (۱۹۶) (القلم / آیت ۱)

(۱۹۷) (سورۃ القمان / آیت ۲۰)

(۱۹۸) (سورۃ الزمر / آیت ۹) (۱۹۹) (سورۃ طہ / آیت ۱۱۴)

(۲۰۰) (محمد بن یزید ابن ماجہ / السنن ابن ماجہ / ج ۱ / ص ۸۱)

(۲۰۱) (مشکوٰۃ شریف)

(۲۰۲) (رواہ البیہقی فی شعب الایمان) (مولانا محمد عاشق الہی بلند شہری

/ فضائل علم / کراچی / دارالعلوم کراچی / مئی ۱۹۸۶ / ص ۸۴)

(۲۰۳) (مسلم اور اصحاب سنن نے اسے روایت کیا ہے۔ ابن حبان نے اور حاکم

نے اپنی اپنی صحیح میں روایت کیا ہے۔ حاکم نے کہا ہے: بخاری و

مسلم کی شرائط کے مطابق یہ صحیح ہے۔ ترغیب حدیث نمبر ۱۰۵)

(۲۰۴) (احمد، ابو داؤد، ترمذی، ابن ماجہ اور ابن حبان نے اپنی صحیح میں

روایت کیا ہے۔ بیہقی اور حاکم نے بھی روایت کیا ہے۔ حاکم نے اسے

صحیح کہا ہے، حمزہ الکنانی نے حسن کہا ہے۔ اس کے علاوہ

محدثین نے اس کی سند میں اضطراب پر اسے ضعیف کہا ہے۔ حافظ

- (ابن حجر نے فتح الباری میں ان کا ذکر کیا ہے۔)
- (۲۰۵) (ابن ماجہ، ابو عبد اللہ محمد بن یزید سنن ابن ماجہ دار احیاء، التراث العربی بیروت ۱۳۹۵ھ حدیث نمبر ۲۱۹) /
- (۲۰۶) (ابوداؤد سلیمان بن اشعث صحیح سنن ابوداؤد البانی، ج / ص ۲ / ۶۹۴، حدیث ۹۶)
- (۲۰۷) (ترمذی نے اسے روایت کیا ہے اور کہا ہے حدیث حسن صحیح ہے)
- (۲۰۸) (اسے طبرانی اور بزار نے حسن سندہ کے ساتھ روایت کیا ہے۔ / ترغیب ۱۰۳ مجمع الزوائد ج ۱ / ۱۲۰ میں کہا ہے کہ اس کی سند میں عبد اللہ بن عبد القدوس ہے لیکن امام بخاری اور ابن حبان نے اسے ثقہ کہا ہے اور ابن معین نے اسے ضعیف کہا ہے)
- (۲۰۹) (ابن ماجہ، مقدمہ ۱۰ / ۸۱، ترمذی، کتاب العلم، باب ماجاء فی فضل الفقه، ۵۰ / ۴۸)
- (۲۱۰) (اسے ترمذی نے کتاب العلم حدیث ۲۶۴۹ میں حضرت انس سے روایت کیا ہے)
- (۲۱۱) (بخاری، ابو داؤد، ترمذی، ابن ماجہ، مسند احمد بن حنبل)
- (۲۱۲) (مسند احمد)
- (۲۱۳) (شیخ ولی الدین ابو عبد اللہ محمد بن عبد اللہ الخطیب / مشکوٰۃ المصابیح / کتاب العلم / الفصل الثانی / کراچی / ۱۳۳۸ھ / ص ۳۴)
- (۲۱۴) (کنز الاعمال / حیدرآباد / ج ۱۰ / ص ۹۲)
- (۲۱۵) (ابوبکر احمد بن حسین البیہقی / السنن الکبریٰ / ج ۹ / دار الفکر بیروت / ص ۲۴۰)
- (۲۱۶) (ابو عیسیٰ محمد بن عیسیٰ ترمذی / الجامع السنن / ج ۴ / دار الفکر بیروت / ص ۳۱۴)
- (۲۱۷) (خطیب العمری / مشکوٰۃ / دہلی / ص ۳۶)
- (۲۱۸) (الزوائد / ج ۱ / ص ۱۲۲)

(۲۱۹) (ترمذی کتاب الاحکام، باب الوقف، ۳ / ۲۶۰، ابو داؤد، کتاب

والوصایا، باب ماجاء فی الصدقہ، ۳ / ۳۰۰)

(۲۲۰) (رواہ البیہقی فی شعب الایمان)

(۲۲۱) (رواہ ابو داؤد و الترمذی و صححہ ابن حبان فی صحیحہ و لفظہ رحم

اللہ امر)

(۲۲۲) (پروفیسر رب نواز / حضور ﷺ کی تعلیمی جدوجہد / ص ۹)

(۲۲۳) (فضائل علم و علماء / ڈاکٹر محمد اسماعیل میمن / لاہور / ادارہ

اسلامیات / ص ۲۱)

(۲۲۴) (فضائل علم و علماء / ڈاکٹر محمد اسماعیل میمن / لاہور / ادارہ

اسلامیات / ص ۲۲)

(۲۲۵) (المعروف، فی غریب القرآن للاصفہانی ص ۱۸۴)

(۲۲۶) (لسان العرب لابن منظور، مادہ ربب جلد اول ص ۴۰۱، ۳۹۹-۴۰۲)۔

(۲۲۷) (کتاب اسس التریبہ الاسلامیہ فی السنۃ النبویۃ عبدالحمید زنتانی

ص ۲۳)

(۲۲۸) (ایضاً جلد اول ص ۲۵)۔

(۲۲۹) (خرم مراد / اپنی تربیت آپ قرآن کریم کی روشنی میں / ششماہی

علوم القرآن / علی گڑھ / شمارہ ۲۲ / جنوری تاجون

۹۱ / ۲۰۰۷ء

(۲۲۹ الف) (سورہ النجم / آیت نمبر ۳۹)

(۳۰) (خرم مراد / اپنی تربیت آپ قرآن کریم کی روشنی میں / ششماہی

علوم القرآن / علی گڑھ / شمارہ ۲۲ / جنوری تاجون

۹۶ / ۲۰۰۷ء

(۲۳۱) (سورہ بنی اسرائیل / آیت نمبر ۱۹)

(۲۳۲) (مجموع فتاویٰ شیخ الاسلام ابن تیمینیہ جلد وال ابن تیمینیہ جلد اول

ص ۶۲، زاد المسعیری فی علم التفسیر ابن جوزی جلد وال ص ۴۱۳)۔

(۲۳۳) (فتاویٰ شیخ الاسلام ابن تیمینیہ جلد اول ص ۶۳)۔

(۲۳۴) (اسس التریبیئہ الاسلامیہ ص ۲۹-۳۰).

(۲۳۵) The term training refers to the acquisition of knowledge, skills, and competencies as a result of the teaching of vocational or practical skills and knowledge that relate to specific useful competencies (<http://en.wikipedia.org/wiki/Training>)

(۲۳۶) (ہم نصابی مشاغل سے وہ سرگرمیاں مراد ہیں جو نصاب تعلیم میں شامل نہیں ہوتیں لیکن ان کے بغیر تعلیم و تربیت نامکمل اور غیر مؤثر ہو کر رہ جاتی ہیں۔ ان مشاغل کو کمرہ جماعت میں انجام نہیں دیا جاتا لیکن اس کے باوجود یہ اپنی جگہ نہایت اہم ہیں۔ ان مشاغل سے فرد کی ذہنی، جسمانی، اخلاقی اور روحانی نشوونما ہوتی ہے اور اس کی شخصیت کی مکمل طور پر تربیت ہوتی ہے اسی لیے ان کو ہم نصابی مشاغل کہا جاتا ہے۔) (تنظیم مدرسہ / علی اوسط صدیقی / کراچی / طاہر سنز / ص ۱۹۶)

Extracurricular activities are activities performed by students that fall outside the realm of the normal curriculum of school or university education. Extracurricular activities exist at all levels of education, from 4th-6th, junior high/high school, college and university education.

(http://en.wikipedia.org/wiki/Extra-curricular_activities)

(۲۳۷) (نبی اکرم ﷺ کا منہاج تربیت / ڈاکٹر محمد امین / السیرة / ۱۴۲۱ھ / ص ۲۵۴-۲۵۵)

(۲۳۸) (سورہ البقرہ / آیت نمبر ۳۱)

(۲۳۹) (سورہ رحمن / آیت نمبر ۱ تا ۴)

(۲۴۰) (سورہ العلق / آیت نمبر ۵-۴)

- (۲۴۱) (سورہ البقرہ / آیت نمبر ۱۲۹)
- (۲۴۲) (اسلامی نظام تعلیم / پروفیسر علی اوسط صدیقی / کراچی / طاہر سنز / ص ۴۹)
- (۲۴۳) (فتح القدیر الجادم بین فتی الروایة و الدراية من علم التفسیر شوکانی، مصر، مصطفی البابی الحلبي، ۱۳۳۹ھ / ج ۱ / ص ۲۶۲، تخریج احادیث اصول البزدوی للحافظ قاسم ابن قطلوبغا، کراچی، نور محمد ۱۳۸۲ھ / ص ۴ یہ اصول البزدوی کے ساتھ شائع کی گئی ہے)
- (۲۴۴) (سورہ البقرہ / آیت نمبر ۱۵۱)
- (۲۴۵) (سورہ آل عمران / آیت نمبر ۱۶۴)
- (۲۴۶) (سورہ الجمعہ / آیت نمبر ۲)
- (۲۴۷) (المسنند، ج ۱، رقم الحدیث ۴۵۱۵، ۲۲ / ۳۹۱: و السنن الكبرى) (۲۴۸) (التحریم آیت ۳)
- (۲۴۹) (سورہ آل عمران آیت ۱۳۲)
- (۲۵۰) (سورہ الحشر آیت ۷)
- (۲۵۱) (سورہ آل عمران آیت ۳۱)
- (۲۵۲) (سورہ آل عمران آیت ۳۲)
- (۲۵۴) (سورہ عبس، آیت ۱-۱۰، سورہ الانفال آیت ۶۷، سورہ الانعام آیت ۳۵، وغیرہ)
- (۲۵۵) (شاہ ولی اللہ دہلوی، حجتہ اللہ البالغہ، ص ۱۲۸، طبع دار الفکر، قاہرہ)
- (۲۵۶) (اسس التربیتہ الاسلامیہ ص ۲۵)
- (۲۵۷) (نہج التربیتہ الاسلامیہ ص ۲۵)۔
- (۲۵۸) (اسس التربیتہ الاسلامیہ ص ۲۶)۔
- (۲۵۹) (بخاری کتاب العلم (حدیث ۷۹) مسلم)
- (۲۵۹ الف) (ترمذی، ابو داؤد، ابن ماجہ وغیرہ)۔
- (۲۶۰) (فتح الباری جلد اول ص ۱۷۷)۔

- (۲۶۱) (رسول اکرم ﷺ کا انداز تربیت / مفتی ثناء اللہ محمود / کراچی / دارالاشاعت / ص ۳۳)
- (۲۶۲) (اسس التربیتہ الاسلامیہ ص ۲۶)
- (۲۶۳) (رسول اکرم ﷺ کا انداز تربیت / مفتی ثناء اللہ محمود / کراچی / دارالاشاعت / ص ۳۳)
- (۲۶۴) (الحديث بخاری کتاب العلم)
- (۲۶۵) (فتح الباری / جلد اول / ص ۱۶۴)
- (۲۶۶) (رسول اکرم ﷺ کا انداز تربیت / مفتی ثناء اللہ محمود / کراچی / دارالاشاعت / ص ۳۴)
- (۲۶۷) (ایضاً / ص ۳۵)
- (۲۶۸) (فن تعلیم و تربیت / افضل حسین / لاہور / اسلامک پبلی کیشنز / ۲۰۰۵ء / ص ۱۷۴)
- (۲۶۹ تا ۲۷۳) (فن تعلیم و تربیت / افضل حسین / لاہور / اسلامک پبلی کیشنز / ۲۰۰۵ء / ص ۴۱)
- (۲۷۱) (اسلامی نظام تعلیم / علی اوسط صدیقی / کراچی / طاہر سنز / ص ۴۶)
- (۲۷۵) (البقرہ / آیت نمبر ۳۱)
- (۲۷۰) (رسول اللہ ﷺ بطور معلم / الشیخ عبد الفتاح ابو غده مترجم مولانا حبیب حسن / کراچی / درخواستی کتب خانہ / ص ۳۷)
- (۲۷۷) (رسول اکرم ﷺ کے طریقہ تعلیم کی خصوصیت / مولانا اکرام اللہ جان قاسمی / کراچی / السیرة / مئی ۲۰۰۳ء / ص ۱۸۴)
- (۲۷۸) (رسول خدا ﷺ کا طریقہ تربیت / مولانا سراج الدین ندوی / لاہور / ۲۰۰۵ء / ص ۱۳)
- (۲۷۹) (متفق علیہ)
- (۲۸۰) (صحیح بخاری)
- (۲۸۱) (صحیح بخاری)

- (۲۸۲) (سنن ابی داؤد و سنن النسائی)
- (۲۸۳) (سنن ابی داؤد و سنن ابن ماجہ)
- (۲۸۴) (البدایہ و النہایہ / ۳ / ۴۷۱)
- (۲۸۵) (مسند ۱۲ / ۱۴۰۲۴۴ / ۲۰۹ آخری حصے کو امام بخاری نے حضرت انسؓ اور حضرت ابوہریرہؓ سے نقل کیا ہے اور دعا والی بات اور جگہ مذکور ہے۔ فتح ۱۰ / ۳۳۵، ۳۳۶)
- (۲۸۶) (صحیح بخاری)
- (۲۸۷) (جامع الترمذی)
- (۲۸۸) (صحیح مسلم)
- (۲۸۹) (شمائل ترمذی / ص ۱۴ / ۱۵)
- (۲۹۰) (رسول خدا ﷺ کا طریق تربیت / مولانا سراج الدین ندوی / لاہور / ۲۰۰۵ء / ص ۱۶)
- (۲۹۱) (البیہقی)
- (۲۹۲) (بخاری، ۱۰۰، ۳۷۴ / مسلم، رقم الحدیث ۱۰۰۵)
- (۲۹۳) (بخاری، ۱۰۰، ۴۶۲ / مسلم، رقم الحدیث ۲۶۴۱)
- (۲۹۴) (سنن ابی داؤد)
- (۲۹۵) (سنن ابی داؤد)
- (۲۹۶) (رسول خدا ﷺ کا طریق تربیت / مولانا سراج الدین ندوی / لاہور / ۲۰۰۵ء / ص ۲۱، ۲۲)
- (۲۹۷) (المواہب المدینہ)
- (۲۹۸) (رسول خدا ﷺ کا طریق تربیت / مولانا سراج الدین ندوی / لاہور / ۲۰۰۸ء / ص ۲۳)
- (۲۹۹) (رسول اکرم ﷺ کے طریقہ تعلیم کی خصوصیات / ڈاکٹر اکرام اللہ جان قاسمی / کراچی / السیرة / مئی ۲۰۰۷ء / ص ۱۷۹)
- (۳۰۰) (انسان کامل / ڈاکٹر خالد علوی / لاہور / الفیصل ناشران / ۲۰۰۲ء / ص ۲۱۷)

- (۳۰۱) (رسول خدا ﷺ کا طریق تربیت / مولانا سراج الدین ندوی / لاہور / ۲۰۰۸ء / ص ۲۴)
- (۳۰۲) (سنن النسائی)
- (۳۰۳) (رسول خدا ﷺ کا طریق تربیت / مولانا سراج الدین ندوی / لاہور / ۲۰۰۸ء / ص ۲۵)
- (۳۰۴) (الزوائد / ۱ / ۱۲۹)
- (۳۰۵) (بخاری و مسلم)
- (۳۰۶) (صحیح مسلم)
- (۳۰۷) (رسول اللہ ﷺ بطور معلم / الشیخ عبد الفتاح ابو غدہ مترجم مولانا حبیب حسین / کراچی / درخواستی کتب خانہ / ص ۴۳)
- (۳۰۸) (رسول خدا ﷺ کا طریق تربیت / مولانا سراج الدین ندوی / لاہور / ۲۰۰۸ء / ص ۳۴)
- (۳۰۹) (الطبرانی) (ایضاً)
- (۳۱۱) (پروفیسر حسن الدین ہاشمی / اسلامیات / لاہور / انڈس پبلیشنگ ہاؤس / ص ۹۷)
- (۳۱۲) (جامع الترمذی)
- (۳۱۳) (ابو داؤد، حاکم)
- (۳۱۴) (صحیح بخاری / امام ابو عبد اللہ محمد بن اسماعیل بخاری)
- (۳۱۵) (رسول خدا ﷺ کا طریق تربیت / مولانا سراج الدین ندوی / لاہور / ۲۰۰۸ء / ص ۳۸)
- (۳۱۶) (فن تعلیم و تربیت / افضل حسین / لاہور / اسلامک پبلی کیشنز / ۲۰۰۸ء / ص ۸۳)
- (۳۱۷) (فن تعلیم و تربیت / افضل حسین / لاہور / اسلامک پبلی کیشنز / ۲۰۰۸ء / ص ۸۴)
- (۳۱۸) (رواہ البخاری و مسلم و الترمذی و النسائی و رواہ ابن ماجہ من حدیث عثمان کذا فی الترغیب فضائل اعمال / مولانا محمد زکریا / لاہور / کتب خانہ فیضی / ص ۲۹۸-۲۹۹)
- (۳۱۹) (رواہ احمد باسناد / کذا فی الترغیب فضائل اعمال / مولانا

- محمد زکریا / لاہور / کتب خانہ فیضی / ص ۲۹۶)
- (۳۲۰) (رسول خدا ﷺ کا طریق تربیت / مولانا سراج الدین ندوی / لاہور / ۲۰۰۵ء / ص ۵۰)
- (۳۲۱) (جامع الترمذی / امام ابو عیسیٰ محمد بن عیسیٰ الترمذی)
- (۳۲۲) (صحیح بخاری / جلد ۱ / ص ۱۴)
- (۳۲۳) (رسول خدا ﷺ کا طریق تربیت / مولانا سراج الدین ندوی / لاہور / ۲۰۰۵ء / ص ۵۲)
- (۳۲۴) (مشکوٰۃ / ص ۱۳۵)
- (۳۲۵) (اترنج: سنترہ کی مانند ایک خوش ذائقہ اور خوشبو دار پھل)
- (۳۲۶) (ریحانہ: ایک خوشبو دار پھول)
- (۳۲۷) (سنن النسائی / مشکوٰۃ شریف / ص ۱۸۴)
- (۳۲۸) (صحیح مسلم / جامع الترمذی / مسند احمد بن حنبل / اصول کافی)
- (۳۲۹) (رسول خدا ﷺ کا طریق تربیت / مولانا سراج الدین ندوی / لاہور / ۲۰۰۵ء / ص ۵۴)
- (۳۳۰) (رسول خدا ﷺ کا طریق تربیت / مولانا سراج الدین ندوی / لاہور / ۲۰۰۵ء / ص ۵۵)
- (۳۳۱) (متفق علیہ)
- (۳۳۲) (صحیح بخاری)
- (۳۳۳) (صحیح بخاری / رقم ۴۴۱۸)
- (۳۳۴) (جامع الترمذی / رقم ۳۶۴۱، شمائل الترمذی / رقم ۲۱۸)
- (۳۳۵) (صحیح بخاری / رقم ۴۸۲۸)
- (۳۳۶) (شمائل الترمذی / رقم ۲۱۷)
- (۳۳۷) (صحیح بخاری / رقم ۳۰۳۵)
- (۳۳۸) (رسول خدا ﷺ کا طریق تربیت / مولانا سراج الدین ندوی / لاہور / ۲۰۰۵ء / ص ۵۵)
- (۳۳۹) (رواہ الترمذی فی الشمائل / صفحہ ۱۷)

- (۳۴۰) (سورہ الواقعہ / آیت نمبر ۳۵ تا ۳۷)
- (۳۴۱) (رواہ الترمذی فی الشائل / صفحہ ۱۷)
- (۳۴۲) (محسن انسانیت ﷺ)
- (۳۴۳) (بخاری / ۳۷۵، مسلم / رقم الحدیث ۲۱۶۵)
- (۳۴۴) امام مسلم، الجامع الصحیح کتاب الفضائل باب من خلقه صلی اللہ علیہ وسلم
- (۳۴۵) (بخاری مسلم)
- (۳۴۶) (بخاری مسلم)
- (۳۴۷) (بخاری مسلم)
- (۳۴۸) (الصحوة الاسلامیہ)
- (۳۴۹) (بخاری)
- (۳۵۰) (بخاری)
- (۳۵۱) (سورہ آل عمران: ۱۵۹) (الصحوة الاسلامیہ)
- (۳۵۲) (الصحوة الاسلامیہ)
- (۳۵۳) (رسول خدا ﷺ کا طریق تربیت / مولانا سراج الدین ندوی / لاہور / ۲۰۰۸ء / ص ۶۵)
- (۳۵۴) (صحیح بخاری و صحیح مسلم)
- (دعوت اسلامی اور اس کے اصول و آداب / محمد فاروق خان / لاہور / اسلامک پبلیکیشنز / ص ۲۸)
- (۳۵۵) (صحیح بخاری)
- (۳۵۶) (رسول خدا ﷺ کا طریق تربیت / مولانا سراج الدین ندوی / لاہور / ۲۰۰۸ء / ص ۷۲)
- (۳۵۷) (ریاض الصالحین / الامام ابی زکریا یحییٰ بن شرف النووی دمشقی / کراچی / من الناشر قدیمی کتب خانہ / ۱۹۸۹)
- (۳۵۸) (المواہب المدینہ)
- (۳۵۹) (محسن انسانیت ﷺ)
- (۳۶۰) (رسول خدا ﷺ کا طریق تربیت / مولانا سراج الدین ندوی / لاہور / ۲۰۰۸ء / ص ۷۶)
- (۳۶۱) (الزوائد / ج ۱ / ص ۱۲۹)
- (۳۶۲) (صحیح بخاری، بحوالہ اسلامی بیداری ص ۲۳)

- (۳۶۳) (الصحوۃ الاسلامیہ)
- (۳۶۴) (پیارے رسول اللہ ﷺ کے پیارے اخلاق / پروفیسر مشتاق کلونا / کراچی / گٹن برگ پبلیشرز / سال ۲۰۱۰ء / ص ۱۵)
- (۳۶۵) (اخلاق و اقدار / ڈاکٹر نیئر احمد پراچہ / لاہور / الحمد پبلی کیشنز / سال ۲۰۱۰ء / ص ۳۳)
- (۳۶۶) (متفق علیہ)
- (۳۶۷) (ابن سع، الطبقات الكبرى، ج ۲، ص ۳۸)
- (۳۶۸) (ابن ہشام: السیرة النبویہ، ج ۱، ص ۶۳۰، طبع القاہرہ،)
- (۳۶۹) (قاضی محمد ثناء اللہ، شمائل و اخلاق نبوی، ص ۸۶، عن محب الطبری، تحقیق ڈاکٹر محمود الحسن عارف،)
- (۳۷۰) (ابن کثیر، السیرة النبویہ، ج ۲، ص ۳۸۹، طبع القاہرہ ۱۳۸۴ھ)
- (۳۷۱) (ابن ماجہ السنن، کتاب الطلاق، باب خيار الامتہ اذا اعتفت)
- (۳۷۲) (نبی اکرم ﷺ کا منہاج تربیت / ڈاکٹر محمد امین / السیرة / رمضان ۱۴۲۱ھ / ص ۲۶۵)
- (۳۷۳) (شمائل ترمذی / ص ۱۴، بخاری / کتابل اعلم / باب من اعاد الحدیث ثلاثا / ج ۱ / ص ۳۲)
- (۳۷۴) (کتاب تسمیة ماوردبه الخطیب / ۱ / ۱۲۹ (مخطوط) بحوالہ السننہ قبل التدوین، ۵۰، مشکوٰۃ کتاب الفضائل ۳ / ۱۴۳)
- (۳۷۵) (فتح / ۷ / ۳۹۰، اخلاق / ۱ / ۴۱۵)
- (۳۷۶) (شمائل ترمذی / ص ۱۴) (۳۷۷) (فتح / ۷ / ۳۸۹)
- (۳۷۸) (فتح / ۱ / ۲۴۱، باب من اجاب السائل با کت مما سئله)
- (۳۷۹) (شمائل ترمذی / ص ۱۴)
- (۳۸۰) (صحیح بخاری / ۹ / ۲۳۴، احمد بن حنبل، السنن / ۴ / ۲۶)
- (۳۸۱) (مشکوٰۃ شریف / ص ۴۴۹) (۳۸۲) (شمائل ترمذی / ص ۱۵)

